
भूमिका 


जीवन के विभिन्न क्षेत्रों में विविध वातावरण के बीच मनुष्य के 
विचारों में न जाने कितनी बार कितने संघर्ष आते हैं ओर तब मन 
विश्व की कितनी समस्याओं में कहाँ-कहाँ घूम आता है । 
विचार-सरणियों की यात्रा में जिन-जिन अनुमवों के बीच से 
गुजरा तभी उन्हें रेखांकित करता गया ओर समय-समय पर विभिन्न 
पन्न-पत्रिकाओं में ये स्फुट-विचार प्रकाशित होते रहे । इनमें कहीं- 
कहीं विरोघामास भी मिल सकता है जो कि विभिन्न परिस्थितियों के 
उतार-चढ़ाव के कारण हुआ होगा । 
इस लेखमाला के कुछ लेख मारवाड़ी होने के नाते जो कटु अनुमव 
. हुए हैं, उस मार्मिकता की अभिव्यक्ति हैं। राजनैतिक दावर्पेच का 
एक प्रक्षदर्शी होने से देश की उलड़ती राजनीतिं भोर बिखरती 
आर्थिक अवस्था के बारे में समय-समय पर जब सोचने बैठा तो अन्तर 
के विचार-संघर्ष कागज पर उतर आये | संभव है, निकट के व्यक्तियों 
को भी इनसे कुछ आघात पहुँचा हो-तो ऐसा अनचाहे, अनजाने में 
ही हुआ है। " “7*“>«४«« . 
“कुछ अपनी कुछ जगी” कहकर देश की वर्तमान--सामाजिक, 
राजनेतिक और आधिक--समस्याओं को पाठकों के विचारार्थं रख 
रहा हूँ। किसी व्यक्ति विशेष के प्रति दुर्मावना की दृष्टि से नहीं। 
` ` इस पुस्तक में वर्णित घटनाओं का उल्लेख “करते समय औचित्य 
की दृष्टि से कहीं-ऋहीं नाम और स्थान में परिवर्तन किये गये हैं, लेकिन 
चटनाए सही हैं एवं तथ्य में कोई परिवर्तेन नहीं किया गया है । 

जी, में मारवाड़ी हूँ ! 


` कहा जाता है कि लगातार एक दशक ( १० वर्ष ) तक किसी एक 
ˆ स्मान पर रह जाने से वहाँ के पूरे नागरिक अधिकार मिल जाते हैं 
यदि जन्म भी उसी स्थान का हो, तब तो किसी प्रकार के भेद-भाव का 
भरन ही नहीं उठता । इसी परम्परा में, विश्‍व के सबसे धनी देश अमेरिका 
और स्वीडेन को अपने यहाँ बसे हुए भारत के सिक्खों और अफ्रीका के नीग्रो 
को पूरे नागरिक अधिकार देने पड़े हैं। मेंने अमेरिका के संन फ्रांसिसको 
और लॉस एजंल्स में देखा कि वहाँ लाखों चीनी, जापानी, नीग्रो ओर 
भारतीय वसे हुए हैं तथा उन्हें विश्‍व के उस सर्वाधिक धनी और समृद्ध 
अंचल के पूरे नागरिक अधिकार प्राप्त हैं। इनमें से कई तो वहाँ के अच्छे 
व्यापारियों में गिने जाते हैं। 

खेद है कि भारत में कहीं-कहीं इसके ठीक विपरीत रूप मिलता है और 
वह भी अपने देशवासियों के लिए। कई एक प्रान्तों में वहाँ बसे हुए अन्य 
„ आन्तों के लोगों के विरुद्ध दुषित एवं आंत घारणाएँ या भावनाएँ उत्पन्न 
को जा रही हैं। इसके लक्ष्य विशेषकर राजस्थानी हैं जिन्हें मारवाड़ी” 
कहा जाता है। 

यह सुनकर हमें दुःख होता है कि राजस्थानियों के विरुद्ध एकाध प्रान्तों 
में विशेषकर बंगाल में कहा जाता है कि वे हमारी घरती के नहीं हैं, 
( Sons of the 5०] ) बाहर के हैं। 

में सोचने लगा, कि कया बंगाल और राजस्थान एक ही मातृभूमि, भारत 
के अंगभूत नहीं है? अगर प्रान्तीय सीमाओं को मानकर भी चलें तो भी 
वर्षों से राजस्थान से सिन्न प्रान्त में रहते आये “मारवाड़ी” उस प्रान्त एबं 


`. वहाँ की घरही और निवासियों से अलग कसे हुए? कई परिवारों की तो 


पीढ़ियाँ ही वहाँ जन्मी और पनपीं। इसी तरह बिहार, यू० पी० और 
उड़ीसा में भी हजारों बंगाली परिवार सँकड़ों वर्षों से रहते आ रहे हैं। 

मारवाहियों के विरुद्ध यह भी कहा जाता है कि वे केवल व्यापार में लगे 
रहते हैं। सामान्य जन-जीवन के विभिन्न पहलुओं से सम्बन्ध कम रखते हैं । 

राजस्थानी स्वभावतः उद्यमी और साहसी ( £९775९ ) होते 
हैं। अजीचिका की खोज में वे जहाँ कहीं भी गये बहाँ पसपे और सम्पन्न 
हुए। पर इस स्थिति में आने के लिये जो घोर परिश्रम करना पड़ा उसमें 
उन्हें इतना अवकाश नहीं मिल पाया कि वे स्थान विशेष के सामान्य जन- 
जीवन में ज्यादा भाग छे सकें। अब नयी पीढ़ी के राजस्थानी अवश्य घुल- 
मिल रहे हैं और आज तो बंगाल में या पंजाब में (रहने वाले मारवाड़ी युवकों 
को जल्दी पहचान पाना मुरिक्ल है । 

बंगाल में राजस्थानियों के विशद्ध वातावरण बनाने में कम्यूनिस्टों का 
बड़ा हाथ रहा है; चूँकि व्यापारी समाज के होने के कारण राजस्थानी सदा 
से कांग्रेस का साथ देते रहे हैं। अधिकांश बंगाली समाज इन विषेले नारों 
से प्रभावित नहीं है और इसका प्रत्यक्ष प्रमाण तो यह है कि बंगाल केबिनेट 
में दो मन्त्री राजस्थानी हैं । 

४०० वर्ष पहिले मुगल बादशाह अकबर के समय में हमारे कुछ पूवेज 
राजस्थान से दिल्ली और आगरा आकर बस गये थे। उनकी गणना वहाँ के 
प्रतिष्ठित व्यापारियों में होती थी। यहाँ तक कि उनकी आव-भगत बादशाह 
के यहाँ मी थी। १७ वीं सदी में बंगाल की हाकिमी जब मुर्शीदकुली खाँ 
को मिली तो वह अपने साथ आगरे से कुछ विश्वस्त राजस्थानियों को रसद 
और दूकानदारी के काम के लिये बंगाल ले आया क्योंकि हिप्ताब-किताब, 
मेहनत और तौल-जोख़ में उनको साख से नवाब बहुत प्रभावित था। इन्हीं 
राजस्थानियों ने बंगाल में अपने-अपने व्यवसाय को जमाया । 

१८ वीं सदी के बाद तो, बंगाल फे इतिहास की हर परत में जगत्‌ सेठों 
के चराने का वर्णन है। उनकी हुण्डी और बीमा की साल्ल मारत में ही 
नहीं, विदेशों में मी थी। वे नवाब के अर्थमन्त्री के सिवाय प्रमुख सलाहकार 
मी थे। यहाँ तक कि ईस्ट इण्डिया कम्पती को भी बहुत बार उनकी पा 
पर निर्भर रहना पड़ता था। 

कई बार मराठे स्वर्णममति वंगाळ की प्रसिद्धि सुनकर बड़ी-बड़ी फौजों के 

साथ यहाँ लूट-पाट के लिये आये, परन्तु जगत्‌ सेठों ने करोड़ों रुपये 
अपने पास से देकर उन्हें वापस कर दिया और गरीब जनता को उनके 
अल्याचारों से वचा लिया। 

नवाब सिराजुद्दौळा के समय जगत्‌ सेठ घराने में सेठ अरमींचन्द थे। 
ये शिताबचन्द और फतेहचन्द के बाद हुए। अप्तीचन्द को इतिहासकारों 
ने विश्वासघाती और देशद्रोही बताया है क्योंकि उन्होंने ईस्ट इण्डिया कम्पनी 
और सिराजुदौला के संघर्ष में कम्पनी का साथ दिया था। परन्तु तथ्य तो 
यह है कि इसके पीछे देश-्रोह या विश्वासघात की बात नहीं थी बल्कि 
उनके सामने नवाब ने ही ऐसी हालत पैदा कर दी थी कि कम्पनी का साथ 
देने के सिवाय अन्य कोई चारा नहीं रह गया था। 

नवाब अलोवर्दी खाँ के लाढ़-प्यार से सिराजुद्दौला ऐयाश और जिद्दी 
हो गया था और नवाब के मरने के बाद. कुछ चाटुकार उपके मुंह लगे हो 
गये जो जगत्‌ सेठ से ईष्या और द्वेष रखते थे। सेठ अमीचन्द की एक 
विधवा अनुपम सुन्दरी पुत्री थी। सिराजुददोला ने एक दिन उनकी पुत्र 
के बारे में इणित प्रस्ताव भेजा और न मानने पर धमकी दी । सेठ ममींचन्द 
के सामने उस समय दो ही रास्ते रह गये थे या तो नवाब का प्रस्ताव मान- 
कर अपनी रोती-बिललती पुत्री को उसके हरम में भेजकर उसका कृपा-पात्र 
बने रहना या फिर अपनी मान-मर्यादा बचाने के लिये ईस्ट इण्डिया कम्पनी 
की शरण लेना । 

वे इन दिनों यह भी महसूस करने लगे थे क्रि नवाब की बढ़ती हुई 
भोग-लिप्सा के कारण किसी भी भले घर की युवती की इन्व सुरक्षित 
नहाँ है और उन्हें आये दिन इस प्रकार की शिकायतें सुनने को मिलती थीं । 
इसलिए उन्होंने ऐसे व्यक्ति के हाथ में देश का शासन रहने देना किसी भी 
हालत में सुरक्षित नहीं समझा। उस समय कम्पनी की शक्ति नवाब के 
सामने मगण्य थी, परन्तु सेठ अमींचन्द ने मान-र्यादा और घन-सम्पत्ति की 
बड़ी जोखिम उठाकर भी कम्पनी का साथ दिया। फलस्वरूप पलासी के 
युद्ध में नवाब की करारी हार हुई। इसके बाद किसी ने नवाब की हत्या 
कर दी। परिस्थितियों से विवश होकर सेठ अमींचन्द को नवाब के विरुद्ध 

जाना पड़ा था पर उसके मरने के बाद उन्होंने उसके परिबारवाछों की हर 
प्रकार से सहायता की और देखभाल भी को | 

१९ वीं शताब्दी के पूर्वाद्धे में जगत्‌-सेठों के सिवाय प्रवासी मारवाड़ियों 
की बहुत-सी फर्म मुशिदाबाद, कलकत्ता और आसाम में स्थापित हो गयी 
थीं। इनका नियम था कि कोई भी राजस्थानी युवक कलकत्ते या 
आसाम में उपार्जन के लिए आकर उनकी गद्दी में ठहर और खा-पी सकता 
था। उसके साथ उनका व्यवहार इतना प्रेम और सौजन्य का होता थाः 
कि उसे इसमें संकोच का अनुभव नहीं होता। इसके सिवाय कारोबार 
के लिए भी उसे इनके यहाँ सें १०० या १००० रुपये बिना ब्याज के 
उधार मिल जाते थे ताकि बह अपनी कपड़े या गल्ले की छोटी-सी दूकान 
कर ले। दूसरे व्यापारी और दूकानदार भी स्थापना ( मुहूर्त ) के समयः 
कुछ-न-कुछ रकम उसके यहाँ जमा करा देते थे। इस प्रकार मेहनत भौर 
ईमानदारी से कुछ वर्षों में उसका व्यवसाय जम जाता था। अब भी 
आसाम के प्रत्येक बड़े शहर में एक बड़ा बासा ( सबसे पहले स्थापित फर्म ) 
होता है, जहाँ बाहर से आये हुए लोग निस्संकोच ठहरते और भोजन करते 
हैं, यद्यपि अब यह प्रथा शिथिल होती जा रही है। 

इस प्रकार मेहनत और मेलजोल से राजस्थानियों ने अपने पाँव 
सुदूर प्रान्तों में जमाये तथा वाणिज्य व्यवसाय और उद्योग को दृष्टि से 
उन स्थानों को उन्नत किया एवं खुद भी सम्पन्न हुए । उद्योग व्यापार के 
सिवाय मारवाड़ियों ने कमी सरकारी नौकरी, वकालत या डाक्टरी की तरफ. 
ध्यान ही नहीं दिया। 

२० बीं शताब्दी में प्रथम महायुद्ध के बाद मारवाड़ी आयात-निर्यात: 
करने लगे तथा उद्योग-धन्धे स्थापित करने लगे। प्रान्तों की राजनीतिक 
च सामाजिक गतिविधि में भी भाग लेने लगे। बंगाल में नमक़् सत्याग्रह 
और विलायती कपड़ों की दुकानों पर धरने के सिलसिले में न केवल 
मारवाड़ी पुरुष बल्कि महिलाएँ भी जेल गयीं। जिस प्रान्त में कमाते और 
रहते आये हैं उप प्रान्त के धार्मिक कार्यों में मारवाड़ी मुत्तहस्त से खर्च करते 
रहे हैं। आप्ताम, बंगाल और बिहार के प्रत्येक शहर तथा कस्बे में इनके 

द्वारा सञ्चालित स्कूरें, पुस्तकालय और अस्पताल एक नहीं, अनेक देखने 
को मिलेंगे । 

स्वराज्य-प्रा्ि के याद भारत छोड़कर जाते समय अंग्रेजों से उनका 
अधिवांश उद्योग एवं कारवार राजस्थानियों के हाथ में आया और उन्होंने 
इसे न केवल नष्ट होने से बचाया बल्कि और भी बढ़ाया। आज तो भारत 
के औद्योगिक प्रान्तों में इनका प्रमुख स्थान है। भारत के विभिन्‍न भागों 
में राजस्थानियों का कम-वेसी यही इतिहास है । 


विकास के इस दौर में राजस्थानी स्थानीय जन-जीवन और सामाजिक 
'मेल-मिलाप में कम हिस्सा ले पाये । ( यह बात अन्य प्रवासियों--पंजाबी, 
गुजराती, सिंघी आदि के सम्बन्ध में भी लागू होती है)। इसे हम त्रुटि 
या खामी मान सकते हैं। यद्यपि बंगाल में राजस्थानियों का इतिहास 
'हम्बा है पर वे बंगला भाषा और साहित्य का अध्ययन नहीं कर सके तथा 
खान-पान की विभिन्नता के कारण न आपस में शादी-विवाह ही कर 
सके । पर केवल इतने के लिए मारवाड़ी समाज के अत्य अबदानों को 
भुला देना न्याय-सञ्गत नहीं है विशेषकर आजको परिस्थितियों में जब राष्ट्र 
को भावात्मक एकता की बहुत आवशयकता है। 
पिछले दिनों बंगाल के एक प्रमुख दैनिक पत्र में एक लेख छपा था 
'जिसका भावार्थ यह था कि मारवाड़ियों ने यहाँ के प्रायः सभी उद्योग-घन्चे 
अपने कब्जे में ले लिये हैं और उनमें ज्यादातर कर्मचारी और अफसर अन्य 
आन्तों के रखते हैं। इस विषय में हमें कहना है कि जहाँतक उद्योग-घन्चों 
`का सवाल है वह जबरन तो लिये नहीं जा सकते आपस के सममौते और 
बातचीत से खरीदे-चेचे जाते हैं, इसके लिए न केवळ पूंजी बल्कि रुचि, 
परिश्रम और साहस को जरूरत होती है। कर्मचारी वर्ग तो शायद आफिसों 
में उसी प्रान्त कें ही अधिकतर हैं । मजदूर जरूर उत्तर-प्रदेश, उड़ीसा और 
बिहार के होते हैं, क्योंकि उनका काम कड़ी मेहनत माँगता है। 
हम प्रतिष्ठित व्‌ प्रभावशाली समाचार-पत्रों और पत्रिकाओं से निवेदन 
करेंगे कि यदि उपरोक्त प्रकार का प्रचार होता है तो उसकी प्रतिक्रिया 

अन्य प्रान्तों में भो जरूर होगी जो देश के सङ्गठन के लिए बहुत ही" 
अवांछनीय है । 

कुछ लोगों के गलत प्रचार से यह ्रान्तिपूर्ण भावना हो जाती 
है कि मारवाड़ी समाज का उद्देश्य येन-केन-प्रकारेण केवल पैसा कमाना 
है और देश के बिकास और स्वतन्त्रता में उनका कोई योगदान नहीं 
रहा है, परन्तु आजतक के भारतीय इतिहास के पृष्टों पर नजर डालने से 
यह स्पष्ट हो जाता है कि ऐसे प्रचारों में द्वेष को भावना ही अधिक है। 
राजस्थान के सपूतों ने राष्ट्र को एकता और अखण्डता को रक्षा के लिए: 
सदियों तक संघर्ष किया है। धन और जन की अपारःक्षति उठाकर भी 
वे प्राणों की आहुति देने में न हिचके। राणा सांगा और प्रताप का शौर्य 
इस बात का साक्षी है ! वीर दुर्गादास राठोर का त्याग और मीरा की 
भक्ति को किसी प्रकार भी भुलाया नहीं जा सकता। अगर हम आज के 
युग को भी देखें तो राष्ट्र के कल्याण और स्वाधीनता के लिए हजारों की 
संख्या में राजस्थानी युवक और युवतियों के जेल जाने और कठिन यातनाओंः 
के सहने के उदाहरण एक नहीं अनेक मिलेंगे । 

एक दिन में एस्प्लेनेड के मैदान से गुजर रहा था। कुछ उच्छुङ्कल 
युवकों ने मेरी ओर ताना कसा कि “यह मारवाड़ी है।” मुझे बुरा नहीं 
लगा और मेने गये के साथ कहा “जी में मारवाड़ी हूँ ।” 

राजस्थान में चूरू एक पुराना कस्वा है। आजसे सवा सौ-डेढ़ सौ 
वर्ष पहले यहाँ एक प्रतिष्टित वैद्य परिवार रहता था, जिसका मालवा 
में .बड़े पैमाने पर व्यापार था। जब अफीम को लेकर ब्रिटेन और 
चीन का युद्ध हुआ तो इनको घाटा लग गया, काम बन्द हो गया ओर 
देनदारी रह गयी। 

इसके बाद परिवार के स्वामी सेठ उजागरमल को घर के बाहर निकलते 
कभी नहीं देखा गया। कमी-कदास कोई आदमी उनसे मिलने भी गया 
तो उनका चेहरा नहीं देख पाया क्योंकि वे अपना मुंह चद्दर से ढॅके रहते 
थे । इसी शोक से उनका छोटी उम्र में ही देहान्त हो गया। परिवार में 
उनकी विधवा पल्ली और १३ वर्ष का पुत्र रामदयाल रह गये । 

गहना और जमोन-जायदाद बेचकर उजागरमछ ने अपना बहुत-सा कर्जे 
तो चुका दिया था फिर भी मरते समय कुछ के बाकी रह गया था। 
अन्तिम समय में उन्होंने पल्ली और पुत्र रामदयाल को एक कागज दिया 
जिसपर कजंदारों के नाम और रकमें लिखी थीं। पुत्र को उनका अन्तिम 
आदेश था कि मेरी आत्मा को तभी शान्ति मिल पायेगी जब किसी दिन 
तुम यह कर्ज ब्याज समेत चुका दोगे। 

दो वर्ष बाद रामदयाल का विवाह हुआ। इस मौके पर विधवा माँ ने 
थोड़ा बहुत कजे लेकर पूरी बिरादरी को न्योता दिया। बहू को अगवानी 
के समय किसीने ताना कस दिया कि बाप का कर्जा तो चुका ही नहीं 
ओर विवाह में इतनी धूमधाम है ? किशोर रामदयाल को यह बात चुम 
गयी ओर विवाह के कङ्कन-डोरे खुल भी नहीं पाये थे कि उसने सुदरपू्ब 
असम जाने का निश्‍चय कर लिया। बहू तो अभी १३ वर्ष की बालिका 
थी उसे दाम्पत्य-जीचन और पतिःप्रेम की जानकारी ही क्या थी! माँ और 
पड़ोसियों ने रामदयाल को बहुत समझाया कि कुछ दिन ठहर जाओ और 

थोड़े बड़े हो जाने पर चले जाना। पर उसने किसीकी भी न सुनी और 
रोती बिलखती माँ और बह को छोड़कर कुछ छोगों के साथ जो पूरब की 
यात्रा पर जा रहे थे, वह भी चल पड़ा। 


उस समय असम की यात्रा में तीन-चार महीने लग जाते थे। ट्रेन 
कलकत्ते से कानपुर तक ही बनी थी । राजस्थान से कानपुर जाने में २५; 
३० दिन लगते थे। कलकत्ता से नौका में बैठकर असम जाने में भी डेढ़-दो 
महीने छग जाते थे। रास्ते में पद्मा नदी पड़ती थी जिसके तेज' बहाव में 
कभी-कभी नौकाएँ डूब भो जाती थीं। इसके सिवाय जलू-दस्पुओं का भी 
डर बना रहता था, इसलिए कई आदमी एक साथ मिलकर और पूरा 
बन्दोवस्त कर असम यात्रा पर जाते थे। एकबार जाकर लोग ८-१० वर्ष 
को मुसाफिरी करके लोटते थे। रास्ते इतने संकउमय थे कि बहुत से लोग 
तो वापस ही नहीं आ पाते थे। यात्रा के समय रामदयाल के पास संबळ 
स्वरूप एक धोती, एक लोड भौर कुक्च चना-चत्रेना था और था दढ़ 
विश्वास एवं हिम्मत । 
असम को आबहचा बहुत ही नम रहने के कारण, वहाँ मलेरिया और 
काला-ज्वर का प्रकोप बना रहता था। पर व्यापार में गुंजाइश .थी, 
इसलिए लोग पानी की जगह चाय पीकर रहते थे। बुषा हो जाने पर 
दवाइयाँ खाते रहते थे। कुनेन का तो उस समग्र तक आविष्कार ही नहीं 
हुआ था। 
रामदयाल को राजस्थान से तिनसुकिया ( असम) पहुँचने में ४-५ 
महीने लग गये। वहाँ जाकर उसने कपड़े की फेरी का काम शुरू किया । 
सुबह कन्घे पर कपड़े लादकर गाँवों में निकलता और शाम को एक या दो 
रुपया कमाकर अपने डेरे पर वापस आ जाता। 
इस समय तक वहाँ मारवाड़ियों की कुछ दूकानें हो एयो थी ओर यह 
आम-रिवाज था कि नया आया हुआ कोई भी व्यक्ति निस्संकोच उनके 
बासे में खाना खा सकता था। जब अच्छी कमाई होने लगती तो अपनी 
अलग व्यवस्था कर लेता। इप्तके सिवाय पहले से बसे हुए मारवाडियों से 

“व्यापार में भी वाजिव सहायता और प्रोत्साहन मिळता रहता था। 
रामदयाल को इनका पूरा सहयोग मिला । 
कड़ी मेहनत और ईमानदारी से दस वर्षों में उसने इतना रुपया कमा 
लिया जिसे वह अपने पिता का पूरा कर्ज ब्याज सहित चुका स्रा । वर्ष में 
एक-दो बार किसी पड़ोसी से लिखाया हुआ माँ का पत्र मिल जाता। 
जिसमें घर आने का तकाजा रहता था। उन दिनों बेचारी पल्ली तो पति 
`को पत्र देने का साहस ही नहीं कर सकती थी । 
इसी प्रकार ६-७ वर्ष और व्यतीत हो गये। इस बीच में रामदयाल 
के पास ४०-५० हजार की पूंजी हो गयी और अपनी निज की दुकान भी । 
'एक दिन अचानक ही पत्र मिला कि उसकी माँ सख्त बीमार है और अन्तिम 
समय में उसको देखना चाहती है। 


अपनी दूकान को सारी व्यवस्था मुनीमों को संभलाकर वह देश के लिये 
रवाना हुआ और जैसे आया था उसी प्रकार २-३ महीने में मिवानी पहुँच।। 
इस समय तक रेल लाइन कानपुरसे मिवानी तक्र बन गयी थी। अक्षम आते 
'वक्त तो रुपयों के अभाव में रामदयाल अपने घर ( राजस्थान ) से पैदल ही 
कानपुर तक आया था पर अब्र उप्तकी स्थिति अच्छी हो गयी थी, इकलिपे 
भिवानी से ऊँट किराये पर लेकर वह अपने गाँव के लिये रवाना हुआ । 
१६-१७ वर्ष के लम्बे समय के बाद वह राजस्थान लौट रहा था। हरी- 
भरी उपजाऊ असम को भूमि से उसका इतना सान्निष्य हो गया था कि इव 
-रेतीी मध्भूमि को एक प्रकार से भूछ-सा गया था। परन्तु जैसे ही उपने 
बड़े-बड़े टीबों और उनकी चमचम करती हुई बाळू को देवा तो उसे अपने 
“बचपन के दिन याद आ गये जब्र वह इनपर इम उम्र संगी-साथियों के साथ 
-खेलता और लोटता था।। उपक्रा मन हुआ फि ठेंड पर से इप दष उतर ' 
'पड़े और एक बार फिर जी भरकर इक रेत का आिंपन करे। 


चार दिन बाद एक सुबह जब्र वह अपने गाँव की काँकइ ( किनारे ) पर 
'पहुंचा तो देखा कि कुछ व्यक्ति एक सघवा-स्त्री की अर्थी छिपे हुए जा रहे 
हैं । रामदयाल १६-१७ वर्ष के बाद गाँव लौठा था इपलिपे न तो वह किती 

को पहचानता था और न कोई उसे ही। अर्थी के साथ जा रहे लोग आपके 
में बातें कर रहे थे कि इस बेचारी (मृत महिला ) ने जीवन में देखा ही' 
क्या ? १७ ब्ष पहले पति ब्याह होते ही परदेश चला गया जो अभी तक 
वापस नहीं लौटा। एकमात्र सास का सहारा था वह भी तीन महीने 
पहिले इसे सदा के लिये छोड़ गयी ! 

रामदयारू के मन में कुछ आशंका और जिज्ञासा हुई और उसने लोगों 
से पूछा तो पता चला कि यह तो उसकी अपनी पल्ली की ही अर्थी है। 

जिस वात्सल्यमयी माँ और स्नेहमयी पत्नी से मिलने की आकांक्षा 
लिये बह आया था, वे दोनों ही अब नहीं रहीं । जो कुछ शेष रहा, वह थाः 
गाँव-पड़ोस के लोगों के कटु वचन और निन्दा स्तुति। रामदयाल 
बिना किसी को अपना परिचय दिये उलटे पैरों चुपचाप वापस लौट गया । 
उसका पैत्रिक मकान अभी भी था परन्तु सूने मकान में जाने की हिम्मत नहीं 
हुई । इतने बड़े संकट में भी उसे सबसे बड़ा संतोष और सहारा इसी बात 
का था कि उसने अपने पिता का सारा कर्ज व्याज सहित चुका दिया था। _ 

रामदयाल के पिता ने उसे केबल एक कागज दिया था जिस पर छिनदारों. 
के नाम और रकमें लिखी थी। उस समय न तो स्टाम्प के कागज पर हीः 
कजे की लिखा-पढ़ी होती थी और न कोई गवाह या जामिन। परन्तु बे 
लोग सबसे बड़ी रिखा-पढ़ी और गवाह-जामिन तो ईश्वर को मानते थे और 
पिता पितामह का कर्ज चुकाये बगैर सार्वजनिक उत्सवों में भी कमी- 
कदास ही शामिल होते थे। ऐसे अनेक उदाहरण मारवाडी समाज में 
मिलेंगे कि ३०-४० वर्ष बाद तक पुत्र और पात्रों ने अपने पिता और. 
पितामह का कर्ज चुकाया है। 

\ यही कारण है कि हाल के वर्षो तक हमारे पूर्वजों के बिना मात्रा केः 
` हरफों में लिखे बही-खातों की अदालत में साख और इज्जत थी। 

मारवाड़ी समाज की नयी पीढ़ी 


बंगाल के प्रसिद्ध साहित्यकार श्री विमल मित्र ने अपनी पुस्तक “साहब 
बीबी गुलाम” में आजसे सौ सवासौ वं पहले के घनी बंगाली व्यवसायी- 
. युवकों के देनिक जीवन की झाँकी उपस्थित की है। 

उस समय का अधिकांश वाणिज्य व्यवसाय मल्लिक, सील, लाहा और 
बैसाक आदि बंगाली परिवारों में बंटा हुआ था। उनके यहाँ पाट और गल्ले: 
आदि को आढ़त के सिवाय जहाजों पर माल लादने-उतारने के ठेके, फौज 
को रसद समाई और विलायती आफिसों कीं बेनियनशिप थी। उनके पुत्रों 
ने जमे-जमाये व्यापार को सम्हालना छोड़ दिया और अधिकांश समय शराब 
आर ऐयाशी में देने लगे। घीरे-धीरे सारा का सारा कारबार नष्ट हो गया । 

पूर्वजों ने समझदारी से काम लिया ओर अधिकांश सम्पत्ति को देवोत्तर 
. कर दिया। इसलिए सब कुछ चले जानेपर भी परिवार को भूले रहने कीः 
नौबत नहीं आयी । 

उसके बाद खत्री समान की बढ़ोत्तरी हुई और विदेशों फर्मों कीः 
चेनियनशिप के सिवाय दूसरे कई प्रकार के व्यापार उनकी कोठियों में होने 
लगे। कुछ दिनों तक तो उनकी समृद्धि में चार-चाँद लगे रहे परन्तु आगे 
जाकर वही दशा उनकी भी हुई। प्रति शुक्रवार को चुने हुए मुसाहिबों को 
लेकर, हर प्रकार को विलास सामग्री के साथ लिलुआ या दमदम के बगीचों' 
में जाते और सोमवार की सुबह अलसाये हुए मन और थके हुए तनके साथः 
वापस आते। बिना सम्हाल के धीरे-धीरे कारबार बिगड़ने लगा । आफिसाः 
के बड़े साहबों के द्वारा बार-बार की चेतावनी:का भी कोई असर नहीं हुआ । 
आखिरकार बेनियनशिप उन राजस्थानी युवकों को मिली जो उनको 
यफिसों में पुरजा चुकाने या दलाली का काम करते थे। इन्होंने अपने 
` "पुराने मालिकों के चढ़ाव-उतार को देख रखा था इसलिए विछासिता से 
अलग रहकर कड़ी मेहनत और ईमानदारी से काम करने रगे इसलिए: 

“उनकी आफिसों का काम भी बहुत आगे बढ़ा और साथ ही समाज की 
प्रतिष्ठा भी । 

उसीका फल है कि आज देश का अधिकांश वाणिज्य एवं उद्योग उनकी 
'सन्तानों के हाथ में है। इतने बड़े भौद्योगिक साम्राज्य के पीछे उस समाज 
का बहुत ही उज्ज्वल इतिहास है। आजसे सो सवासो वर्ष पहले जब 
नतो रेल थी और न पानी के जहाज ही, उस समय इनके पूर्वज बिना 
किसी प्रकार के सहारे के राजस्थान से बंगाल और आसाम को सुदूर 
"यात्रा, अनेक प्रकार के कष्ट सहते हुए चार-पाँच महीने में पूरी करते थे 
और छः-आठ वर्षं की लम्बी मुसाफिरी के बाद वापस घर लोटते थे । 

हमें भी बहुत से ऐसे महापुरुषों को देखने-सुनने का मौका मिला है जो 
“बहुत ही साधारण स्थिति से ऊँचे उठकर चोटी पर पहुँचे हैं । 

'सबंप्रथम तो हमारे स्व० प्रधानमंत्री श्री शास्त्रीजी का ही उदाहरण है जो 
यह कहने में कोई संकोच नहीं करते थे कि कई बार एक पैसा नाव के भाडे 
का न होने के कारण उन्हें गंगा के उस पार से. काशी में पढ़ने के लिए तैर 
'कर जाना पड़ता था। इसी प्रकार इन्टुक के वर्तमान उपाध्यक्ष, भूतपूर्व 
उपश्रममंत्री और विशिष्ट संसद सदस्थ श्री आबिदअली भी एक कपड़े की 
"मिल में साधारण मजदुर थे । 

विश्वमित्र सत्रालक स्वर्गीय श्री मूलचन्द अग्रवाल भी बहुत साधारण 
“स्थिति से ऊँचे उठकर अपने जीवनकाल में ही भारत के सपाचार-पत्र 
-सञ्रालकों में अग्रणी और आदरणीय हो गये थे। वे कहा करते थे कि 

प्रतिदिन १८-२० घंटा काम करना तो उनके लिए साधारण-सी बात थी। 
-यहाँ तक कि कभी-कभी तो उन्हें पत्र को कटाई तथा बेंघाई भी स्प्रयं करनी 
"पड़ती थी । 

व्यापारी समाज में भी ऐसे कई उदाहरण मिल जायेंगे। प्रसिद्ध चाय 
“उत्पादक श्री हनुमानबक्स कनोई आसाम में आजसे ६५ वर्ष पूर्व दर्जी का 
“काम करते थे। उसके वाद उन्होंने एक छोटी-सी मोदीखाने की दुकान 
'को थी। कुछ वर्षो बाद थोड़ीसो जमीन में चाय की खेती की और 
-मशीनों के अभाव में कड़ाहियों में चाय गर्म करके सुख्ाते थे। आज उनके 

फर्म का कठिन परिश्रम और सच्चे व्यवहार के कारण भारत के चाय 
उत्पादकों में विशिष्ट स्थान है। विदेशों से आये हुए चाय विशेषज्ञ भी 
उनके गणेदावाड़ीःचाय बगीचे को देखने जाते हैं जिसमें प्रति एकड़ चायः 
का उत्पादन देश में सबसे ज्यादा है। 

विश्व प्रसिद्ध डिजल और बिजली को मोटरों के एवं इख्निनों के 
निर्माता श्री किरलोस्करःभी एक साधारण कारखाने में मिद्धो थे और अनेक 
सुप्रसिद्ध कपड़े की मिलों के मालिक स्वर्गीय मफतलाल कपड़े को फेरी 
करते थे । 

इन सब उदाहरणों से हमारा उद्देश्य नयी पीढ़ी के मारवाड़ी समाज के 
युवकों के बारे में लिखना है। जिनके पास अपने पितामहों और पिताओं का 
अर्जित किया हुआ धन, यश और जमा-जमाया कारबार है, साथ ही विदेशों 
के अच्छे फर्मों से व्यापारिक एवं औद्योगिक सम्बन्ध भी। पर खेद है कि 
आज के अधिकांश धनी युवक उन बंगाली और खत्री समाज को चाल-ढाल 
को अपनाते जा रहे हैं जिनके बारे में हम पहले लिख चुके हैं। हाँ) समय. 
और साधन दोनों ही बदल गये हैं इसलिए ७०-८० वर्षों पहले के मौज- 
शौक के तौर-तरीकों में फर्क जरूर आ गया है। 

में नई दिल्ली में विज्ञान-मवन के सामने के फ्लेट में रहता हूँ। इस 
भवन में जलसे और चेम्बरों की मोटिंगें होती रहती हैं । वहाँ प्रायः ही 
देखता हूँ कि कलकत्ते और बम्बई के युवक बहुत बड़ी-बड़ी फंशनबुळ मोटरों 
में साथ में एक दो पंजाबी सजे-सजाये युवकों को लिये हुए ( जो उनके फम 
के दिल्ली रिप्रेजेन्टेटिव होते हैं ) उन मीिगों या जलसों में शामिल होने कोः 
आते रहते हैं। इनमें से कई जलसों में संसद सदस्यों को भी बुलाया जाता 
है इसलिये उन लोगों से वहाँ मिलना हो जाता है। इसके सिवाय संसद: 
या राष्ट्रपति भवन देखने की पास के लिये या और किसी काम से भी 
उनसे मिळना होता रहता है। 

देसे दिल्ली में प्राइवेट कारों का किराया ३०-३५ रुपया प्रति दिन है. 
परन्तु जिन बड़ी गाड़ियों को ये रखते हैं उनका ६४-७० रुपया किराया दै। - 
अशोक होटल जिसमें ये लोग ठहरते हैं उसका भी ५०-१०० रुपया प्रति दिनः 

'पड़ जाता है। इसके सिवाय क्लबों, थियेटरों तथा अनेक प्रकार के 
खर्च अलग। चार-पाँच दिन की दिल्ली की एक यात्रा में, हवाई जहाज तथा 
अन्य सब खर्च मिलाकर, दो-ढाई हजार तक लग जाते हैं। जिन मीटिगों में 
ये जाते हैं उनमें न तो इनमें से अधिकांश को कोई पूछता ही है और न 
इनको वहाँ कुछ सीखने समझने की जिज्ञासा ही होती है। इसके 
सिवाय अनेक प्रकार की दूसरी बातें भी सुनने को मिलती हैं जिनका वर्णन 
यहाँ न करना ही अच्छा होगा। 

कलकत्ते का एक युवक मिला, जिसके पिताजी से मेरा अच्छा परिचय 
'था। उसको सूट के बारे में बात हुई तो पता चला कि ऊंट के बालों 
( Camel's hair ) की है और कीमत २२० ०), २३००) रुपया ! क्योंकि 
आयात के प्रतिबन्ध के कारण ऐसा कपड़ा भारत में बहुत कम आ पाता है। 
सेने हिसाब लगाया कि उस एक सूट की लागत मेरे डेढ़ सौ घोती, गंजी और 
-कुरतों के बराबर थी । 


एक दिन एक युवक मित्र द्वारा छा-बला ( 7.०-४९]।९ ) नाम के प्रसिद्ध 
` रेस्तराँ में निमंत्रित हुआा। सब मिलाकर ८-१० व्यक्ति होंगे जिनमें दो 
तीन उसके बिदेशी व्यापारी मित्र भी थे। यह जानते हुए भी कि ऐसी जगह 
में खाने-पीने की चीजों के बारे में पूछना सभ्यता से बाहर माना जाता है, मन 
नहीं मानता और आमिष निरामिष के बारे में पूछ लेता हुँ। सूप के बारे में 
पूछा तो पता चला कि समुद्र के बीच में किसी टापू की चिड़िया के घोंसले 
का हे; जो इस रेस्तराँ की विशेष तैयारी मानी जाती है। यह घोंसला 
आमिष है या निरामिष फिर से पूछता ठीक नहीं समझा और सूप नहीं 
छिया। खाने-पीने पर सारा खच करीब पाँच-सौ रुपया हुआ जिसमें आघा 
सो केवल चिड़ियों के घॉसले के सूप का हो था। मन में अपने को भी दोषी 
अनुभव करने लगा कि मेरे ऊपर भी तो पचास रुपये का खर्च आ गया। 


इन वाइस सौ रुपये की ऊंट के बालों की सूट पहिनने बालों तथा ५०) 
रुपये के चिड़ियों के घोंपले का सूप पीने वाले युवकों से यह कहने का मन 
होता है कि उनकी सही कीमत तो इप्ली हालत में ही आँकी जा 

सकती है जब कि वे अपने पूर्वजों की तरह या आजकल के दूसरे गरीब 
-युवकों की तरह अनजानी जगह में जाकर कितना कपा पयेंगे । 
मुझे इसी समाज का एक युवक कुछ दिनों पहले कलकत्ते की बेंटिक 
स्ट्रीट में मिला। नोकरी छूटने के बाद तीन सौ रुपयों की पूंजी से पुराने 
'लोहे के टुकड़े सियालदह, कानेवालिस स्ट्रीट या इन्टाछी से ठेले पर लादक़र 
५-६ मील प्रति-दिन पैदल चलकर हावड़ा के किसी कारखाने में ले जाता 
हे। वहाँ उनसे मोटरों के चकों के ढक्रन बनवा कर दूसरे कारखाने में 
पालित करवा कर यहाँ की दूकानों में विक्री करता हे। इस कड़ी मेहनत से 
उसे २५०)-३००) रुपया मासिक मिल जते हैं। जिनमें से एक सो रुपया 
यहाँ रहने और खाने-खर्च के बाद देकर डेढ़ सो दो सो अपने गाँव भेज देता 
'है जहाँ उसकी स्त्री, माँ और तीन बच्चे हैं । 
भारतीय जीवन का आदरं संकड़ों हजारों वर्षों से श्रम, संयम और 
संतोष का रहा है। साथ ही व्यक्ति-स्वातन्त्य के लिये भी हमें बहुत प्रकार 
-के बलिदान करने पड़े हैं। इसलिये हमारी संस्कृति और समाज के लिये 
-साम्यवाद किसी भी प्रकार वांछनीय नहीं है, परन्तु हमारी आज की 
“स्थिति भी ज्यादा दिन नहीं रह पायेगी । क्योंकि एक ओर तो नाना प्रकार 
के व्यसनों में पानी की तरह धन बहाया जाता है मोर दूसरी तरफ देश के 
-करोड़ों बच्चे और बुड्ढों को भूले पेट और नंगे तन रहना पड़ता है । 
विषमता सारे संसार में ही है, परन्तु जब वह सीमा को लांघ जाती है 
तो फिर या तो रूस मौर चीन की तरह साम्यवाद आता है या अन्य अरब 
देशों और पाकिस्तान की तरह फौजी तानाशाही । काश, समय रहते हम 
चेत जायें और अपनी आवश्यकता एवं विचारों को संयमित करके इस 
प्रकार का प्रदर्शत न करें जिससे दूसरों के मन में दुःख और ईर्षा पैदा हो। 

नयी पीढ़ी का दूसरा पहलू 


मैंने मारवाडी समाज को नयी पीढ़ी किस तरफ! शीर्षक से एक 
लेख लिखा था। लेख के पक्ष में और विपक्ष में काफी चर्चा हुई। 
यहाँ तक कि बम्बई तथा राजस्थान से भी पत्र आये। इससे दो. 
अनुभव हुए। पहला तो यह कि समाज के विभिन्न क्षेत्र के लोगों में इस 
समस्या पर अच्छे पैमाने पर दिलचस्पी है, क्योंकि सुदूर क्षेत्रों में यह लेख 
भेजा गया और इससे यह भी सिद्ध हुआ कि हिन्दी समाचार-पत्र भी काफी 
बड़ी संख्या में विभिन्न क्षेत्रों में पढ़े जाते हैं । 

उक्त लेख में किसी के प्रति आक्षेप आदि का तो प्रश्न ही महीं था, क्योंकि 
जिन लोगों का चित्रण किया था वे तो सब अपने ही हैं। हाँ, कई दिनों | 
से मनमें एक प्रश्न उठ रहा था उसको लोगों के सामने विचारार्थ रखा था। 

जिन लोगों ने इस बारे में अपने विचार बताये या सुझाव रखे, उनमें 
श्री कालीप्रसाद खेतान के तथा विश्वमित्र के “मैदान में मजलिस” के विशेषः 
विचारणीय हैं । खेतानजी बिभिन्न समाज के लोगों से मिलते रहते हैं 
साथ ही बहुपठित और अनेक देशों में घूमे हुए हैं इसलिए उनके अनुभव' 
भी बहुमूल्य हैं। उन्होंने युवकों के जीवन के दूसरे पहलू के बारे में लिखा 
वह हर समय में और हर समाज में रहा है। सौ-सवा सो बं पहले 
के बंगाली समाज के एक पक्ष का चित्रण मैंने अपने लेख में किया था 
परन्तु उस समय भी श्री रामकृष्ण परमहंस, केशवचन्द्र सेन, देवेन्द्रनाथ 
ठाकुर, राममोहन राय और ईश्वरचन्द्र विद्यासागर आदि जैसे महापुरुषः 
मौजूद थे और उन्हीं के पुण्य क्ृत्यों से आज का बंगाली समाज व्यापारः 
और उद्योग में पिछड़ा होने पर भी शिक्षा, साहित्य, कला, राजनीति, कानूनः 
और चिकित्सा क्षेत्रों में विशिष्ट स्थान रखता है। 

इसी प्रकार आज भी जहाँ मारवाडी समाज के कतिपय घनाढ्य युवकों 
में अधिक फिजूरू खर्ची तथा फैशन-परस्ती आ गयी है, वहाँ ऐसे उदाहरण 


मी यनेक हैं, कि सम्प तथा, मुध्यम दोनों तबकों के युवकों में अच्छी 

श्रेणी के डाक्टर, इञ्जीनियर, अर्थ-शास्त्री, प्रोफेसर और कानून-वित्त मिल 
जायंगे। १९६१ में मलोग जब रूस गये, यहाँ मास्को में भी हमें मारवाड़ी 
युवक शिक्षार्थी मिले और पिछले बर्ष बाशिगरण और शिकागो में मी 
मिले जो उंची इज्जीनियरिंग शिक्षा के साथ-साथ बचत के समय में ढाई-तीन 
हजार रुपये महीना उपार्जन कर लेते थे, जिससे वहाँ का खर्चे निकालकर घर 
भेजने को भी बचा लेते थे। अच्छी श्रेणी के लेखक, कबि, कलाकार, डाक्टर 
और समाजसेवी भी हमारे युवकों में हैं। इन युवकों के प्रयलों से ही हम 


अपना स्थान न केवळ उद्योग व्यापार में ही बल्कि दुसरी विभिन्न प्रवृत्ियों 
में भी सुरक्षित रख पाये हैं। 


दुसरे विचार जो शरी सिघी द्वारा व्यक्त किये गये हैं, उनमें मी दो 
मत की बात नहीं है । हमें सूट पहनने या रेस्तराँ में खाने का विरोध नहीं 
है, किन्तु विरोध है चोरी से आयात किये हुए अत्यन्त कीमती कपड़े के 
सूट से और २० २० प्रति कप के समुद्र की चिड़िया के घोंसले के सूप से। 


जहाँ देश में आवश्यक उद्योगों और बीमारों को दवाई के लिये भी 
आयात राशि नहीं मिल पाती, वहाँ ऐसे वाहियात कामों में विदेशी मुद्रा खर्चे 
करना एक भ्रकार से देशद्रोह है। अब रही अपने पर कम खर्च करके दूसरे 
गरीव लोगों और संस्थाओं को सहायता देना। मेरी राय में तो यह भी 
तभी संभव हो सकेगा जबकि हमारे धनिक युवक दूसरे गरीब लोगों से 
मिल-जुलकर सहानुभूतिपूरवंक उनकी आवश्यकताएं सुनेंगे अथवा सार्वजनिक 
संस्थाओं में भाग लेगें। इससे उनको जो एक प्रकार की “भानुष गन्ध” आने 
लगी है उसमें कमी आयेगी; साथ ही देश में बड़े पैमाने पर फैली हुईं 
गरीबी और मूखमरी को भी नजदीक से देखने का मौका म्रिलेगा। . 

समय बदला पर हम नहीं 


आजकल बम्बई और कलकत्ते में आम-चर्चा है. कि उद्योग, व्यापार 
मंदा है। जमीनों और मकानों की कीमतें घट रही हैं--चीजों की बिक्रो 
कम है, आदि आदि । 

'अकाल में अधिक मास? की कहावत के अनुसार इस मंदी के साथ-साथ 
बिहार, पूर्वी उत्तर-प्रदेश और राजस्थान के कुछ हिस्सों में भयंकर अकार 
भी पड़ गया, जिससे हजारों पशु भूल और प्यास से मर जायेंगे। भोजन 
की कमी के कारण मनुष्यों और बच्चों का जीवन घटकर कंकाल सदृश्य 
रह जायगा । 

विभिन्न सेवा संस्थाओं ने वहाँ राहत कार्य शुरू किया है और इसके 
लिये घनी-वर्ग थोड़ा बहुत दान भी दे देते हैं। परन्तु खेद है कि आज भी 
उनकी अपनी मौज-शौक के खर्चे में किसी प्रकार की कमी तो आयी ही 
नही-जुछ-न-कुछ बढ़ोतरी ही हुई है। अगर गाँव और पड़ोस के लोग 
पानी के बिना मर रहे हों तो तैरने के लिए पानी के तालाब को लोग किसी 
भी हालत में नहीं रहने देंगे। हाँ, १६४३ में कलकत्ते की सड़कों पर 
लाखों व्यक्ति भूख से मर गये थे-जब कि सामने की दुकानों पर संकड़ो 
' मन मिठाई सजी रहती थी, परन्तु आज १९६७ है-न कि १६४३५ 

मेरे एक मित्र जो प्रसिद्ध पत्र-संचालक के सिवाय सब प्रकार से साधन 
सम्पन्न हैं-पिछले दिनों सपलीक दिल्ली आये। वे एक मित्र के पलट में 
ठहरे थे। उनका आतिथ्य करने में हर व्यक्ति अपने को अनुगृहीत मानता, 
अतः सब तरह की सुविधाएँ मर आराम उनके लिए वहाँ उपलब्ध थे। 
उसी समय फेडरेशन की मीटिंग थी, जिसमें सम्मिलित होने के लिए 
कलकत्ते और वम्बई से बहुत से व्यक्ति आये थे। जिनमें कुछ तो सदस्य 
थे, ज्यादा तमाशबीन। वे भी अगर चाहते तो उनको भी दिल्ली में इस 
तरह का आतिथ्य मिल जाता, क्योंकि उनके बहुत से सम्बन्धी और परिचित 
मित्र जहां हैं,भौर।5तत/हित्रों में, वो मं सह करात विहलेस०सी ह्यलू या । 

परन्तु उन सबको तो उबेराय इण्टरनेशनल में ही ठहरना था, जो इस 
“समय भारत में सबसे मेहा होटल है और जहाँ केवल चाय का चार्ज लगता 
'है--डेढ़ रुपया प्रति कप, टिप अलग । यह भी सुना गया कि बहाँ जगह 
'की माँग इतनी थी कि रिजर्वेशन के लिए सिफारिश करनी पइती थी । 

मेंने अपने मित्र से कहा कि जव साधारण स्थिति के नवयुवक भी 
उबेराय या अशोक होटल में ठहरते हैं, तो आप लोग वहाँ क्यों नहीं ठहरें। 
-सवसे एक जगह ही मिलना-जुलना हो जाता और इन सब होटलों में व्हरने 
'से बड़प्पन की शान भी है। 

उनका जवाब था कि पिलना-जुलना तो कलकत्ते में सार्वजनिक उत्सो 
'या विवाह-शादियों में इन छोगों से होता हो रहता है और जहाँतक बड्प्पन 
और शान का सवाल है--वह फजूल-खर्ची और दिखावे मं है नहीं। हाँ, 
इसमें एक प्रकार से स्वयं को होन-मावना ( [£707६9 complex ) 
'की पूर्ति जरूर हो जाती है। मेरे यहाँ से ही उन्होंने दो-तीन भारत- 
प्रसिद्ध व्यक्तियों को फोन करके मिलने का समय निरिचित किया। मुभे 
“अपने प्रदन का उत्तर स्वयं मिल गया, क्योंकि उन बड़ी-बड़ी मोटरों और 
-आलीशान होटलों में ठहुरने वालों को तो उनके सचिवों और उप-सचिवों से 
मिलने के लिए भी दो-चार दिन पहले समय लेना पड़ता है। कारण स्पष्ट 
-है- वास्तव में आज धन और दिखावे का मापदण्ड ही घट रहा है। इसका 
त्यक्ष प्रमाण है कि एक गरीब नाई के पुत्र श्री कपूरी ठाकुर का बिहार 
जैसे बड़े प्रान्त का उप-मुख्यमंत्री और कई साधारण गरीब सार्वजनिक 
'कार्यकत्ताओं का बंगाल प्रान्त में मन्त्री बनना । 

इस संदर्भे में मुझे मेरे दो मित्रों को याद आ जाती है। प्रथम इस 
समय कैबिनेट मिनिस्टर के सिवाय देश के बड़े नेता हैं। चार वर्ष पहले 
वे केवल सदस्य थे परन्तु उस समय भी संसद में उनकी धाक थी। उन्होंने 
मुझे एक दिन भोजन का निमंत्रण दिया परन्तु घर में शायद कहना भूल 
गये । जव आठ बजे रात में पहुँचा तो वे कुछ सकपका गये परन्तु उसो समग्र 
बात को संभाल कर बोले--“भापके यहाँ का खाना तो कई बार खा चुका 
हूँ सोचा आज अपना खाना जो हम निलय प्रति खाते है-आपक्रो खिलाङँ । 

काँसे की थालियों में बिना घो की रोटियाँ, दाल और तेल की एक सब्जीः 
थी--जो वास्तव में स्वादिष्ट लगीं । हँसकर कहने लगे में पहले से कह देता 
तो आपके लिए शायद घी मेंगाया जाता। खेर, आपको भारत के ओऔसतः 
आदमी का खाना खाने का अवसर तो मिला। सोचने लगा इतना बड़ा नाम» 
बिद्वता और सम्मान की भी कमी नहीं, परन्तु रहन-सहन इतना सादा । 

बिना पूछे उनके बड़े लड़के को एक फर्म में ३५०) २० माहवार कीः 
नौकरी दिला दो । उन्हें पता चला तो बापस बुला लिया, बोले--यह 
लड़का दुर्भाग्य से बहुत पढ़-लिख नहीं पाया इसलिए मेरे नाम से नहीं,- 
बल्कि इसकी योग्यता से जो उचित वेतन मिले-वही चाजिब है । 

द्वितीय मित्र यद्यपि मंत्री तो नहीं हैं परन्तु सम्मान, विद्ववा और सूमः' 
बूझ में बहुत से मंत्रियों से बड़े हैं। कई बार बड़े से बड़े पद और 
काम संभालने के लिए कहा गया, परन्तु नम्नता-पूवंक बराबर टाल देते रहे।' 
हाँ, दूसरे योग्य मित्रों को जरूर बैसे कामों पर लगा देते हैं। में एक दिनः 
सुबह उनके यहाँ बैठा था, प्रधान-मंत्री के सचिव का फोन आया कि एक 
बहुत जरूरी काम से प्रधान-मंत्रो आपसे अमी मिलना चाहती हें । उच्होंनेः 
कहा कि में नौ बजे से पहले नहीं आ सकूंगा । थोड़ी देर बाद ही फिर 
फोन आया कि आप नो बजे आ जायें । | 

मुझे भी प्रघान-मंत्रो के यहाँ से तो बहुत कम--परन्तु दूसरे मंत्रियों के 
यहाँ से फोन आते रहते हैं। में अन्य प्रोग्रामों में रहोबदल करके भी वहाँ 
जाना जरूरी सममता हुँ और इसमें अपनो बड़ाई और प्रभाव को वृद्धि 
सममभते हुए दूसरे मित्रों को भी कह देता हूँ कि फँ मंत्री ने बुलाया था-- 
इस तरह की बातें हुई आदि । शाम को मैंने उनसे प्रधान-मंत्री की भेंट के 
बारे में पूछा तो बोले अमुक काम की सलाह के लिये बुलाया था और भीः 
बातें करना चाहती थीं, परन्तु एक कैबिनेट मिनिस्टर और एक प्रसिद्ध 
उद्योगपति भी नौ बजे से विजिटिंग रूप में बैठे थे। शायद उनको नो और 
साढ़े नौ बजे का समय दिया हुआ था। प्रवान-मंत्री ने अपने सचिव से 
कहा कि मुमे इनसे बातें करने में समय लगेगा तुम उन्हें दूसरा समय दे दो 


मेरे मिनन, मता, उनको कहा ८किगरती मेरी थी ,कति दुसरो को 


LU] 


“दिया हुआ समय ले लिया, में कल फिर मिल लूंगा आप उनको बुला लें। 
प्रधान-मंत्री जब उन्हें बाहर तक पहुँचाने के लिये आयीं तो उन दोनों ने 
देख लिया। २-३ दिन बाद उद्योगपति के यहाँ से फोन आया कि फळाँ 
व्यक्ति से तुम्हारी मित्रता है। में उनको एक दिन भोजन के लिये बुलाना 
चाहता हुँ। अगर वे मंजूर करें तो उन्हें फोन कर दूं । मेने मित्र से कहा 
'तो उन्होंने हसकर कहा कि बसे उनसे मेरी जान-पहचान तो है परन्तु में 
'इन दिनों में कुछ व्यस्त है इसलिए फिर कमी चलेंगे। 

यह सब लिखने का तात्पर्यं अपने धनी युवकों को यह बतलाना है कि 
'शान-शौकत और दिखावे मात्र से ही प्रभाव बढ़ता है-यह धारणा 
नितान्त अ्रमपूर्ण है । 

हमारे भारत में तो ऊंचे-विचार और सादे-जीवन का महत्त्व बराबर 
'रहा है और आज भी है। तीन वर्ष पहले “विशवमित्र” में मेंने मारवाड़ी 
'समाज की नई पीढ़ी नामक लेख लिखा था, उसकी पत्रों और समाज में 
काफी चर्चा हुई। आज देश की दशा उस समय से भी ज्यादा खराब है-- 
खास करके बंगाल तो एक प्रकार से ज्वालामुखी के मुंह पर है, जहाँ किसी 
समय भी भूकम्प आ सकता है। परन्तु खेद है कि वे यह नहीं लक्ष्य करते 
कि पूंजी भी श्रम की तरह उत्पादन का एक अंग मात्र है। अतएव मेहनत- 
कश जब उनके और अपने बीच सुखःसाधन का विराट अन्तर पाता है तो 
उसमें विद्वेष और विद्रोह की आग धधक उठती है। बदले हुए समय का 
'यह सुस्पष्ट संकेत हे किन्तु विडम्बना यही हे कि “समय बदला पर हम 
नहीं” बदले । 

बात पुरानी है परन्तु बहुत पुरानी भी नहीं। यही कोई ६०-७० वर्ष 
पहले की होगी । उस समय खन्न समाज का कलकत्ते के व्यवसाय बाणिज्य 
में विशिष्ट स्थान था-बड़े-बड़े अंग्रेजी आफिसों को बेनियनशिप इनके पास 
थी । उस समय तक देश में कारखाने बहुत कम बन पाये थे इसलिये 
ज्यादातर आवश्यक वस्तुएँ. विदेशों से, .खासकर ब्रिटेन से आयात की जाती 
थीं। १६१०-११ तक एक-दो मोटरें भी कलकत्ते में आ चुकी थीं। परन्तु' 
उस समय तक भी पालकी गाड़ी और-फिटन गाड़ियों का युग था। शौकीन 
रईसों के पास दो घोड़ों की गाड़ियाँ तो थीं ही, परन्तु किसी-किसी के यहाँ 
४ घोड़ों की भी थी--जिन्हें चौकड़ो कहा जाता था।, कोचवान और 
साईस को पोशाकें बहुत ही आकर्षक होती थीं। उन वेलर घोड़ों को 
फिटनों के सामने आजकी बड़ी-बड़ी मोटरों का भी कोई मुकबला नहीं है । 
सेठ निक्रामळ घोड़ों की रास को थामे अपनी सोते की, नक्काशी को हुई 
सुन्दर फिटन में बैठा हुआ जिघर से निकलता, लोग घर के भीतर से दौड़कर 
देखने को बरामदे में आ जाते थे। कहा जाता है कि उनके घोड़ों कोः 
बेहतरीन गुलाब और केबड़ा जल से स्नान कराया जाता था ओर जिधर से 
उनकी गाड़ी निकलती--वहाँ सुमधुर सुगन्ध का समाँ बंध जाता था। 
ऐसे.थे सेठ निक्कामळ खत्री--कार तारक कम्पनी के बेनियन और सर्वेसर्वा। 
यद्यपि उनकी वार्षिक आय १-१॥ लाख से ज्यादा नहीं थी, परन्तु प्रथम 
महायुद्ध के पहले वस्तुं बहुत सस्ती थीं और प्रचुर मात्रा में देनिक आवश्यक 
चीजें उपलब्ध थीं इसलिये उस समय आजसे पाँच प्रतिशत में भी लोग अच्छी 
तरह से रह सकते थे । 
सेठ बहुत देर से सोकर उठते और उसके बाद ताश शतरख् से फुसंतः 
मिलने पर जब वे खा-पीकर आफिस आते तब ३-३॥ बज जाते। वे आफिसः 
का काम स्वयं बहुत कम देखते थे। उनके नीचे कई दलाल और दूसरे 
लोग काम करनेवाले थे। उनमें से गिरघारीलाल नामक एक १५ वर्ष का 

मारवाड़ी लड़का भी था--जिसका मासिक वेतन था १४) रु० और काम 
था बाजार के पुर्जे चुकाने का। इन चौदह रुपयों में ही गिरधारीलाल को 
अपने छोटे भाई और विधवा माँ का खर्च भी चराना पड़ता था। यद्यपि 
अभाववश स्कूल और कालेज की पढ़ाई तो नहीं हो पायी थी फिर भी वह 
शुरू से ही परिश्रमी और होशियार के सिवाय सुन्दर और सुशील था । 


पुर्जे चुकाने के सिलसिले में उसे दुकानदारों के पास प्रायः नित्य ही 
जाना पड़ता था, इसलिए विभिन्न तरह के कपड़ों के दाम भी उसे याद हो 
गये थे। सेठ के कुछ अपने देघे हुए दुकानदार थे, जिन्हें किसी कारण से 
कपड़ा बाजार से कुछ सस्ता दिया जाता था। एक दिन बड़ी नग्नता से 
उसने सेठ का ध्यान किसी एक सौदे के वारे में आकर्षित किया जो बाजार 
भाव से कुछ नीचे में हुआ था। 


उसे बड़ा दुश्ख हुआ जब सेठ ने शाबासी देने के बजाय उसे घमका दिया 
कि उसका काम केवल पुर्जा चुकाना है, उसे इन सब बातों से कोई प्रयोजन 
नहीं रखना चाहिए। 

आफिस के बड़े साहब का ध्यान गिरघारीलाल के व्यवहार ओर परिश्रम 
की ओर गया । वह कभी-कभी उसको अपने कमरे में बुलाकर बातचीत 
करने लगा । उस समय के अधिकांश अंग्रेज व्यापारी साधारण हिन्दी भोर 
बंगला बोल लेते ये। सेठ को यह मेलजोल अच्छा नहीं लगा ओर उसने 
गिरधारीलाल को साहब से मिलने की मनाही कर दी। 

वह स्वामी-भक्त लड़का था और उसे साहब से कुछ आशा-मरोसा का 
सवाल नहीं था इसलिए वह एक प्रकार से अलग-सा रहने लगा । 

कुछ दिनों बाद एक दिन साहब ने उसे बुलाकर नहीं मिलने का कारण 
पूछा तो उसने सच्ची बात न बताकर दूसरे कामों में फंसे रहने का बहाना 
कर दिया, क्योंकि वह किसी प्रकार भी मालिक की शिकायत नहीं करना 
चाहता था। इतने में ही सेठ निक्कामल वहाँ आ गया और साहब को इस 
साधारण छोकरे से हँस-हंस करके बाते करते देखकर बहुत ही गुस्सा हुआ । 
परन्तु उस समय कुछ नहीं बोला। दूसरे दिन गिरधारीलाळ को घरपर. 

बुलाकर एक सौ रुपया देते, हुए सेठ ने उपे नौकरी से अलग करते हुए कहा 
कि आइन्दे वह कभी आफिस की तरफ न आवे । 
यद्यपि उस समय एक सौ रुपया उस गरीब युवक के लिये बहुत बड़ी 
राशि थी, परन्तु उसने नम्रउापूर्वेक वह रकम वापस कर दी, कथोंक्रि बिना 
कमाई का पंसा वह नहीं लेता चाहता था॥ उसने सेठ को विशता दिलाया 
कि 'मेंने आपका नमक खाया हे, मेरे से आपका हिंसी प्रकार का भो 
अहित नहीं होगा ।' 
घर जानेपर माँ के पास जाकर उसे रुलाई आ गयी । उसे नौकरी से 
क्यों छोड़ा गया--इसका वह कोई कारण नहीं बता सका। अपने पुत्र को. 
ईमानदारी और मेहनत पर माँ को पूरा भरोसा था। फिर भी उसने यही 
सीख दी कि बेटा, कुछ-न-कुछ तो गलती हुई ही है, नहीं तो तुम्हें मालिक 
क्यों छोइते। खैर, अपने शरीर में उनका नमक है, इसलिए उनकी 
बुराई हो--ऐसा काम कभी मत करना । 
निक्कामळ सेठ का इतना दबदबा था कि उसके छोड़े हुए व्यक्ति को 
रखने का किसी को साहस नहीं होता था। इश्नलिए वेचारा युबक रोज 
इधर-उधर घूम-फिरकर वापस घर आ जाता। जो कुछ पास में था यह समाप्त 
हो गया और अन्त में उन लोगों के भूलें रहने को नौबत आ गयी । 
गिरघारीलाल को विश्वास था कि साहब के पास जानेर कुछ-न-कुछ काम 
जरूर मिल जाता, किन्तु मालिक ने आफिस में जाने की मनाही जो कर दी थो । 
१०-१५ दिन बाद साहब ने सेठ को उसके बारे में पूछा तो बीमार होने 
को बात कह दी गयी । 
कुछ दिन और बीत जानेपर एक दिन साहब ने अपने बड़े दरवान को 
बुलाकर कहा कि वे गिरघारीलाल के घर उसे देखने जायेंगे, वह शायद 
ज्यादा बीमार है। दरवान से पता चला कि वह बीमार तो नहीं है, वरन्‌ 
उसको नोकरी से अलग कर दिया गया है। 
उस दिन शनिवार था। सेठ आफिप् नहीं आया था क्योंकि वह 
नियमानुसार शुक्रार को शाम को चुने हुए मुसाहिबों के साथ अपने लिलुआ 
के बगीचे चला जाता था और सोमवार सुबह वापस आता था। 

गिरधारीछाल को बुझाकर जत्र साहब ने पूछ-ताछ की तो उस स्वामी- 
भक्त युवक ने सेठ को बचाने के लिए कट्ठा कि मेरे से एक बड़ी गलती हो 
गयी इसलिए उन्होंने मुझे छोड़ दिया है। 

बात तो उपने कह दी--परन्तु आधा पेड भूले छोटे भाई और माँ का 
ख्याल आने पर उसे बरबक्ष रुछाई आ गय्रो, जिसको प्रयत्ञ करने पर भो 
वह नहीं रोक सका । नर 

साहब ने कहा कि तुम तो विभिन्न प्रकार के कपड़ों के दाम और 
व्यापारियों को जानते हो। अगर तुम्हें कपड़े बेचने का सौदा दिया जाय 
तो कर सकोगे? उपने जवाब दिया कि श्रीमान्‌ यह तो मेरे मालिक का 
'हक है। आज यद्यपि में उनके यहाँ नहीं है, पर मेंने उनका नमक खाया ' 
है इपलिये में यह काम नहीं करूँगं]। उप्त फटेड्ल लड़के की इस बात ने 
'साहब को और भो प्रभावित किया और उसने हर प्रकार से उप्ते समकाया 
कि इससे सेठ को किसी प्रकार की क्षति नहों होगी । यह तो नया काम है। 
उसे कुछ कपड़ों के नमूने देकर और कीमतें बताकर १७०० गाँठ तक बेच 
'देने का आदेश दिया। 

बनिये का लड़का था, व्यवसायिक बुद्धि प्रचुर मात्रा में थो । वह उन दूरे 
दुकानदारों के पास गया जो इस आफिव का पाल लेने को तरसते रहते 
थे। साहब ने जो दाम बताये थे उपसे प्रति गन एक दो पपे ऊचे में 
सौदे पक्के कर लिये और खरीदारों को आफिप में लाकर साहब से रज्जू 
करा दिया। 

सारे बाजार में चर्चा फेक गयी कि कार तारक कम्पनी का कपड़ा 
. गिरघारीलाल ने बेचा है। निकामल के व्यापारी घोड़े-गाडियाँ लेकर 
'लिलुआ के बगीचे खबर देने पहुँचे । 

सेठ मुसाहिबों से घिरा हुआ नाच-गाना देखने-सुनने में मस्त था। 
“परन्तु जब बात का पता चला तो नशा हिरन हो गया। तळे की थाप 
ओर सारंगी की तान बन्द हो गयी और उक्षी समय फिडन दौड़ाता हुआ 
आफिस पहुँचा । 

वह आफ़िप का पुराना बेनियन था और उपरको इनत और धाक भी 

थी। शायद अपनी गलती मंजूर कर लेने पर साहब मान जाता, परन्तु क्रोष 
में मनुष्य की मति मंग हो जाती है। 

उसने आते ही बड़े साहब पर रोब गाँठना शुरू किया परन्तु साहब 
भगड़ा बढ़ाना नहीं चाहता था। उसने कहा कि एक महीने से यह मालः 
बिक नहीं रहा था और जिन दामों में हम बेचना चाहते थे उससे भी ४-५ 
पाईँ प्रति गज ऊँचा बिका है। गिरघारीछाल की तो केवल दलाली ही 
रहेगी, बाको बेनियनशिप कमीशन तो आपका ही है। 


साहब की नम्रता को कमजोरी समझकर निक्कामल ने विलायत के: 
बड़े साहबों से अपनी मित्रता और प्रभाव की धौंस जताते हुए कहा किः 
दलाल चुनना मेरा काम हैन कि आफिस का। इसलिए इस सौदे की 
जिम्मेवारी में नहीं लगा और गिरधारीछाल के पास तो एक कानी कौड़ी' 
भी नहीं है कि वह आपको जमानत के रूप में दे सके। में अब आपकी 
आफिस से किसी प्रकार का संबंध भी रखना नहीं चाहता। उसी समयः 
सेठ ने बेनियन-शिप से इस्तीफा लिखकर दे दिया। हे 


उसको पूरा भरोसा था कि साहब दब जायगा और उसकी मान मनुहार 
करके इस्तीफा वापस कर देगा। परन्तु जब टाइपिस्ट को बुलाकर 
इस्तीफा मंजूर कर लिया गया तो निक्कामल सेठ की आँखों के आगे 
अन्धेरा छा गया, क्योंकि उसकी शान-शौकत और मोज-शोक तो सबः 
इस आफिस के पीछे ही थी। उसने साहब से गलती और गुस्से के लिये 
क्षमा भी माँगी। परन्तु बात बहुत आगे बढ़ चुकी थी और अब किसी 
प्रकार का समझौता सम्भव नहीं था । 

कलकत्ते की आफिस से बिना रुपये जमा लिये ही गिरधारीलाल के: 
लिए बेनियनशिप की सिफारिश लन्दन आफिस को को गयी। इधर सेठ- 
निक्कामल ने भी पूरा जोर लगाया। अपने ३० वर्षों के सम्बन्ध और 
गिरधारीलाल की. नाजुक आथिक स्थिति और नातनर्बेकारी के बारे में बडे 
बड़े तार दिये। दूसरे व्यापारियों से भी तार दिलाये परन्तु बात बड़े. 
साकोहब रही। : ` 

अब कार तारक कम्पनी के बेनियन बने सेठ गिरघारीलाल मटरूमल, 
कल के १४) महीने में पुर्जा चुकाने की नौकरी करने वाले। बहुत बषों 
तक दोनों भाइयों ने ईमानदारी और कड़ी मेहनत से काम किया। आफिस 
' के काम की भी उनके समय में अच्छी तरबकी हुई। उनके अपने लाम के 
सिवाय व्यापारियों को भी उनके द्वारा अच्छा मुनाफा होता रहा। 


धनाढ्य हो जाने पर भी उन्होंने अपने रहन-सहन में सादगी रखी 
और गरीबी के दिनों को नहीं भूले। जो भी कोई गरीब युवक उनके पास 
आया उसे हर प्रकार की सहायता दी। कुछ वयोवृद्ध लोग अभी भी हैं 
जिन्होंने गिरघारीलाल को देखा है-उनकी हरिसन रोड में धर्मशाला है । 
राजस्थान में भी कुआँ, तालाब और धमंशाला है। शायद गरीब विद्यार्थियों 
के लिए ढन्न-क्षेत्र भी कुछ समय पहले तक था। ऐसा कहा जाता है कि 
गरीब लड़कियों को तो गुप्त-रूप से उन्होंने बीसों शादियाँ करायी थीं । 


आज न तो पिरधारीछाल है भौर न कार तारक कम्पनी का साहब ।' 
परन्तु उनके स्मारक और भलाई की बातें लोगों के मन में अभी भी बसी 
हुई हैं और दूसरे व्यक्तियों को प्रेरणा प्रदान करती रहती हैं । 


कुछ इसी प्रकार का इतिहास कम-वेसी असम और बंगाल में राज- 
स्थानियों का रहा है। 

राजश्यान वीर-प्रपविनी-भूमि कहछाता है। वित्तौड़ का यश तो सर्वे- 
“विदित है। भूतपूर्व जोधपुर रियाप्षत में मी अनेक बोर पैदा होते रहे हैं 
जिनङी गायाए उन क्षेत्रों के चारण गदुगदु होकर गाते हैं। बाबा रामदेव, 
चीर दुर्गादास ओर प्रगचोर पावजी राठौड़ का नाम आज मी अपर है! 
सन्‌ १९६२ में मेजर शैतान पिह चीनी आक्रपणहारियाँ से देश की रक्षा करते 
हुए, बहुत ही बहादुरी के साथ लड़ते हुए शहीद हुए थे। उगी प्रह्रा की 
एक छोटी-सी, ढ़णिपरों की, राजपूत-बस्ती, बीरपुरी में एक साधारण परिवार 
“है, जिसकी यह परम्परा चली आ रही है कि प्रत्येक पुरुष ३०-३२ वर्षे को 
उम्र पने से पूर्व ही क्रिप्ती-न-क्रिपी युद्ध में वीरगति प्राप्त कर लेता था। 
इस परिवार को जोधपुर रियासत से व्रिरोपाव सोना ओर नगारे की 
“इज्जत मिछी हुई थी। यहाँ तक कि दरबार में जाने पर महाराजा स्वयं खड़े 
-होकर परिवार के सरदार का स्वागत करते थे। 
कहा जाता है कि इनके पूर्वजों में कई ऐे अदभुत जुार पेदा हुए, जो 
सिर कट जाने के पश्वात्‌ मी कई देर तक हाय में तलवार लिपे युद्ध करते 
-रहे थे। इवी घराने के ठाकुर हीरा ने प्रथप महायुद् में फ्रांत को रणभूमि 
में जनों के छक्के छुड़ा दिये ये, स्वयं घापल होकर भी एक दूमरे घायक 
-पित्राही को कत्घे पर डालर ले जाते हुए उपो सुरक्षित स्यान पर पहुँबति 
समय दुश्मन की गोलियों से उनका प्राणान्त हो गया। 
ठाकुर हीर मिह की मृत्थु का समाचार उनकी वित्त्रा माँ और पज्ञी को 
-मिा तो शोहाङ्गुर माता ने सर्वग्रयमर यह बात पूछी छि मेरे पुत्र को गोली 
क्रिस जाइ पर लगी यद्यपि उको यह पता चङ गया था किं किप प्रकार 
जह जर्मन सिपाहियों को मौत कें घाट उदारता रहा ओर अन्त में घाव 
सायी के प्राण बचाते हुए घोले से प्रारा गया। फिर भी वह अगे शेष ' 
जीबन में इपी संताप से प्रस्त रही कि उपा पुश्र पीठ में लगी गोरी से 
“माय गया, जो उस परिवार के लिये कलंक था । 

विधवा माँ और पत्नी मृत ठाकुर के छोटे बच्चे पर सारी आशाएं केन्द्रित 
कर उसे वीरता भरी कहानियाँ सुनाया करती थी'। जब उसकी भयु 
२३-२४ वर्षं की हुई तो द्वितीय विश्व-महायुद्ध का प्रारम्भ हो चुका था। 
जोधपुर नरेश के बुलाने पर युवक भूरसिह परिवार की परम्परानुसार दादी, 
माता ओर पली के पास बिदा लेने गया। बिदा करते हुए माँ ने कहा— 
“बेटा मुझे एक संताप अभी भी खाये जा रहा है, यद्यपि तेरे स्वर्गीय पिला 
को यथेष्ठ यश मिला था किन्तु उनकी मृत्यु पीठ पर गोली लगने से हुई। 
अतः यह ध्यान रखना कि इसकी पुनरावृत्ति न हो । पित्रेश्वरों के आशीर्वाद से 
तुम्हें चिजयथी प्राप्त हो, मेरी कोख व परिवार के नाम को उज्ज्वल करना ।?” 
युबक भूरसिह ने. अपने पिता से भी ज्यादा यश प्राप्त किया। संकड़ों 
दुश्मनों को इटली के रणक्षेत्र में मौत के घाट उतार कर वे वीररगात को. 
प्राप्त हुए। गोलियों से छलनी हुई लाश को शरद्धा के साथ मस्तक भुक्काकर 
इु-सेना के अफसरों ने भी सलामी दी और सम्मान-पूर्यक उसे दफना. 
दिया गया । 
जब भूर सिंह घर से चले थे तो पत्नी गर्भवती थो। उसकी मृत्यु के 
समय बालक पुत्र की आयु भी उसके समान ही केवल दो बर्ष की थी । 
सरकारी पशन से किसी प्रकार घर का निर्वाह होता रहा। वंस उनकी 
थोड़ी-सी जमीन भी थी, किन्तु परिबार में कोई पुरुष सदस्य तो खेठी के 
पीछे देखने वाला था नहीं, अतः जो कुछ बेंटाई से प्राप्त होता उससे गुनारे 
में कुछ मदद मिल जाती थी। 
बचपन से ही बालक बड़ा हृष्पुष्ट था, इसलिये उसका नाम रखा गया 
जोरावर सिह। दस साल को उम्र में जोरावर सिंह में इतनी दाक्ति व. 
हिम्मत थी कि स्कूल में अपने से दुगुनी उम्र के लड़कों को पछाड़ दिया 
करता था, फलतः आसपास के गाँवों में कई प्रकार की किवदन्तियाँ उसके 
बल के बारे में प्रचलित हो गयी । 
जोरावर सिंह की उन बातों को सुनकर विधवा माँ का हृदय सदेव भय- 
सीत रहता था। वह पुत्र को सैनिक स्कूल में भर्ती न करवा कर घर 
पर ही दूसरे प्रकार की दिक्षा दिछाना चाहती थी । परस्तु जोरावर सिह माँ 

से बिना कुछ कहे एक दिन छिपकर घर से चल दिया और सैनिक स्कूल में 
भर्ती हो गया । स्कूल से उसने अपनी विधवा माँ को पत्र लिखा, “"* "यद्यपि 
देश स्वतन्त्र हो गया है पर हमारी उत्तरी सीमा पर दुश्मन चढ़ भाया 
है इस हालत में भारत माता को किसी भी समय वीरों के बलिदान की 
आवश्यकता हो सकती है और यदि उसमें सर्वप्रथम हमारे परिवार का योग 
न रहा तो आपकी कोल से मेरा जन्म केता ही व्यर्थे होगा""""“। पत्र 
पढ़ते समय माँ की दाहिनी आँख फड़क रही थो, फिर भी उसने आशीर्वाद 
सहित जोरावर को सैनिक शिक्षा की मंजूरी दे दी। 
अक्टूबर-नवम्बर १९६२ का समय था। चीन का आक्रमण हुआ। 
जोरावर सिंह सेना की सर्वोच्च परीक्षा में सफलता से उत्तीणे होकर निकला 
-था । उसकी प्रबल इच्छा थी कि उसे लड़ाई में जाने का अवसर मिले; परन्तु 
उसकी यह इच्छा पूर्ण हो इसके पहले ही युद्धविराम हो गया। 
पिछले वर्ष पाकिस्तान ने हमारे देश पर हमला किया। काश्मीर, 
'पंजाब व राजस्थान के बाड़मेर की सीमाओं पर हमलावरों को रोकने के लिये 
जिन फौजों को भेजा गया था उनमेंसे एक टुकड़ी का नायक था-युवक 
जोरावर सिंह। मोर्चे पर जाने से पूर्व वह अपने गाँव माँ से मिलने गया । 


बिदा के समय माँ को असगुन हो रहे थे। बहुत यल करने के बाद भी 
'वह अपने आँसू न रोक सकी । उसने अपने पुत्र को छाती से लगाकर 
आझीर्वचन दिया और इतना ही कहा--'बेटा ! मुक माँ से भी बड़ी तुम्हारी 
“भारत माँ है, उस पर आज दुश्मनों ने हमला किया है। कुल देवता तुम्हें 
“विजयी वनावेगे, परन्तु याद रखना, अगर युद्ध में वीरगति प्राप्त हो तो दुश्मन 
'को गोली पीठ में न लगे । 

मरुभूमि बाड़मेर के सूने इलाके में सिफ सात अन्य जवानों के साथ इस 
बहादुर रण-बाँकुरे को एक सीमा चोकी की रक्षा का सार सौंपा गया। 
युद्ध का अधिक जोर कारमीर और पंजाब को सीमा पर ही था, अतः राजस्थान 
के इस वीरान इलाके में थोड़े से सिपाहियों को साधारण हथियार व-गोलियाँ 
देकर हह तेनात कर दिया गया था। । 

सितम्भर के दूसरे सप्ताह में एक दिन अचानक ही इस चौकी पर 
७०-५० पाकिस्तानी सिपाहियों ने गोला-बारूद और हथियारों से लेप होकर 
हमला बोल दिया। दुश्मन के बहुत से सिपाही मौत के घाट उतार दिये 
गये, किन्तु इस तरफ भी केवल तीन ही जवान शेष बचे हुए थे और वे मी 
बुरी तरह घायल हो चुके थे तथा उनकी गोलियाँ भी समाप्त हो गयी थीं । 

जोरावर सिंह घायलावस्था में हो दो बार मरे हुए दुश्मनों के पास जाकर 
'हथियार व गोला-वारूद छाने में सफळ हुआ। परन्तु तीसरी बार आगे 
बढ़ते ही सामने से शत्रुदल ने उस पर एक साथ गोलियों की बौछार शुरू 
कर दो और वह बेहोश होकर गिर गया। कुछ समय पश्चात्‌ दूसरी 
चौकी के हमारे सिपाही वहाँ पहुँच गये और उनको देखकर बुजदिल 
पाकिस्तानी हमलावर भाग गये। इस समय तक जोरावर सिंह को मी 
कुछ होश आ चुका था, परन्तु उसके शरीर से इतना खून निकल गया था 
कि वह अन्तिम साँस ले रहा था । 

मरते समय उसने अपने साथियों से कहा कि अगर संभव हो तो मेरी 
-लाश को मेरे गाँव भेज देना, क्योंकि मेरी माँ ने कहा था"""""-"“--* एमे 
चाहता हूँ कि मेरी माँ देखे कि मेने उसकी आज्ञा का पूर्णतया पालन किया 
है। इतना कहने कें परचात्‌ उसका दरीर शान्त हो गया। पास में खड़े 
उसके साथी सिपाहियों ने देश के प्रति कुर्वान हुए उस शहोद को सैनिक 
-सलामी दो । 
. भ्य है यह भारत और उसकी वीर-भूमि राजस्थान जहाँ ऐसे बीर 

जन्म लेकर इतिहास में अपना और अपने देश का नाम अमर करते हैं 

तथा धन्य हैं वे माताएं जो ऐसे वीरों को जन्म देती हैं भौर फिर इस 
तरह की आज्ञा'**`-`--" । 

चन्द्री बुआ 


- राजस्थान में पुराने जमाने में ऐसी प्रथा थी कि एक ही गाँव में शादी- 
विवाह नहीं होते थे। छड़की को दूसरे गाँव में देते थे और दूसरे गाँव की 
लड़की को बहू बनाकर लाते थे। यहाँ तक होता था कि अगर किसी 
गाँव में बारात आती तो वर-पक्ष के गाँव की जितनी भी लड़कियाँ वहाँ 
व्याही हुई होतों, सबको मिठाई भेजी जाती थी । 

अपने गाँव की लड़की को, चाहे किसी भी जाति की हो, आगु के 
अनुसार भतीजी, बहिन या बुआ कहकर पुकारा जाता था। मुझे याद है 
कि हमारे घर के पास में एक मुसलमान लखारों का घर था और हम उन 
सबको चाचा, ताऊ या चाची, ताई कहकर पुकारते थे। 

अब गाँव, कस्वों में परिवर्तन हो गये हैं और यातायात कें साधन सुलभ 
होने से आमागमन भी बढ़ गये हैं, इसलिए यह प्रथा कम होती जा रही है। 

इस कथा की नायिका चन्दरी बुआ का जन्म राजश्यान'को बीकानेर: 
रियासत के एक गाँव में आज से ११० वर्ष पहले एक ब्राह्मण परिवार में 
हुआ था। 

माता-पिता की इकलौती सन्तान थी, इसलिए सुन्दर-सा नाम चन्द्रावती: 
या चन्द्रप्रभा रखा, परन्तु लोग उसे चन्दरी या चान्दी के नाम से पुकारते 
थे। उन दिनों सुहासिना, सेफाली, सरिता भोर सुनयना आदि नामों की 
तो पण्डितों को जानकारी ही नहीं थी। 

जब चन्दरी १२ वर्ष की हुई तो उसका विवाह हुआ। पास के गाँव से. 
बारात आयी और सारे कार्य धूम-घाम से सम्पन्न हुए । 

उसका पिता तो साधारण स्थिति का ब्राह्मण था, परन्तु उन दिनों 
विवाह-शादियों में घर वालों को कुछ विशेष नहीं करना पड़ता था। गाँव 
के पुरुष और स्त्रियाँ सारे कामों का आपस में बेंटवारा कर लेते थे। प्रति 
घर से एक-दो रुपये टीके या बान के रूप में भी दिये जाते थे जिससे माँ-बापः 

विवाह तो बचपन में ही हो जाते, पर गौना तीन या पाँच वर्ष बाद 
होता था उससे पहले बहू ससुराल नहीं जाती थी। चन्दरी के पति का 
देहान्त गौना होने के पूर्व ही हो गया, फिर वह ससुराल नहीँ गयी और 
मायके ही रहने लगी । 
पहले तो बह शायद बेटी या बहिन के नाम से पुकारी जाती होगी, पर 
मैंने जब होश संभाला तबतक वह प्रौढ़ा हो चुकी थी और उसे बुआ का पद 
मिल चुका था। उसके माँ-बाप स्वर्गवासी हो चुके थे। बह सारे मुहल्ले 
की बुआ कहलाने लगी थी। 
दान-दक्षिणा से उसे प्रारम्म से ही ग्लानि थी। इसीलिए बावजूद 
सबके साथ अच्छे सम्बन्धों के, वह श्रम करके ही अपना जीबन-निर्वाह करती 
थी। सुबह ४ बजे उठकर चक्की पीसने बैठ जाती और सूर्योदय तक ८ से 
१० सेर तक अनाज पीस हेती। इससे उसे प्रतिदिन २ से २॥ आने तक 
कमाई हो जाती। उसे कभी काम का अभाव न रहता, क्योंकि एक तो वह 
काम में स्वच्छता रखती .तथा दुसरे अनाज को साफ करके पीसती तथा 
पिसाई में आटा घटाती न थी । 
जब कभी हमारी नींद पहले खुल जाती तो चन्दरी बुआ के भजन तथा 
चक्की की आवाज सुनाई पड़ती। उन दिनों एछार्म घड़ियाँ तो सुलभ थी 
नहीं, अतः जिसे कभी मूहुतं साघकर जाना होता या पहले उठना होता, 
बह चन्दरी बुआ को समय पर जगाने को कह जाता और बह उसे नियत 
समय पर जगा देती। उस समय तारों को देखकर समय का ज्ञान बड़ी-बूढ़ी 
खियों को रहता था। 
उसकी आवश्यकताएं कम थीं। इसलिए दो-ढाई आने में सामान्य 
जीवन-निर्वाह हो जाता था। चच्दरी बुआ ने इससे अधिक कमाने कौ 
आवश्यकता कभी नहीं समझो । दिन में वह मुहल्ले के बच्चों की देखभाल 
करती दथा कोई बीमार होता तो उसकी सेवा करती रहती। उन दिनों 
लेडी डाकटरों का आविर्माब नहीं हुआ था। इसलिए प्रसव का काम सयानी 
खियाँ या दाइयाँ ही संभालती थी । कठिन-से-कठिन समय में भी चन्दरी के 
था जानेपर घरवालों को और बन्ना को सान्त्वना व साहस मिल जाता था। 

उसने न तो कमी पति्रेम को ही जाना और न उसके बच्चे हुए । 
परन्तु जीवन का सारा प्रेम और ममत्व दूसरों के बच्चों पर उड़ेल दिया । 
मुहल्ले के बच्चे सारे दिन उसे घेरे रहते थे--किसी को पतङ्ग के लिए लेही 
चाहिए तो किसीको अपनी गुड़िया के विवाह के लिए रंग-बिरंगे कपड़े। 
उसके दरवाजे से निराश जाते किसीको नहीं देखा । 

सङ्जोत की शिक्षा को छिये बिना ही उसे ताल ओर स्वर का यथेष्ट 
ज्ञान था। विधवा होने के कारण विवाह-शादी के गीत तो नहीं गाती, 
परन्तु भजन और रातीजपा ( रात्रि-जागरण ) उसके बिना नहीं जमते थे। 
मीरा और सूर के पदों को इतनी लवछीन होकर मघुर रागिनी से गाती कि 
सुननेवाले भाव-विमोर हो जाते। 

जब बह काफी वृद्धा हो चली तब भी मेंने उसे देखा था। उस समय 
झनाज पीसना तो उसके वश की बात नहीं थी, फिर भी कुछ छोटा-मोटा 
काम करती रहती थी । बह इतनी बूढ़ी हो चली थी कि उसके हाथ और 
गर्दन काँपने लग गये थे ओर भावाज में भी हकछाहट-सी आ गयी थी। 

प्रति बर्ष गर्मी के मौसम में लोग हरिद्वार और बद्विाश्चम जाते थे । 
चन्दरी बुआ से लोगों ने बहुत बार आग्रह किया, परन्तुँ 'उसका एक ही 
जवाब होता कि मु गरीब और अभागिन के भाग्य में तीर्थ-स्नान कहाँ है ; 
यह सब तो भाग्यशाली लोगों को मिलता है। 

एक दिन उसने मुझे बुलाया और कहने छगी--आजकल स्वास्थ्य जरा 
ठोक नहीं रहता, पता नहीं कब शरोर छूट जाय। मेरे मन में अपनी ससुराल 
के गाँव में एक कूँआ बनाने को है। वहाँ एक ही कुआँ है । इसलिये गर्मी में 
गाये और ढोर तो प्यासे रहते ही हैं-मतुष्यों को भी पूरा पानी नहीं 
{मिळता । तुम पता लगाकर बताओ कि एक कुएं पर कितना खर्चा आयेगा । 
ते भाकर सोचने लगा कि बुढ़ापे में बुआ का दिमाग खराब हो गया है। 
दूसरों से कमी माँगा नही। आजकल बुढ़ापे में दोनों वक्त का खाना भी खुद 
नहीं जुटा पातो, इसपर भी कुआँ बनाने की धुन लगी है । 

बात भाई-गयी हो गयी, परन्तु १०-१२.दिन बाद देखता हू कि लाठी 
देखती बगा सुबहही-सबह,हाजिर। मन में अपने पर रलानि और क्षोम 

दुमा कि जिसको छत्रछाया में बचपन के इतने वर्ष बिताये, जिससे नाना- 
भकार के छोटे-मोटे काम लिये, बहुत रात गये तक कहानियाँ सुनी -उसके 
एक छोटे से काम पर भी मैने घ्यान नहीं दिया । 

फिर भी मेने कहा--वहाँ पानी बहुत नीचा है, इसलिये कुएँ पर दो- 
डाई हजार रुपये खर्च होंगे। यदि कुई ( छोटा कुआँ ) बनायी जाय तो 
शायद डेढ़ हजार तक बन सकेगी । 

मेरा उत्तर सुनकर बुआ के झुरियों से भरे चेहरे पर एक गहरी उदासी 
'छा गयी ओर मन-ही-मन कुछ हिसाब-सा लगाने लगी । दूसरे दिन 
-मुझे अपने घर आने को कह कर चली गयी। : 

अगले दिन जब में उसके यहाँ पहुँचा तो देखा कि वह मेरा इन्तजार कर 
रही है। थोड़ी देर बाद इधर-उधर देखकर मुझ्के मोतर की एक कोठरी में 
हे गयी। खाट के नीचे से एक पुराना डिब्बा निकाला और उसे खोलकर 
-मेरे सामने उड़ेल दिया । 

रानी विक्‍्टोरिया, एडवर्ड और जाज पंचम की छाप के पुराने रुपये थे 
'तथा कुछ रेजकारी थी। थोड़े-से चाँदी के गहने थे और एक सोने की मूरत 
थी, जो शायद उसको माँ ने उसके बिवाह के समय उसको दी होगी । 

में रपये गिन रहा था और पिछले ६०-७० वर्षो का इतिहास मेरे मानस 
में तैर रहा था। सोच रहा था--इप बृद्धा की सारी उम्र की कड़ी कमाई का 
"यह पैसा है जो उसने कठिन जीवन विताकर, यहाँ तक कि तीर्थयात्रा की 
बलवती इच्छा को दबाकर इकट्ठा किया है। आज जीवन के संध्याकाल में 
'यारा का सारा परोपकार में लगा देना चाहती है। गरिनकर मेंने बताया 
कि लगमग ९०० रुपये हैं। ३०० रुपये के गहने होंगे । इतने में काम बन 
जायगा भोर जो कुछ थोड़ी कमी रहेगी उसकी व्यवस्था हो जायगी-कोई 
चिन्ता को बात नहीं है। 

बहु बोली--बेटा, मेरे पति के निमित्त कुआँ बनेगा। इसमें दूसरों का 
पंसा कंसे ले सकूंगी। नहीं होगा तो एक मजदूर कम रखकर कुछ काम 
में कर दिया करंगो । मैने पूछा, बुआ कुएँ पर किस नाम का पत्थर लगेगा । 
अपनी घुंबली आँखों को कुछ फैलाने की चेष्टा करते हुए बुआ ने जवाब दिया 

कि नाम की इच्छा से पुण्य घट जाता है। फिर मानुष तो स्वयं क्षणमंगुर 
है; उसके नाम का मूल्य ही वया ? 

मुझें इस अपढ़ वृद्धा के तकं पर आदचर्य के साथ श्रद्धा हो रही थी, यह 
क्रुअ बनाने के परोपकारी काम के वास्ते स्वस्व लगाकर भी न तो अपना 
और न अपने पति के नाम का पत्थर लगाने की इच्छा रखती है-जबकि 
माज १ लाख लगाकर ५ लाख की इमारत पर या संस्था पर नाम लगाने को 
खींच-तान धनवान और विद्वानों में लगी रहती है तया उद्घाटन-समारोह 
किस मंत्री या नेता से करायें इसपर भी काफी सोच-विचार होता है। तय 
नहीं कर पा रहा था कि कोन बड़ा दानी है और किसका दान ज्यादा 
सात्विक है। 

कुछ दिनों बाद उस गाँव में गया तो देखा कि कुआँ बन रहा था और 
चन्दरी बुआ भी मजदूरों के साथ काठड़ी ढो रही थी। उसंकी लगन और 
परिश्रम देखकर दूसरे मजदूर-कारीगर भी जी-जान से काम में जुटे थे। कुआँ 
बनकर तैयार हो गया, परन्तु चन्दरी बुआ थककर बीमार हो गयी । जिस 
दिन हनुमानजी का जागरण और प्रसाद हुआ वह वेहोश-सी थी। 

किसीने कहा--बुआ, तुम्हारे कुएं का पानी तो बहुत मीठा निकला हैः 
परन्तु तुम तो बहुत दिन नहीं पी सकोगी। बह बोली--मेरा इसमें क्या है ॥ 
तुम सब लोगों में रहकर कमाया हुआ पेसा था, वह भले काम में छग गया । 
दूसरों के कुओं से सारी उम्र पानी पिया है, इसलिए इस छोटेसे प्रयल के 
द्वारा मैंने तो अपना ऋण चुकाने का प्रयास किया है। मेरी आखिरी इच्छा 
है कि जब मेरे प्राण निकलें तो गंगाजल की जगह इसी कुएं का पानी मेरे 
मुंह में डालना । 

हनुमानजी के जागरण में आस-पास से देहात के काफी छोग इकट्ठ थे। 
थोड़ी देर बाद ही वहीं सबके सामने बुआ का देहान्त हो गया। 
` आज वह गाँव बड़ा हो गया है और दूसरे कुएँ भी बन गये हैं, परन्तु 
चन्दरी के कुएं के पानी के समान मीठा पानी किसी का भी नहीं है । 

प्रत्येक गाँव या कस्बे में कभी-कभी ऐसे व्यक्ति हो जाते हैं जिनको 
बहुत समय तक लोग याद किया करते हैं और उनकी अमिट छाप जन-मानस 
पर अंकित हो जाती है। इस प्रकार के मनुष्य केवल धनी अथवा विद्वान्‌ 
धरानों में ही पैदा होते हैं, ऐसी बात भी नहीं है। 

बीकानेर के उत्तर में पूगल नाम का इलाका है। कहा जाता है कि 
किसी समय में यहाँ पझिनी खियाँ होती थीं। जो भी हो--आजकल तो 
यहाँ बीरांन, रेतीली बंजर भूमि है। पीने के पानी की कमी रहती है, 
इसलिए गाँब भी छोटे भौर दूर-दूर हैं। 

यहाँ के बाशिन्दों का मुख्य घन्धा भेड़ पालना है। थोड़े से ब्राह्मण और 
बनिये हैं जो लेन-देन या थोड़ी-बहुत दुकानदारी का काम करते हैं। 

उनके सिवाय यहाँ मुसलमान गूजरों की पर्याप्त संख्या है, जिनके पास 
बेहतरीन किस्म की गायें रहती हैं। वे इनका दूध-घी वेचकर अपना 
निर्वाह करते हैं। कहावत है कि-सेवा से मेवा मिलता है”। शायद 
इसीलिए इनकी गायें दूध ज्यादा देती हैं और अच्छी नसर के बछड़े- 
बच्चियाँ भी। 

सन्‌ १९९१ में इस तरफ भयंकर अकाल पड़ा था। कुओं में पानी 
सूल गया। घरों में जो थोड़ी बहुत घास और चारा बचा हुआ था उससे 
उस वर्ष किसी प्रकार पशुओं की जान बची । 

जब दूसरे वर्ष में फिर वर्षा नहीं हुई और अकाल पड़ गया तो यहाँ के 
लोगों की हिम्मत टूट गयी। कलकत्ते को मारवाड़ी रिलीफ सोसाइटी ने 
दोनों वर्ष हो वहाँ राहत कार्य किया था। में भी दूसरे वष कुछ समय तक 
उस सिलसिले में वहाँ रहा। 

हम देखते थे कि नित्यप्रति हजारों खी, पुरुष और बच्चे अपने ढोरों 


को लिए हुए , पदक कोठा, रा और, मालवा, की "माफ़, जाते रहते, ये ॥ 


( रेप ) 


४-५ महीनों के बाद वापस आने की संभावना रहती इसलिए घर का सारा 
सामान भी गाय और बैलों पर लदा हुआ रहता। घर छोड़कर जाने में 
दुःख होना स्वाभाविक है और फिर अभावों से घिरे हुए, बीहड़ लस्बा 
रास्ता और बैसाख की गर्मी । इसलिए सबके चेहरों पर दुःख और शोक 
की स्पष्ट छाया नजर आती थी। रास्ता काटने के लिये स्त्रियाँ भजन 
गाती हुई चलती । बच्चों को संकट और कष्ट के बारे में खास जानकारी 
नहीं रहती इसलिए उनको इस यात्रा में एक प्रकार का नयापन और आनन्द 
मिलता । उनलोगों से पूछने पर प्रायः एक-सा ही उत्तर मिलता कि 
पानी, अनाज, घास और चारा मिलता नहीं है, क्या तो हम खाँय और 
कया इन पशुओं को खिलाचें । 

हमें पूग के गाँवों के सीमान्त पर बहुत से गाय, बैलों के कंकाल और 
लाएं देखने को मिलीं । पता चला कि बृद्ध बेलों और गायों को उनके 
मालिक जंगलों में छोड़ गये। यह भूल, प्यास और गर्मी से इनके प्राण 
निकल गये। 

कई बार तो सिसकती हुई गायें भी दिखाई दीं । उनके लिए यथाशक्ति 
चारे-पानी की व्यवस्था की गयी परन्तु समस्या इतनी कठिन थी कि यह 
बन्दोवस्त बहुत थोड़े पैमाने पर ही हो सका। यह भी पता चला कि. 
अच्छी हालत के दिजाति के लोगों ने भी पानी और चारे को कमी के. 
कारण बेकाम गाय-बेलों को मरने के लिए जंगल में छोड़ दिया है। 

ज्यादातर घरों में इस प्रकार की वारदातें हो चुको थी इसलिए आपस 
की निन्दा-स्तुति की भी गु्ाइवा नहीं थी । 

यहीं के किसी गाँव में एक दिन दोपहर में पहुँचा। घरती गर्मी से 
` धू-धू करके जल रही थी। अंगारों के समान तपती हुई रेत की आँधी _ 
चल रही थी। तालाबों और कुंओं में पानी कभी का सूल गया था। 
लोग १०-१४ मील की दूरी से पानी लाकर प्यास बुझाते थे। 

अधिकांश लोग गाँव और इलाका छोड़कर चले गये थे, कुछ ब्राह्मण 
और बनिये बचे हुए थे। यहीं मेने हमोद खां भाटी के बारे में सुना और 

घर कच्चा था पर साफ-सुथरा और गोबर से लिपाःपुता। हमीद खाँ 
की उम्र ६५-७० वर्षं के लगभग थी। शारीर का ढाँचा देखकर पता लगा 
कि किसी समय काफी बलि रहा होगा। अब तो हड्डियाँ निकल आयी 
थी, चेहरे पर भयंकर उदासी छायी हुई थी। 


दुआ-सलाम के बाद मैंने पूछा-खाँ साहब, गाँव के प्रायः सारे लोग 
चले गये हैं फिर आप क्यों यहाँ इस प्रकार को किलत में अकेले रह रहे हैं ? 


बह कुछ देर तक तो मेरी तरफ फटी-फटी आँखों से देखता रहा फिर 
कहने लगा--अछाह मालिक है, उका ही भरोसा है। कभी-न-कमी तो 
बर्षा होगो हो। बेटे और बहुए, बच्चों और धन ( यहाँ गाय-बेल, ऊँट 
आदि को घन कहते हैं) को लेकर एक महीने पहले ही मालवा चले गये 
हैं। मुझे भी साथ ले जाने की बहुत जिद्द करते रहे, पर भला आप ही 
बताइये, अपनी घोली और भूरी दोनों को छोड़कर कंसे जाऊँ। इन दोनों 
से तो एक कोस भी नहीं चला जाता ( घौली और मूरी इसको बूढ़ी गाये 
थीं जिनमें एक लंगड़ी और दूसरी बीमार थी )। 

आज इनकी इस प्रकार की हालत हो गयी दे नहीं तो दोनों ने न 
जाने कितने नाहर भेडियों से मुठभेड् ली है। आस-पास में दूष भी इनके 
बराबर गाँव में किसी गाय के नहीं या। ३-४ सेर तो बछड़े ही पी जाते 
फिर भी १०-१२ सेर प्रत्येक का हमारे लिए बच जाता । 

ये दोनों मेरे घर की ही बेटियाँ हैं, जिस वर्ष मेरे छोटे लके फत्ते का 
जन्म हुआ था उसके लगभग ही ये दोनों जन्मी थीं। बोस वर्ष तक हमलोग 
इनका दूघ पीते रहे, अब आप ही बताइये बुढ़ापे में इन्हें कहाँ निकाल 
दूँ। मला कोई अपनी -बहन-बेटी को घर से थोड़े ही निकाल देता है। 
बातें करते हुए उसको आवाज रुंआसी हो गयी थी, देखा उसकी घुंधली 
आँखों से टप-टप आंसू गिर रहे हैं । 

बातें तो और भी करना चाहता था परन्तु इतने में सुनाई दिया कि 
बाहर के सहन में धोली और भूरी रंभा रही हैं, शायद भूली या प्यासी 
होंगी। हमीद खाँ उठकर बाहर चला गया। ; 

गाँव के मुखिया पं० बंशीधर के साथ ८-१० व्यक्ति रात में मिलने को 
आये। उनके कहने के अनुप्तार ५० वर्षो में ऐका भयंकर अकाल नहीं 
पड़ा था। 

मैंने हमीद खाँ के बारे में बात करनी चाही, परन्तु ये लोग टाल गये । 
उन सबके चले जाने के बाद एक युवक्र ठइर गया। उसने बताया कि 
यद्यपि ये लोग गाँव में सबसे ज्यादा सम्पन्न हैं परन्तु इन्होंने अपनी बूढ़ी 
गायों और बैलों को सबसे पहले घर के बाहर निकाल दिया। ये हमीद खाँ 
को पहले दर्जे का मूखे कहते हैं । 

उसने कहा-सच पूछिये तो हमीद खाँ भी जिद्दी कम नहीं है। 
अपने लिए दो जून खाना नही' जुटा पाता, पर इन दोनों गायों पर जान 
देता है। दिन में धूप बहुत हो जाती है, इसलिए दो बजे रात में उठकर 
५ मील पर के तालाब से दोनों के लिए एक मठका पानी लाता है। घर 
चाले जो अनाज छोड़कर गये थे, उसमें से बहुत-प्रा बेचकर इनके लिए 
चारा और भूसा खरीद लिया। जब वह चुक गया तो अपना मकान पं० 
बंशीधर जी के यहाँ ऊँचे व्याज पर गिरवी रखकर और चारा लिया है। 
मुझे दूपरे दिन सुत्रह ही जैसलमेर की तरफ जाना था इलिए उव युदक कोः 
बिदा किया । 


गर्मी के मौग्नम में मी इप तरफ रातें ठंडी हो जातो हैं परन्तु मुझे नींद 
नहीं आ रही थी। सोच रहा था, क्या वास्तव में हो हमीद खाँ मूले और 
जिद्दी है। बातचीत से तो ऐका नहीं लग रहा था। हाँ, एक बात समझ 
में नहीं आयी, वइ तो मुपलूमान है, जिसके लिए गो माता नहीं है फिर 
क्यों इन दो बेशाम गायों के पीछे नाना प्रकार के कष्ट सहर, तिल-तिळ 
करके स्वयं मृत्यु की तरफ अग्रतर हो रहा है। अपना एकमात्र मकान 
इनके चारे-पाले के लिए गिरवी रख दिया है। थोड़े दिनों बाद मूल ओर 
व्याज बढ़कर इतना होगा कि चु़ाना असम्मव हो जायगा। जब उके 
बाल-बच्चे मालवा से थक्े-हारे वापस आयेंगे तो उन्हें शायद अपना यह 

जाने से पहले एक बार फिर हमीद खाँ से मिलने को इच्छा हुई। 
बहुत सुबह वहाँ जाकर देखा कि वह घोली और भूरी के शारीर पर तत्मग 
-होकर हाथ फेर रहा हे और वे दोनों बड़ी ही करुण दृष्टि से उसकी तरफ 
'देख रही हैं--शायद कह रही होंगी कि सब गाँव छोड़कर चले गये, फिर 
-तुम क्यों इस प्रकार भूले-प्यासे रहकर मृत्यु के मुख में जा रहे हो । हमें अपने 
भाग्य पर छोड़कर बच्चों के पास चले जाओ । 
सोसाइटी की तरफ से थोड़ी बहुत व्यवस्था करके मन-ही-मन उक्त 
'अपढ़ मुसलमान को प्रणाम करके भारी मन से उस गाँव से रवाना हुआ । 
१ वर्ष बाद भी हमीद खाँ का वह गमगीन चेहरा आजतक भुला नही' पाया 
हैँ । अभी तक मन में यह जिज्ञासा बनी हुई है कि वास्तविक गोरक्षक उस 
गाँव के पं० बंशीधर और लाला रामकिशन हैं या हमीद खाँ माटी । 

कुछ इस प्रकार के व्यक्ति होते हैं, जिनसे मिलते-जुलते लोग हर कार; 
समाज और देश में मिल जाते हैं । 

में शरत्‌ बाब का उपन्यास “बिराज बहू” पढ़ रहा था । उसमें नीलाम्बर 
चक्रवर्ती के बारे में पढ़कर मुझे राजस्थान के शिवजी-रामजी की यार आ 
गयी । अगर यह पुस्तक उस अंचल के किसी लेखक द्वारा लिखी गयी होती 
तो जानकार लोगों को नीलाम्बर के चरित्र में शिवजी-रामजी का अम होता । 

इस कथा के नायक का जन्म आज से १०० वर्ष पहले शेखावाटी के 
एक कस्बे में हुआ था। पिता का देहान्त बहुत पहले हो गया था। 
साधारणतया सम्पन्न गृहस्थी थी । घर में माता और दो भाई थे। 

माता यद्यपि पढ़ी-लिखी तो नहीं थी परन्तु बहुत ही चतुर और बुद्धिमती 
थो। पति के मरने के बाद दोनों पुत्रों को अच्छी शिक्षा दी। _घर-गृहस्थी' 
को मी सम्हाल कर रखा। दोनों भाइयों में आपस में इतना प्रेम था कि 
गाँव के लोग इनको राम-लक्ष्मण को जोड़ी की उपमा देते थे। उस समयः 
की रीति के अनुसार दोनों के विवाह बचपन में ही हो गये थे। 

एक दिन बढ़े भाई रामकिदान ने बम्वई जाकर काम करने का विचार 
माता के सामने रखा। यद्यपि उसकी आयु तो केवल २० वर्ष की ही भी 
परन्तु पिता का साया सिर पर था नहीं, जो कुछ पास में था वह पिछके' 
वर्षों में खर्च हो गया था इसलिए भारी मन से माता ने आज्ञा दे दी । 

छोटे भाई शिवजीराम और पत्नी को वृद्धा माता की सेवा के लिए घर 
पर छोड़कर वह बम्बई के लिए विदा हो गया। शिवजीराम के जिम्मे कुछ: 
काम तो था नहीं, इसलिए भाई के छोटे बच्चे को खेलाता रहता और 
गाव में साधु-संत आते उनकी सेवा में सबसे आगे पहुंच जाता। 

सुबह जल्दी उठकर निद्य-कर्म के लिए तीन मील दुर जंगल में एक कुँ 
_ था, वहाँ चला जाता--साथ में ४-१ सेर अनाज ले जाता जो वहाँ पक्षियों 

को चुगा देता। वहाँ से आ करके अपनी दो गायों को दाना-पानी खिलाता+- 
उनके ठाण की सफाई आदि सब काम उसके ही जिम्मे था। फिर स्नान 
करके नियम से रामजी के मन्दिर जाता, वे उनके कुल देवता थे । 

देश में रहकर उसने वैद्यक का भौर नाडी-ज्ञान का अच्छा ज्ञान प्राप्त 
कर लिया था इसलिए बचे हुए समय में गरीब रोगियों को चिकित्सा करता 
रहता-बहुतों को दवाई के सिवाय पथ्य भी अपने पास से देना पड़ता । 

इन सबके सिवाय उसने एक नियम यह भी बना रखा था कि गाँव में 
किसी की भी मृत्यु हो, वहाँ जरूर पहुँच जाता और चलेवे के सारे कामों में 
पुरे मनोयोग से हिस्सा लेता। चाहे बंसाल-जेठ की गर्मी हो या पौषःमाघः 
की सर्दी की रात, ऐसा कभी नहीं हुआ कि विवजीराम ऐसे मौके पर नहीं 
पहुँचा हो। 

उन दिनों छुआछूत का बहुत बिचार था परन्तु उसकी मान्यता थी फि. 
मृत्यु के बाद भगवान की जोत में जोत मिल जाती है। मृतक को कोई 
जाति नहीं होती। इसलिए गरीब हरिजनों के यहाँ भी ऐसे मोकों पर 
पहुँच जाता। गाँव में और आस-पास के देहात में सब उसको शिवजी भ॑या 
कहकर पुकारते थे । 

माता तो घार्मिक भावना की थी ओर उसकी प्रेरणा से ही शिवजीराम” 
की इन कामों में रुचि हुई थी परन्तु पल्ली ओर भौजाई बराबर नाराज रहती). 
कहती--'सब ऊल-जलूल काम तुम्हारे जिम्मे पड़े हैँ।' 

कभी-कभी गाँव के संडे-मुसंडे भी बीमारी या कष्टों का बहाना करके 
ठग के ले जाते थे पर शिवजीराम के पास आकर शायद ही कोई निरादा' 
लोटा हो। बड़ा भाई ३-४ वर्षों से देश आता और २-३ महीने रहकर 
फिर बम्बई चला जाता। माता का देहान्त होने के बाद प्ली और पुत्र कोः 
भी वह अपने साथ बम्बई ले गया। देश में केवल शिवजीराम पल्ली और 
बच्चों के साथ रह गये । 

१६०१ में बम्बई में जो महामारी हुई उसमें रामकिशन की मृत्यु हो- 
गयी । उसकी विधवा पल्ली और १४ बषं का पुत्र रामदयाल दोनों रोते- 
बिळखते देश के गाँव में आ गये। शिवजीराम ने तो कभी कमाया नहीं. 

_ 'या परन्तु अब सारा भार उसपर पड़ गया। बम्त्रई नहीं जाकर अपने कस्बे 
में ही गल्ले की दूकान कर ली, भतीजे को भी साथ ले जाकर काम 
“सिखाने लगा। 

दुकानदारी में जो सुक-बूक और चालाकी चाहिए, उसका शिवजीराम 
में सर्वथा अभाव था। लोग उधार ले जाते” वापस देते नहीं। वे जानते 
“थे, शिवजीराम कभी कचहरी जाकर अदायगी के लिए नालिश नहीं करेगा । 
आखिर २-३ वर्ष बाद नुकसान देकर दूकान उठा देनी पड़ी। इप बीच 
भतीजा रामदयाल अपने पिता की तरह ही काफी होशियार हो गया ओर 
अम्बई चला गया। 
रामदयाल के पिता का वहाँ के बड़े व्यापारियों से अच्छा सम्पर्क था 
और उसकी ईमानदारी को भी साख थी। बम्बई जाकर उसने काटन 
'एक्सचेंज में अपने पिता के चाम के पुराने फर्म को फिर से चाळू कर लिया । 
संयोग ऐवा बना कि थोड़े वर्षों में ही काम जप गया और उसके पास 
लाखों रुपये हो गये । 
कई बार चाचा को बम्बई आने के लिए रामदयाल ने लिखा परन्तु देश 
में इतने तरह के काम रहते शिवजीराम बम्बई न जा सका, बाद में: द्वारका- 
धाम की यात्रा के समय उसको सपरिवार बम्बई ठहरने का मोका मिला । 
वहाँ अपने भतीजे का वैभव और सुनाम देखकर उसे बड़ी प्रसन्नता हुई । 
-रामदयाल ने और उसकी पत्नी ने उन्हें सदा के लिए वही रहने का आग्रह 
किया परन्तु उसका मन इस व्यस्त महानगरी में नही' लगा और थोड़े दिनों 
बाद ही वापस राजस्थान आ गया। अब शिवजी भेथा को जगह सेठ 
शिवजीराम हो गया, दान-धमं की मात्रा बढ़ गयी परन्तु प्रौढ़ हो गया था 

-इसतलिए, पहले जितनी भाग-दौड़ नहीं' कर पाता था। 

इतने गुणों के बावजूद उसमें एक कमी रही कि घर की समस्याओं की 
“तरफ कभी ध्यान नही दिया। दोनों लड़कियों का विवाह तो अच्छे घरों 
'में हो गया परन्तु एकमात्र लड़का लिख-पढ़ नहीं पाया । 

कुछ ऐसे लोग भी थे जिनको शिवजीराम के यश और मान-बड़ाई से 
ईर्ष्या होने लमी ॥०८उम्होे'बस्वई में शमदयाल मे कातरारवे/ शुरू किये कि 


[ ४] 


इतनी मेहनत करके कमाते तो तुम हो और बाह-वाही तथा सेठाई सक 
तुम्हारे चाचाजी की होती है। उसकी स्त्री तो पहले से ही भरी बेठी थी' 
पर पति के डर से चुप थी। रामदयाल स्त्री-बच्चों सहित बम्बई से 
अपने गांव आया । वास्तव में ही, जो बात लोगों ने कही थी वह सही 
निकली । चारों तरफ सेठ शिवजीराम की प्रशंसा हो रही थी। बे जिस 
तरफ भी निकल जाते लोग खड़े होकर जुहार राम-राम करते। सुबह-शाम 
सँकड़ों अभ्यागतों के लिए अन्न-छेत्र चाळू था। 
मौका देखकर रामदयाल ने चाचा से बेंटबारे के लिए कहा । एक बार 
तो शिवजीराम को बहुत ही कष्ट हुआ परन्तु तुरन्त ही सम्हल कर बोले 
बेटा, कमाया हुआ तो सब तुम्हारे पिताजी का और तुम्हारा ही है, मेंने तो 
उम्र भर केवल खर्च ही किया है इसलिए जैसे चाहो कर छो, मुझे इसमें क्या: 
कहना है । एक कागज पर सम्पत्ति का व्यौरा लिखा गया। 
बड़ी हवेली और बम्बई का फर्म रामदयाल ने अपने लिए रखना चाहा । 
नकद रुपये का दो बराबर का हिस्सा हुआ। अपना मकान छोड़कर जाने: 
में बहुत क्लेश होता है परन्तु शिवजीराम के चेहरे पर जरा भी शिकन नहीं 
आयी और कहने लगा कि तुम्हारी मान-बड़ाई और इज्जत के लिए बड़ी! 
हवेली में रहना सबंथा उचित भी है। में कल ही छोटी हवेली में चला 
जाऊँगा। अब रही नकद रुपये की बात सो मुझे तो अन्दाज ही नहीं था 
कि अपने पास इतना सारा रुपया है। में भला इनको कहाँ सम्हाल: 
पाऊंगा। देवदत्त को तो तुम जैसा है, जानते ही हो, इसलिए इनको तुमः 
अपने पास ही रहने दो-खचं बगेरह के लिए जितनी जरूरत होगी मेंगयाः 
-लिया करूंगा । अन्तिम वाक्य कहते हुए, उसकी भाँखें जरूर गीली होः 
गयी थी। रामदयाल सोचने लगा कि न तो चाचाजी ने हिसाब की ही! 
जाँच की, न हवेली छोड़ने में आपत्ति की और न बम्बई के इतने जमे हुए. 
फर्म को साख ( गुडविल ) के बदले में ही कुछ चाहा। बल्कि सारा रुपया: 
भी मेरे पास ही छोड़ रहे हैं। 
उसे अपने आप पर ग्लानि और शर्म हो आयी । रोता हुआ चाचा केः 
पैरों पर गिरकर क्षमा माँगने छूगा। 

` कहने लगा कि लोगों के बहकावे में आकर मेंने यह नासमझी को है। 
मुझे किसी प्रकार का भी बेंटवारा नहीं करना है। बड़े भाग्य से आप 
-शरीखे चाचा मिलते हैं। पिताजी तो बचपन में ही छोड़कर चले गये। 
“अगर आप पढ़ा-लिखाकर मुझे योग्य नहीं बनाते तो भला आज हम सबका 
-क्या होता । 
कुछ दिनों बाद बम्बई जाते समय अपने छोटे भाई देवदत्त को मी साथ 
ले गया। वहाँ जाकर उसकी पुरानी आदतें छूट गयी और वह भी काम में 
-ूग गया। 
मैंने जब शिवजीरामजी को देखा था उस समय वे ८० वष कें बुद्ध थे! 
-संयम और त्याग का जीवन रहा इसलिए उस समय मो स्वास्थ्य अच्छा था । 
-दानःचर्म के तौर-तरीके बदल गये थे इसलिए सदावत ओर ब्राह्मण-मोजन 
के साथ-साथ, उनके द्वारा बनाये हुए स्कूर, अस्पताल और जञ्चाघर भी 
जनता की सेवा कर रहे थे। 

उन्नीसवीं सदी की बात है। फतेहपुर ( शेखावाटी ) से रामगढ़ बारात 
जा रही थी। बहुत से हाथो, घोड़े, रथ ओर ऊंट थे, जो जरोदार रेशमी 
कपड़ों को 'फोल' के साथ चाँदी और सोने के गहनों से सजे थे। बारातियों 
की संख्या हजार तक पहुँच गयी थो। गाँव के गरीब-से-गरीब घर का 
आदमी भी बारात में निमंत्रित था । यह बारात थी सेठ रामबिछास के पुत्र 
नन्दलाल के विवाह को, जिसकी चर्चा बाद के बहुत वर्षो तक होती रही । 

उनका बड़े पैमाने पर मिवानी में कारवार था। उन दिनों व्यापार को 
चह बड़ी मंडी थी। राजस्थान की चीजें दूसरे प्रान्तों में ओर वहाँ को 
-राजस्थान में आने-जाने का भिवानी हो माध्यम या। 

सेठ के अपने परिवार में कुल चार व्यक्ति थे। स्वयं, पत्ती, पुत्र और 
थुत्र-बघू। परन्तु वे इतने उदार और कुटुम्ब-पालक थे कि दूर के बहुत से 
-सम्बन्वी भी उन पर आश्रित थे। उनके दरवाजे से शायर ही कभी कोई 
अतिथि या याचक निराश लौटा हो। यह उदारता यों किवदन्ती बन गयी 
थी कि उन्होंने गीदड़ों के लिए भी सर्दी से बचाव के लिए रजाइाँ 
बनवायी र्था । 

प्रौढ़ होने के पहले ही सेठ का देहान्त हो गया और इसके साथ ही इस 
“परिवार का संकटकाल भी प्रारम्म हो गया। गाँव के सारे लोग दुःखी 
होकर रो रहे थे, जैसे कि उनके परिवार का ही कोई मर गया हो। साथ 
ही एक और दुर्घटना घट गयी। उनके शब की प्रदक्षिणा के लिए स्त्रियाँ 
जब सेठानी को लाने गयी तो देखा कि वह भी इहलोक छोड़कर पति को 
आत्मा के पास जा चुकी है। दोनों की मर्थी साथ-साथ उठी और एक ही 
(चिता में दाह-संस्कार किया गया। शायद ही गाँव और आप-पाव का कोई 
आदमी बचा होगा, जो इनकी शबयात्रा में शामिल न हुआ हो । 


बिशाल हवेली में भब उनका पुत्र, अपनी पत्नी तथा दो बच्चों के साथ 

रह गया था। मनुष्य का भाग्य और फिरत-घिरत की छाया को एक ही 
उपमा दी गयी है। सूतक की समाधि के बाद आये हुए मेहमान जब चले गये 
तो नन्दलाल कारबार सम्भालते के लिए भिवानी गया। वहाँ उसे अपनी: 
आर्थिक स्थिति की जो जानकारी सुनीमों से मिली तो उसके आश्चयं और 
दुःखका ठिकाना न रहा। पिछले कई वर्षो से व्यापार तो घाटे में चलः 
रहा था, जबकि दान-पुण्य और दूसरे खर्च प्रति वर्ष बढ़ते जा रहे थे । 

... चत्वा बन्द हो गया ! मुनीम गुमाइते छोड़ कर चले गये। कर्जे चुकाने 
में पत्नी के सारे गहने बिक गये और बड़ी हवेली रेहन रख दी गयी । वे सबः 
एक छोटे से माड़े के मकान में रहने लगे। परिस्थिति यहातक बिगइती गयी 
कि दोनों समय का खाना जुटना भी मुश्किल हो गया। पत्नी बड़े घर कीः 
बेटी थी और बड़े घर में ही बहू बनकर आयी थी। किसी समय बीसों 
नौकर और नौकरानियाँ घर के काम के लिए थे, पर अब रसोई के अलाबाः 
बर्तन माँजना और बुहारना-फाइना आदि सब काम उसे स्वयं करने पडते 
थे । थोड़ी बहुत सहायतां बच्चे कर देते थे। मुंह-अन्धेरे ही पति-पत्नी 
कुएँ से पानी ले आते, क्योंकि दिन चढ़ने के बाद लोगों की भीड़ में उन्हें 
संकोच होता था। 

जब कष्ट सीमा से बाहर होने लगे तो पत्नी ने अपने भाइयों के पास 
सहायता के लिये जाने को कहा, जिनका मालवा तथा दूसरे देशावरों .में बड़े 
पैमाने पर कारबार था। जिन छोगों ने सब कुछ जानते हुए भी 
बहन भर उसके बच्चों की संकट के समय खबर भी नहीं ली; उनके यहाँ 
सहायता के लिये जाने की इच्छा तो नहीं थी, पर पत्नी के बार-बार के 
आग्रह के कारण उसने उज्जन जाना तय कर लिया। विदा के समय पत्नी 
ने किसी प्रकार व्यवस्था करके रास्ते के लिए खाने का सामान तैयार कर. 
एक कपड़े में बाँध दिया। 

एक शाम को तालाब के किनारे हाथ-मुंह घोकर खाने की तैयारी में था 
कि कुछ साधु-महात्मा आ गये और भिक्षा माँगी । जिसके घर में पिता के 
समय सैकड़ों अतिथि-अभ्यागत नित्य भोजन पाते थे-बह भला चा कंसे 
करता। स्वयं भूखा रहकर बचा हुआ सारा सामान इन्हें दे दिया 

दूसरे दिन दोपहर वाद जब वह ससुराल की कोठी पहुँचा तो रास्ते 
की थकावट एवं भूख के कारण कंस्ता ही लग रहा था। उसके दोनों साले 
वहाँ कई मित्रों के साथ बातचीत कर रहे थे। उन्होंने न तो उसकी 
आवभगत को और न बहन या बच्चों का कुशल-क्षेम पूछा। शाम होने पर 
सुनीमों को उसे ढाबे में खिलाने को कहकर घर चले गये । 

इस प्रकार अपमानित होने पर उसके दुःख और ग्लानि की सीमा न 
रही। परन्तु गाँव लौटने का किसी प्रकार का साधन नहीं था। इसलिये 
उसी शहर में अपने एक मित्र के यहाँ गया, जिसकी किसी समय उसके 
पिता ने अच्छी सहायता की थी । 

सब मनुष्य एक से नहीं होते । यह मित्र बहुत ही प्रेम से मिला और 
सारी स्थिति की जानकारी के बाद हर प्रकार की सहायता का बचन दिया। 
दूसरे दिन से ही फिर से रामबिलास नन्दलाल की फर्म स्थापित हो गयी। 
देशावरों में इस फर्म की ईमानदारी और कार्य-क्षमता की साख थी । इसलिए 
पहले के व्यापारिक सम्बन्ध फिर जुड़ गये तथा थोड़े समय में ही व्यवसाय 
जम गया । 

एक वर्ष बाद वह लखपति बनकर घर छौटा। पत्नी ने माझयों के बारे 
में समाचार पूछा तो राजी-खुशी कहकर दूसरी बातों में टाळ दिया। उप्तको 
तो यही भरोसा था कि मायकेवाछों के सहयोग और कृपा से ही यह सब 
हुमा है। 

एक महीने बाद ही फिर वह उज्जैन आ गया और इसबार ज्यादा 
हिम्मत से व्यापार करने लगा । भाग्य ने साथ दिया ओर दो बर्ष बाद, 
दूसरी बार देश लौटा, तब नन्दलाल करोड़पति हो गया था। पिता की 
बनायी हुई बड़ी हवेली वापस खरीद ली तथा फिर से एकवार मुनीम-गुमारते, 
नोकर-चाकरों तथा कुटुम्बियों से घर भर गया । 

ससुराल में साले के लड़के का विवाह था। निमन्त्रण देने के लिये स्वयं 
वर का बड़ा भाई कूंकुम-पत्रिका लेकर आया था, जो पत्र वह साथ छाया था, 
उसमें बहुत वर्षों से बहन और बच्चों को नही' भेजने का उलाहना था एबं 
इस अवसरपर सबको जरूर-जरूर बुलाया थ्‌ 

नन्दलाल की इच्छा वहाँ जाने की नहीं थी, परन्तु पत्नी बार-बार 
भाइयों के उपकार का बलान कर रही थी और इस बोच में उसने मायके 
जाने की सारी तैयारी भी कर ली थी । अतः विवाह में शामिल होने के 
लिए वे सब रवाना हुए । बह स्वयं तो घोड़े पर था, पल्ली और वच्चे रथों 
में तथा दूसरे राजपूत सरदार, नाई, नौकर, दाई ऊेंटों पर । रामगढ़ से एक 
कोस दूर पर ही अगवानी के लिये दोनों सालों के सिवाय गाँव के बहुत से 
प्रतिष्ठत व्यक्ति भी आये थे। पत्नी तो जनवासे में चली गयी और सेठ 
नन्दलाल के डेरे. लगे एक बहुत सजी हुई कोठी में । रात्रि में भोजन के 
लिए हवेली में तैयारी की गयी थी। चाँदी-सोने के थालों में नाना प्रकार 
के व्यजन सजे थे। खातिरदारी में परिवार के सारे लोग हाथ बाँचे खड़े थे। 
स्त्रियाँ मधुर रागिनी में सीठनें गा रही थी । 

भोजन के लिये कहा गया तो उसने अपने हाथ की हीरे की अंगूठी को 
थाल में रखकर उपे खाने के लिए कहा । उन लोगों के बात समम में नहीं 
आयी। दूसरी बार आग्रह करने पर उसने गले के पन्ने के हार को निकाल 
कर उसे भोजन करने को कहा। किसी बड़े-बूढ़े ने कहा--“जंवाईराज हसी: 
दिल्लगी बहुत हो चुकी, अब कपया भोजन कीजिये ।” | 

चह बिना भोजन किये उठ गया और कहने लगा कि यह मान-सम्मान 
तो मेरे हीरे-पन्ने और धन-दौलत का हो रहा है, वर्ना जब में ३ वर्ष पूरव 
इनके यहाँ भाया था तो इन्होंने मुझे पहिचाना तक नहीं था। पत्नी को 
वास्तविकता की जानकारी कराने के लिये मुझे आना पड़ा, वर्ना मैंने उसी 
दिन से इन लोगों से किसी प्रकार का भी सम्बन्ध न रखने को प्रतिज्ञा 
कर ली थी। 

महिलाओं में बैठी पत्नी को बुलाकर, अपने बच्चों तथा दूसरे साथ के 
लोगों को लेकर उसी समय फतेहपुर रवाना हो गया। | 

विवाह का अवसर था। घर नाते-रिएतेदारों से भरा था। परन्तु 
इतनी बड़ी वारदात के बाद किसी की भी हिम्मत उन्हें रोकने की नहीं हुई ' 

गांधीजी का स्वराज्य 


गांधीजी ने स्वराज्य मिलने के कुछ ही दिनों पहले कहा था कि अगर 
स्वराज्य मिल गया तो राष्ट्रपति भवन और राज्यपाल भवन अस्पताल, 
गरीब विद्यार्थियों के लिये आवासगूह तथा स्कूल व कालिजों के काम में 
'लाये जायेंगे । _ राष्ट्रपति और राज्यपाल साधारण भवनों में रहेंगे । 

हमें स्वराज्य मिले २० वर्ष हो गये लेकिन वे सब बड़े-बड़े प्रासाद आज 
भी उसी भ्रकार हैं बल्कि उनपर होनेवाला खर्च पहले के अनुपात में दुगुना- 
तिगुना हो गया है। इस समय राष्ट्रपति-भवन का कुळ खर्च ५० लाख 
रुपये प्रतिवर्ष है और राज्यपालों के आवासों का औसत खर्च. प्रतिवर्ष 
१ करोइ रुपये है। इनके बारे में कुछ चर्चा होती है तो यह कहकर टाळ 
दिया जाता है कि विदेशों के विशिष्ट अतिथियों को ठहराने के लिये इन 
बड़े-बड़े भवनों की आवश्यकता है। 

सारत से बहुत अधिक सम्पन्न देशों में भी अतिथियों के लिये इस प्रकार 
के महलों की व्यवस्था नहीं है। हमारे भूतपूव प्रधानमन्त्री श्री नेहरू जब 
इज्गलेंड जाते थे तो उन्हें वहाँ के किसी प्रसिद्ध होटल में ठहरा दिया जाता 
था। में जब सन्‌ १६६० में मास्को में था उस समय मैंने यह देखा क्रि 
वेन्द्रीय-भन्त्री श्री पाटिल को मास्को के एक होटल में ही ठहराया गया था । 

हम राष्ट्रपति और राज्यपालों की बात छोड़ भी दें तो हमारे केन्द्र मर 
राज्यों के मन्त्री, राज्य-मन्त्री, उप-मन्त्री और संसदीय सचिव, जिनकी 
संख्या २५० के करीब है, इन सब पर भी करदाताओं को एक बहुत बड़ी 
रकम प्रतिवर्ष खच होती है। इनके दफ्तरों का काम प्रायः सचिव या 
अफसर देखते हैं, क्योंकि इन सबको तो विभिन्न प्रकार के जलसों और 
उद्घाटनों से ही फुरसत नहा मिलती जो ये कार्यालय के कामों में समय दे 
सकें। यहाँ तक कि कई बार मन्त्री महोदय किसी पेट्रोल पम्प या बीड़ी के 
कारखाने का उद्घाटन करने के लिये भी चले जाते हैं । इन दोरों केये । इन 

मोटरों और अफसरों का खर्च तो सरकारी है ही, इसके अलावा डो० ए०' 
और टी० एं० के रूप में भत्ता अलग से बनता है। 

मेरी जान-पहचान के एक मित्र हैं, जिनके घर को स्थिति शुरू में बहुत' 
ही साधारण थी। मित्रों को सहायता और छात्रवृत्ति से वह किसी प्रकार 
पढ़-लिख कर राजनीतिक और सामाजिक क्षेत्रों में काम करने रगे ॥ 
सन्‌ १९५७ में उन्हें विधानसभा का टिकट मिल गया और अपने क्षेत्र से वह 
चुन लिये गये। नये मन्त्रि-मण्डल में उनको भी लिया गया। मैंने उनको 
बघाई का तार भेजा! उसके बदले में धन्यवाद ज्ञापनका जो उनका पन्नः 
आया उसमें मुझे थोडा-सा अहंभाव लिये हुए कुछ आोपचारिकता-सी लगी 
लेकिन उस समय मैंने इस बात पर ध्यान नही दिया । 

कुछ महीनों बाद जब में राजधानी गया तो उनके बंगले पर मिलने 
गया । फाटक पर वर्दीघारी सिपाही, अच्छी शानदार कोठी, सुन्दर करीने 
से लगाया हुआ बगीचा और पोर्टिको में वड़ी-सी मोटर । अदेली से पूछने 
पर पता चला कि साहब घर पर ही हैं। उनके निजी सचिव को अपना 
कार्ड दिया और डाइज्गलम में प्रतीक्षा करने लगा। वहाँ और भी पाँच-सात 
व्यक्ति पहले से ही बेठे थे। . 
पुराना परिचय $ नया रंग क 

डाइङ्गख्म का फरनोचर ऊँचे दजे का था। नीचे कीमती गलीचा 
बिछा था। कमरे में गांधीजी और नेहरूजी की तसबीरें टेंगो थीं, तीन-चार 
उनके अपने स्वागत-समारोहों की भी । 

ड्राइज्ररूम में बैठा हुआ में सोचने लगा कि आखिर पिछले तीन महीनों 
में ऐसी कौनसी बात हो गयी जिससे इनके और इनके परिवार के रहन” 
सहन में इतना फर्क आ गया। 

आचे घण्टे की प्रतीक्षा के बाद वह भीतर से आये। कब आया, कहाँ 
ठहरा आदि उन्होंने पूछा। मुझे ऐसा लगा कि उनकी बातों में पुराने 
परिचय का अभाव और बड़प्पन का आभास है। हो सकता है कि दूसरे 
बहुत से छोग वहाँ बंठे थे इसलिये उनके सामने उन्होंने इस ढङ्क से बात 

हो। 

थोड़े दिनों बाद वह किसी सरकारी काम से कलकत्ता आये। उनके 
सचिव का फोन आया कि मन्त्रीजी आये हुए हैं और मुझे! मिलने के लिये 
बुलाया है। में खुशी-खुशी उनके यहाँ जाता। लेकिन उनके सचिव की 
बात का लहजा कुछ जंचा नहीं और मेने नम्रतापूर्वक टाल दिया। इसके 
'यहले उनके पहुँचने की सूचना तार तथा पत्र द्वारा आ चुकी थी और ऐसा 
पता चला कि ये सूचनाएँ दूसरे कई लोगों को भी दी गयी थीं । 

कुछ दिनों बाद मेरे एक मित्र ने मुझसे कहा कि वह कह रहे थे कि 
आप कलकत्ता में न तो उनको छेने के लिये स्टेशन आये और न उनसे मिले 
ही , इसलिये बह आपसे कुछ नाराज हैं। 

जब नया मन्त्रिमण्डल बमा तो उसमें वह नहीं लिये गये। उसके बाद, 
जेसा कि आमतौर से लोग करते हैं, उन्होंने भी एक खादी की संस्था और 
` न्सहकारी समिति की स्थापना कर ली और अपना काम देखने रगे । 

एक दिन अचानक ही वह मुझे दिल्ली स्टेशन पर मिल गये। छोटाःसा 
बिस्तर उनकी बगल में था और थड क्लास में जगह खोज रहे थे। बंसे 
मन्त्री बनने के पहले भी वह थर्ड क्लास में ही यात्रा करते थे पर इसबार 
भुझे देखकर वह बहुत भेंप गये । 
मतीन वर्ष ¦ तीन रूप 

कहने का तास्पर्ये यह है कि मैंने तीन वर्षो में एक मनुष्य के तीन रूप 
देखे। पहला: खादी को ऊंची धोत्री, बिना इस्तिरी किये हुए कपड़े, 
अभावग्रस्त परिवार, लेकिन हर प्रकार के सेवा-कार्य करने के लिये तयार । 
'दूसरा : बगुले के पंख से सफेद कपड़े, सजा हुआ ताप नियन्त्रित बंगला, बड़ी 
'कार भोर तौर-तरीकों में अभिमान की स्पष्ट झलक । अब तीसरा रूप था १ 
बिगड़ी हुई आदतों के कारण बढ़े हुए खर्च की पूर्ति के लिये खादी या 
सहकारी संस्था के नाम से कुछ कमाना ओर अगर उसमें मी सफल न हुए 
नतो फिर बही साधारण रहन-सहन, पर अब मेंप के साथ। इनमें से कुछ 
अपवादस्वरूप उदाहरण भी हैं लेकिन उनको संख्या बहुत ही कम है। 

में एक दिन स्टेट ट्रेंडिंग के गरिज में गया, जहाँ विदेशी दूतावास की 
'मोटरं बिकती हैं। बहुत ही सुन्दर भोर बड़ी-बड़ी गाड़ियाँ थीं। इम्पाला, 

कैडिलेक, मर्सीडीज और एक-दो रोल भी। जो सबसे कीमती और अच्छी 
गाड़ियाँ थी वे पहले ही से मन्त्रियों तथा उप-मन्त्रियों के लिये सुरक्षित हो 
गयी थीं और बाकी के टेण्डर लिये गये थे जो ५० हजार से १ लाख रुपये 
तक के थे । 

मारवाड़ी समाज की नयी-पीढ़ी के सम्बन्ध में मेंने लिखा था कि आज के 
घनी युवक किस प्रकार विलासिता और बड़ी-बड़ी मोटरों में रुपया बरबाद' ` 
करते हैं । लेकिन यहाँ आनेपर में सोचने लगा कि वे तो सब बेसे वातावरण 
में ही पले हैं और बापदादों की कमाई का उनके पास धन है लेकिन इन 
नेताओं और मन्त्रियों में से तो बहुत से गांधीजी और सरदार पटेल के साथ 
रहे हैं, कई बार जेल भी गये हैं और अर्थ-सद्धूट के दिनों में कभी-कभी भूखे 
भी रहे हैं। फिर इन सबके मनमें यह भोगलिप्सा कहाँ छिपी पड़ी थी ! 

हमारा देश गरीब है। इसमें दो मत नहीं है। आये दिन हमें विदेशों 
से अन्न या दूसरी आवश्यक वस्तुएं उधार या सहायता के रूप में मेंगानी 
पड़ती हैं। इन दिनों में तो हमारी भुखमरी के बारे में विदेशों में बहुत 
लब्जापूर्ण प्रचार हो रहा है। केरल में अमरीका से भूखे लोगों की तसवोरें 
लेने के लिये पत्रकार भा रहे हैं, तो हालंण्ड के बच्चे भारत को भूखी जनता 
के लिये घन इकट्ठा करके भेज रहे हैं। इन्ही' सब बातों का उदाहरण देकर 
देश के नेता कम खच करके बचत करने का उपदेश देते रहते हैं और साथ 
ही गांधीजी के उपदेशों और सादे-जीवुन के बारे में भी बताते रहते हैं । 

में नत्रतापूर्वक इन नेताओं और उपदेशकों से पूछना चाहता हूँ कि 
धार्मिक या सामाजिक मान्यताएं तो मनुष्यमात्र के लिये समान रूप से लागू. 
होती हैं फिर इनके लिये बड़े-बड़े बंगले, कीमती मोटरें, इनके बच्चों के लिये 
देहरादून और मसूरी के इङ्गलिशा स्कूल, वषं में दो-तीन बार किसी-न-किसी 
बहाने इनकी विदेश यात्राएं और इनके आये दिन के समारोह किस प्रकार 
ओऔचिलपूर्ण हैं जो इनके दूसरे साथियों के लिये नही जिन्होंने इन्ही' की - 
तरह देशकी सेबा की थी, जेल भी गये थे, पर वे मन्त्री नही बन. पाये 
इसलिये हर प्रकार के अमावों से ग्रस्त हैं। उनके बच्चों के लिये अच्छी शिक्षा 
तो दूर की बात है, साधारण स्कूल की फोस भी वे नहीं जुटा पाते । 

मुझे फ्रांस की साम्राज्ञी मेरी अंतोनिता की याद आती है, जिसके बरसाई 
के महलों में नित्य नये जलसे और नाच-गाने होते रहते थे पर पेरिस की 
जनता भूख से मर रही थी । १९४६-४७ के चांगकाई शोक के समय चीन 
की भी याद आती है, जब वह और उसके मन्त्री अमरीका के आये हुए अरबों 
रुपयों से मौज उड़ा रहे थे और चीन की जनता भूख, ठण्ड और पीड़ा से 
कराह रही थी। 

कहते हैं, इतिहास की पुनरावृत्ति अवश्यंभावी है। चाहे देश कोई भी 
हो फ्रांस, चीन या भारत । इसलिये आजके शासकों को समयानुसार इन 
सब बातों पर गंभीरतापूर्वक विचार करना चाहिये । इतिहास से सबक लेना 
चाहिये ओर उन्हें अपने रहन-सहन के तथा अन्य खर्चों को उसी सीमा और 
आदरां-पद्धति के अन्तर्गत ले आना चाहिये जो स्वराज्य मिलने के पहले 
कांग्रेस ने निर्धारित को थी और जो गांधीजी की कल्पना और आकांक्षा थी । 


(७-0. Mumukshu Bhawan Varanasi Collection. Digitized by eGangotri 


>: क 
F3- i Five Sirs 


मन्त्रीजी का जन्म दिन 


किसी एक मन्त्रीजी के जन्म-दिन के उत्सव का निमन्त्रण-पत्र मिला । 
आयोजकों के नाम कौ हे पेज की सूचो थी। एक आयोजन कमेटी भी 
बनी थो--जिसके अध्यक्ष, उपाध्यक्ष, संयोजक, खजांची के सिवाय ३१ 
व्यक्तियों की कार्यकारिणी थी। | 
जितनी बड़ी सुची थी उसके अनुरूप हो जलसा था। ऐसा लगा कि 
१५००-२००० निमन्त्रण-पत्र जरूर भेजे गये हैं, क्योंकि ७००-८०० दर्शक 
थे जिनके लिए बड़े से लान में छोलदारी लगाकर कुर्तियाँ सजायी गयी थी । 
बिशिष्ट अतिथियों के लिए सुसज्जित ऊंचा मंच बनाया गया था--जिसे 
माना प्रकार के फूलों से सजाया गया था। मंच पर गांचीजी, राष्ट्रपति, 
नेहरूजी के बड़े-बड़े चित्रों के सिवाय मन्त्रोजी का अपना बड़ा-सा चित्र 
सी था। 
उत्सव प्रायः २-२॥ घण्टे चला । चाय, हल्का नाइता और ठंढे पेय 
की सुव्यवस्था थी। मंत्रीजी के बारे में इतनी बड़ी-बड़ी बातें कही गयीं 
जिनका पता शायद स्वयं उनको भी नहीं रहा होगा। गोरव-गाथा गाने 
वालों में आपस में होड़ लगी हुई थी आमतौर पर किसी भी सममदार 
व्यक्ति को अपने बारे में अतिरंजित बड़ाई सुनकर संकोच-सा होता है परन्तु 
यहाँ तो मंत्री महोदय बड़े चाव से मुस्करा कर सुन रहे थे और कभी-कभी - 
दूसरों के साथ-साथ स्वयं भी दादं दे देते थे । 
सबसे पहले स्वागताध्यक्ष का भाषण हुआ (वे मंत्रीजी के ही किसी 
बिमाग में ठेकेदारी का काम करते हैं ) उन्होंने कहा कि मुझे मन्त्रीजी को 
बचपन से ही जानने का सौभाग्यं रहा है और लोगों को इनकी मेधाशर्ति, 
वाक्चातुर्य और श्रमशीलता को देखकर पहले से ही यह पता चल गया था 
कि आगे जाकर ये देश के भाग्य-विधाता होंगे। दूसरे व्याख्यानदाता नगर के 
मेयर थे, उन्होंने स्वागताध्यक्ष द्वारा की गयी बड़ाई की ताईद तो की ही-- 
परन्तु साथ में इतना ओर जोड़ दिया कि शुरू से ही ये ऊंचे दर्ज के 

ईमानदार और सच्नरित्र रहे हैं। अन्तिम वाक्य सुनकर वहाँ बँठे हुए बहुत 
से जानकार स्त्री-पुरुषों को मुस्कराते हुए देखा गया । 

इसी प्रकार एक के बाद एक कई प्रभावशाली व्यक्तियों के भाषण हुए, 
जिन सबका प्रय यह दिखाना था कि वे मंत्रीजी के अधिक-से-अधिक 
नजदीकी मित्रों में हैं। 

सोचने लगा कि पुराने राजा-बादशाहों के बन्दीगणों और माटों में और 
इन आयोजकों में क्या फक्तं है। उन राजाओं को तो हम भाज मूर्ख और 
'खुशामद-पसन्द कहते हैं। परन्तु आज के इन राजाओं को स्पष्ट बात कहकर 
नाराज करने की हिम्मत हमारे में नहीं है। 

इतिहास में पढ़ा था कि रोम में एक सनकी बादशाह हुआ-जिसको 
कबिता करने की घुन सवार हुई। मुशायरों में वह भी स्वरचित कविताएँ 
सुनाता था परन्तु उससे ज्यादा दाद ( वाह-वाही ) दूसरे कुछ बढ़े कवियों 
को मिलती । नतीजा यह हुआ कि सारे बड़ेबड़ें कवि पकड़ कर जेल 
मेज दिये गये । 

बादशाह ने अपनी कविता का पाठ सुनने के लिए ५०० मुसाहिब नोकर 
रख लिये-जिनका काम कविता सुनने के समय वाह-चाह करना और हाय 
ताली देना था। 

एक प्रकार से हमारे भाज के इन शासकों में भी कुछ उसी प्रकार की 


खुशामद सुनने को भावना बनती जा रही है--जब कि उनका राज्य तो 


पेत्रिक और स्थायी था पर इनकी वजारत जोङ्तोइ से मिली हुई और 
अस्थायी है। ऐसे जरसों में दूसरे बड़े-बड़े नेता और मन्त्रण काफी 
संख्या में आते हैं, क्योंकि उनको भी तो कुछ समय वाद अपने जन्म-दिन 
पर इसी प्रकार की भीड़ ओर उत्सव की प्रतीक्षा लगी रहती है। 

आज से सो-दो सौ वर्ष पहले सम्पन्न व्यक्ति कुएँ, बावड़ी, धर्मशाला 
और प्याऊ लगाकर यश और नाम कप्राते थे। आज वे बातें पुरानी हो गयी 
हैं और उनकी जगह स्कूल, कालेज ओर अस्पतालों ने ले छी है परन्तु ये 
तो सब बहुत अर्थ-साध्य काम हैं इसलिए बिना हरें ओर फिटकरी छगे चोल्ञा 

रंग लाने का मार्ग मी निकाल लिया गया है। वह है, अनेक चित्रों सहित 
अभिनन्दन ग्रन्थ तैयार करा के बड़े जलसे में स्वयं को समर्पित करवाजा। 
मेरे एक बुजुर्ग मित्र हिन्दी के मूर्धन्य कवि थे, वे राम के भक्त थे और 
दूसरे किसी की भी प्रशंसा में आमतौर पर कविता नहीं लिखते थे। एक 
दिन एक प्रभावशाली व्यक्ति का उनके पास किसी के लिए लिखे जाने वाले 
अभिनन्दन ग्रन्थ में कविता के लिए फोन आया। उन्होंने नन्ता से 
अस्वस्थता के कारण लिखने से नाही कर दी । 
उसके बाद भी हर प्रकार से उन पर दबाव डाला गया। खैर ! उन्होंने 
तो कचिता नहीं दी परन्तु ग्रन्थ प्रकाशित होने पर देखा गया कि देश के 
प्रसिद्ध लेखकों, कवियों और नेताओं की रचनाएं और सन्देश मन्त्रीजी के 


यशोगान में मरे पड़े थे। ग्रन्थ की साज-सज्जा तो हर प्रकार से दशनीय: 


थी ही। 

असिनन्दन के सिवाय अपने नाम के पहले डाक्टर लिखने का भी इन 
बिशिष्ट लोगों के लिए आजकल आम-प्रथा हो गयी है। बविश्व-विद्यालयों 
के महत्त्वपूर्ण पदों पर पहले से ही अपने आदमियों को. सिफारिश-कोशिश 
कर नियुक्त करवा दिया जाता है। वे जोइ-तोड़ बंठाकर वर्ष-दो-बर्ष में 
इन्हें डाकटरेट दिला देते हैं । 

कई मन्त्रियों और नेताओं के तो हर बड़े शहर में कुछ वेतनिक कार्ये- 
कर्ता रहते हैं, जिनका वेतन उनकी सम्बन्धित किसी संस्था द्वारा दिया जाता 


हे । उनका काम मन्त्रीजी को उस शहर या आस-पास की यात्रा के समय _ 


भीड़ को इकट्टी करके जय बुलबाना और फूल माछाएं पहनाना रहता है। 
इसके लिए कमी-कमी तो जय बोलने वाछों को और माला पहनाने वाछों 
को पैसा भी देना पड़ता है । 

वैसे विश्व में उचित मान और बड़ाई पाने की इच्छा सबको रहती हैं, 
परन्तु इसके लिए जिस प्रकार के प्रयक्ष आजकल हमारे यहाँ होने लग गये 
हैं--वे बहुत ही अर्वाछनीय और लज्जास्पद हैं । 


उ अभायन न 

वामपंथी कांग्रेसी 


विश्व के प्रमुख राजनीतिज्ञों का मत हे कि अगर १९५४ में हम तिब्बत 

पर चीन का प्रभुत्व स्वीकार न करते और इस बात को यू० एन० ब में 
ले जाते तो शायद चीन, जो आज इतना शक्तिशाली हो गया है, नहीं हो 
पाता। १६६२ में जो भारत पर हमला हुआ वह भी नहीं होता, क्योंकि 
उनको तिब्बत होकर ही नेफा या लद्दाख आने का रास्ता मिला था और 
अब तो सदा के लिये.ही हमारी उत्तरी सीमा पर खतरा हो गया है। 


तिब्बत में चीन को अपार सोना मिला और उसको बढ़ती हुई जनसंख्या 
के लिये बहुत-सी जमीन भी । अगर उस समय हम डटकर विरोध करते 
तो अमेरिका, ब्रिटेन और शायद रूस और पाकिस्तान भी हमारा साथ देते, 
क्योंकि तिब्बत पर चीन का अधिकार होना इन सबके लिये भी समस्या 
की बात थी । 

जानकार लोगों का कहना है कि उसके पीछे वामपंथी कांग्रेस नेताओं 
को सलाह थी । वे पण्डितजी के नजदीक तथा विद्वासपात्र लोगों में से थे। 


१९६२ में नेफा में जिस प्रकार से चीनियों द्वारा हमारी फोजों को क्षति 
उठानी पड़ी, उसके लिये सारी जिम्मेवारी एक सर्वोच्च सेनिक अफसर 
की बतायी जाती है-जो एकवार तो लड़ाई के बीच में ही बीमारी का 
बहाना करके दिल्‍ली चला गया था और दूसरी बार जब बामडीछा पर चीनी 
संनिकों का कब्जा हो गया, तेजपुर खाली करने का ऐलान हो गया तथा 
जिलाघीश द्वारा करेंसी नोट जला दिये गये। उस समय अपने सुसज्जित 
बंगले में आराम से सो रहा था। इस अफसर को भी, उस समय के सुरक्षा- 
मन्त्री मि० मेनन ने दूसरे बड़े-बड़े अफसरों को नाराज करके किसी खास 
कारण से ही इतना ऊँचा ओहदा दिया था। जबकि प्रत्यक्ष लड़ाई का उसे 
कुछ सी अनुभव नहीं था। चीनी आक्रमण$के बाद इन वाम-पंथियों का 
प्रभाव बहुत कुछ घट गया ओरं मेनन को तो एक प्रकार से कांग्रेस संसदीय 

दल ने सुरक्षा-मन्‍्त्री के पद से हटने के लिये बाध्य किया । कुछ समय बाद 


` केशवंदेव मालवीय को भो सिराजुदीन काण्ड के कारण मन्त्रपद से 


“इस्तीफा देना पड़ा । 

१६६४ तक के १२ वर्षो में इन लोगों ने कुछ दक्ति संचय कर छो और 
नई दिल्‍ली से एक साप्ताहिक और एक दैनिक पत्र चालू, कर दिया। इन 
पन्नों के मवन-निर्माण के लिये किस प्रकार सरकारी संस्थानों द्वारा भाड़े के 
ूप में रुपया अग्निम कर्ज दिया गया ओर किस प्रकार इनको इतना ज्यादा 
अखबारी कागजों का कोटा मिळा, इन बातों को लेकर संसद में कई बार 
चर्चा हो चुकी है| 

इन दोनों प्रों के संचालकों में दो-तीन तो खुळे तौर पर साम्यवादी 
्वचारधारा के थे, परन्तु उन्होंने शायद भीतर रहकर कार्य करने में ज्यादा 
-सुबिधा सममी, इस लिये ये कांग्रेस के सदस्य बन गये । 

इन दो पत्रों के सिवाय और भो छोटे बड़े कई सावाहिक पत्र बम्बई 
और दिल्ली से निकलते हैं, जिनका काम उन मंत्रियों और सदस्यों को-जो 
दक्षिण पंथी पाने जाते हैं; गाली निकालना और उनके विरुद्ध गलत प्रचार 
करना है। यही नहीं कुछ देशों की हर प्रकार से कटु आलोचना करना 
.भी उनका एकमात्र ध्येय है। इनमें से एक साप्ताहिक तो कोटे में मुकदमा 
करने पर माफी माँगने के लिये मशहूर हो चुका है। 


स्वर्गीय शास्त्रों जी यद्यपि बहुत थोड़े से समय ही प्रधान-मंत्री पद पर 
-रहे. परन्तु उनके समय में इन लोगों ने अपनी गतिविधि को सीमित रखा, 
याकि शास्त्रीजी ने इनको कभी भी बढ़ावा नहीं दिया ! चे सुनते सबको 
थे, परन्तु करते थे स्वयं सोच-विचार कर । 


इनमें से एक दो तो शास्त्रीजी के नजदीक के मित्रों में रह चुके थे और 
उनको आशा थी कि शास्त्रीजी से भी वे मन चाहा काम प्रगति और 
समाजवाद के नाम पर करा सकेंगे। परन्तु वे इनकी बातें मुस्कराते हुए 
ध्यान से सुनते । स्वयं बहुत क्रिम बोलते थे और उनके जवाब से यह 
भी पता| नहीं चुल पाता था कि उनका मत 'हाँ' में है या ना में। 

जब शास्त्रीजी को अपनी तरफ नहीं मुका सके तो इन्होंने काँग्रेस 
अध्यक्ष कामराज की खुशामद करनी शुरू की, क्योंकि इनकी घारणा थी कि 
कामराज का तथा उनके २-३ अन्य साथियों का शासन पर इतना बढ़ा 
प्रभाव है कि उनकी राय के बिना किसी प्रकार का बड़ा कदम प्रधान-मंत्री 
या दूसरे मंत्री नहीं उठा सकेंगे। 

परन्तु शास्त्रीजी ने १९६६ के बजट के केवल एक मास॒ पहले 
श्री टी० टी० कृष्णमाचारी जैसे प्रभावशाली वित्तमंत्री को, यह जानते हुए 
भी कि उस पर श्री कामराज का वरद हस्त है, बिना किसी से सलाह लिये 
मंत्रिमण्डल से अलग कर दिया। 

प्रधान-भन्त्री का पद संभालने के ६ मास के भीतर ही, उन्होंने अपनी: 
स्थिति इतनी सुदृढ़ कर ली थो कि बिना किसी गुट विशेष के सहारे के. 
उनका अपना कांग्रेस संसदीय दल में बहुमत हो गया था। 

दुर्भाग्य से शास्त्रीजी का असमय में ही ताशकन्द में देहान्त हो गया। 

१९६६ की जनवरी में जब श्रीमती इन्दिरा गांधी भ्रधानःभत्त्री चुनी 
गयीं तो इन लोगों को आशा हुई कि अब इनके गुट को अपनी खोयी हुई 
प्रतिष्ठा वापस प्राप्त करने का मौका मिलेगा, क्योंकि इन्दिराजी, पंडितजी के 
साथ १७ वर्ष तक एक प्रकार से निजी सहायक की तरह रह चुकी थीं। 
और उनके बारे में लोगों में यह धारणा थी कि उनका भुकाव वामपंथी 
विचारधारा को तरफ है। 

जब नये मंत्रिमण्डल का चुनाव हुआ और इनमें से किसी को भी उसमें 
शामिल नहीं किया गया तो इन्हें निराशा के साथ-साथ नाराजी भी हुई। 

दुर्भाग्य से देश में दो वर्षों से लगातार अकाळ पड़ रहा है। दूसरी 
तरफ प्रति वर्ष १ करोड़ जनसंख्या बढ़ती जा रही है। १९ वर्ष के लम्बे 
समय में भी हम अपनी खेती के उत्पादन के लिये सिंचाई और खाद की 
व्यवस्था भी नहीं कर पाये और हमें इस समय भी लगभग दो सौ करोड़ का 


. आयात इन दोनों चीजोंका करना पड़ता है। यही नहीं हमें अपने सिक्के 


का सी अवमूल्यन इन्हीं सब कारणों से वाध्य होकर करना पड़ा है--चाहे 
उसका नतीजा आगे चलकर जेसा भी हो | र 

यद्यपि हमारी अधिकांश समाजवादी देशों से मित्रता है और वे हमें 
'बाजिब तौर पर हर प्रकार की सहायता भी देते हैं। परन्तु उनकी अपनी 
कठिनाइयाँ भी हैं इसलिये इन्दिराजी ने बहुत सोच-विचार कर अमेरिका के 
सामे में एक बहुत बड़ा खाद का कारखाना बैठाना तय किया था। इस बात 
को लेकर साम्यवादियों ने तो बिरोध किया ही-साथ-साथ वामपंथी 
कांग्रेसियों ने मी कम शोर नहीं किया और नतीजा यह हुआ कि एक बार 
“फिर यह अन्त जरूरी मसला खटाई में पड़ गया । 


हमें, साम्यवादी पार्टी वालों की ( चाहे वे झूसवादी हों या चीनवादी ) 
देश के प्रति वफादारी है, इसमें सन्देह है, क्योंकि वे अन्तर्राष्ट्रीय तरीकों पर 
सोचते हैं और ऐसी धारणा है कि उन्हें आदेश और खर्च के लिए रुपया 
भी बाहर से ही मिलता है। 

हमें ज्यादा अफसोस तो इन कांग्रेसी वामपंथियों की हरकतों पर है--जो 
संस्था के भीतर रहकर इसकी जड़ों को कमजोर कर रहे हें। परन्तु, अब 
एक प्रकार से इनका असली रूप प्रकट हो गया है । श्री मेनन तो कांग्रेस 
छोड़कर बाहर चळे गये और दो-दो बार अपने पुराने क्षेत्र उत्तर-बम्बई से 
हार गये। दूसरों में से भी अधिकांश सन्‌ १९६७ के चुनावों में हार गये । 

हमारे प्रधान-मन्त्री ने बहुत ठीक कहा है कि बढ़ती हुई कीमतों को 
रोकने के लिये हमें हर प्रकार से अपमा उत्पादन बढ़ाना होगा, चाहे सरकारी 
क्षेत्र में हो या निजी क्षेत्र में । 


सरकारी क्षेत्र की अपनी एक सीमा है। वे मध्यम और छोटे-छोटे 
कारखाने नहीं संभाल सकते, इसलिये इन सबको निजी क्षेत्र को ही देने 
होंगे। उनका उत्पादन जल्दी शुरू हो, इसके लिये दपतरों की देरी के 
लिये भी कुछ उपाय सोचना होगा। 


भुवनेश्वर कांग्रेस के समाजवादी सिद्धान्तों का यह अर्थ तो कदापि नहीं 
था कि जनता आवश्यक वस्तुओं के लिये भी अभावग्रस्त रहे, क्योंकि उनके 
उत्पादन के लिये सरकारी कारखाने नहीं बैठ सकते। और अगर हमारे 

श्रधान-मन्त्री ने इस दिशा में सही कदम उठाया है तो उसे हर प्रकार से 
सहयोग देना दूर रहा--उल्टा उनपर इलजाम छगाया जाता है कि उनका 


'मुकाव दक्षिण पंथ की तरफ हो रहा है । 


हमारा लक्ष्य प्रजातान्त्रिक समाजवाद का है और हम उसके लिये हर 
भ्रकार से प्रयत्नशील भी हैं। परन्तु इसको आइ में कतिपय व्यक्तियों द्वारा 
देश को अगर किसी गुट विशेष में ले जाने का प्रयज्न किया जायेगा तो हर 


“समझदार ओर देशभक्त नागरिक उनका डट कर बिरोघ करेगा । 

कहते हैं हिटलर ने अपने शासनकाल में कई लाख यहूदियों को हत्या 
करा दी थी। स्टेछिन के बारे में भी इसी प्रकार की चर्चा है कि जो 
उसके विरोधी विचारों के थे उन सबको या तो साइबेरिया भेज दिया जहाँ' 
वे ठण्ड और मूल से मर गये या गोली से मार दिये गये । 

खू श्वेव के समय में हङ्करी में जिस नृशंसता से साम्यवादी विरोधी 
विचारबालों को खत्म किया गया वह थोड़े वर्षों पहले की ही बात है! 

चीन के बारे में यद्यपि सच्चे समाचार नहीं मिलते फिर भी जानकार 
लोगों और समाचार-पत्रों की मान्यता है कि वहाँ साम्यवादी शासन के बाद' 
लाखों व्यक्ति मौत के घाट उतार दिये गये हैं | 

पिछछे वर्षो में पूर्वी पाकिस्तान से भी जिस प्रकार बड़ी संख्या में 
हिन्दुओं को भागकर आना पड़ा, वह छिपी हुई बात नहीं है। इससे यह: 
सिद्द होता है कि साम्यवाद और डिक्टेटरशिप में विचार स्वातंत्रय को 
स्थान नहीं है । 

हमने स्वतन्त्रता मिलने के बाद अपने देश की मूलभूत नीति प्रजातंत्रीय' 
समाजवाद की रखी और विभिन्न राजनंतिक दलों और समाचार-पन्नों को 
अपने विचार व्यक्त करने की पूरी स्वतन्त्रता दी परन्तु कतिपय लोगों ने 
और पत्रों ने इसका नाजायज फायदा उठाया और देशकी सार्वभौमिक सत्ता 
को मजबूत न बनाकर उल्टा कमजोर और विश्युद्धल करने में लगे रहे। 

मेने एकबार बम्बई के दो साप्ताहिक पत्रों के बारे में स्वर्गीय नेहरूजीः 
का ध्यान आकर्षित किया जिनमें से एक तो उनके और दूसरा मुरारजी साई 
के बारे में बहुत ही झूठा और शरारती प्रचार करते रहते थे । 

सब बातें सुनकर उन्होंने मुस्करा कर कहा कि हम समाचारःपत्रों कोः 
स्वतन्त्रता के लिये ब्रिटिश सरकार से इतने वर्षों तक लइते रहे हैं। भब 
वया स्वाधीन होने के बाद उन विचारों से दूर हट जायेंगे ? 
०० लि तेही के मत्तरण्डछ में कुछ ऐसे वामपंथी विचारों के व्यक्ति 

रहे जिन्होंने हर प्रकार से कम्यूनिस्टों को बढ़ावा दिया। “इनमें से एक 
मंत्री ने तो गोला-बारूद और हथियार बनाने वाले सरकारी कारखानों में 
साम्यवादी मजदूर दल को मान्यता दे दी जबकि वहाँपर बहुमत भारतीय 
राष्ट्रीय मजदुर पार्टी ( इन्टुक ) का था। इतना ही नहीं, उसने साम्यवादी 
देशों और भारतीय कम्यूर्नस्टपार्टी को खुश करने के लिये प्रतिवर्ष अमेरिका 
जाकर वहाँ को सरकार को बिना वजह बुरा-भला कहने का एक प्रकार से 
नियम-सा बना लिया था। 
भारतीय राजनीति में दिलचस्पी रखने वाले यह जानते हैं कि चीन को 
नीयत सन्‌ १९५६ से ही खराब थी। वह लद्दाख की तरफ हमारी जमीन 
दबाता जा रहा था और साथ ही साथ सडके मी बनाता जा रहा या। 
उन सब महत्त्व की बातों के बारे में नेहरूजी को हमेशा अन्धेरे में रखा गया। 
क्योंकि इन सबको चीन की नेक नीति और मित्रता पर पूरा बिइवास था। 
हमारे शख्धाख् बनाने वाले कारखानों को क्षमता कम नहीं थी, परन्तु 
उनमें गोलाबारूद और शस्त्र नहीं बनाकर काफी परवयूलेटर और सिगरेट 
लाइटर बनाये गये। 
सत्‌ १९६२ के सितम्बर में जब चीनियों ने अचानक ही देश की उत्तरी 
सीमा पर बड़े पैमाने पर हमला किया ओर उसका जो नतीजा हुआ उसके 
बारे में समाचार-पत्रों में और संसद में कफी चर्चा हो चुकी है, इसलिये 
हम उसको यहाँ दोहराना नहीं चाहते। ताउजुब तो इस बात का हे कि उस 
राष्ट्रीय सद्भुट में मी कुछ साम्यवादी नेता चीन को कसूरवार नही बता रहे 
थे और उन्होंने बड़ी-बड़ी मीटिंगों में इस प्रकार के विचार भी प्रकट किये । 
हमें विश्‍वास है कि दूसरे देशों में इस प्रकार के देश-द्रोह्वियों को कड़ा-से 
कड़ा दण्ड दिया जाता परन्तु हमने केवल भारत सुरक्षा कानून बनाकर 
इनमें से बुछ को उसके अन्तर्गत पकड़कर जेल भेज दिया और उन्हें प्रथम 
श्रेणी दी। 
आश्चर्य तो यह है कि इन सबसे कही ज्यादा इस घारा के अन्तरत दूसरे 
लोगों को जेल भेजा गया जिससे एक प्रकार से उस धारा का महत्त्व ही 
खत्म हो गया। 

कुछ महीनों पहले इन वामपंथी साम्यवादियों को भी बिना शरत के 
छोड़ दिया गया और आज वे न केवल नागरिक शान्ति और सुरक्षा के लिये 
ही खतरा उत्पन्न कर रहे हैं, अपितु देश के लिये आवश्यक वस्तुएं बनाने 
वाले कारखानों में भी तोड़फोड़ की साजिश कर रहे हैं। | 

इनके पास प्रचार, आये दिन के जुलूस, सभाए और चुनाव के लिये 
रुपया कहाँ.से आता है ? यह किसी से छिपी हुई बात नहीं है । चार वर्ष 
पहले जब बैंक ऑफ चाइना के कागजों की जाँच हुई थी, तब इस बारे में 
बहुत से तथ्य वहाँ मिले थे, परन्तु उसके बाद क्या कारवाई की गयी इसकी 
कोई जानकारी नहीं है। 

जिस पार्टी की वफादारी देश के प्रति नहीं होकर दूसरे देशों के प्रति है 
( जिनमें से कुछ देश तो हमारे दुश्मन हैं ) और वे अपनी गतिविधियों के 
लिये मी उन देशों से ही आदेश लेते रहते हैं, ऐसी पार्टियों को सरकार 
'द्वारा मान्यता देना, और उसके सदस्यों के कारनामों पर रोक-थाम नहीं 
लगाना, और वह भी इस सङ्कुट के समय, जबकि हमारे अपने देश में ही 
नागा एवं मिनो हिंसातमक कार्यवाही कर रहे हैं, और चारों तरफ से हम 
बाहर के दुश्मनों से घिरे हुए हैं, बहुत ही अवांछनीय है । इसबार के चुनावों 
में कांग्रेस को आपसी झमड़ों के कारण कई प्रान्तों में हार हुई । बंगाल और 
केरल में अत्य दलों के साथ साम्यवादियों ने मिलकर सरकार बनायी है। 
बंगाल भारत का प्रमुखं ओद्योगिक प्रान्त है, वहाँ जिप प्रकार से कारलानों 
पर मजदूरों द्वारा घेराव को खुले तौर पर प्रोत्साहन श्रम-मन्त्री हारा दिया 
जा रहा है, उसे साम्यवादियों का योजना-बद्ध तरीका कह सकते हैं। 

देश सब वादों और मतों से बड़ा है। अगर इसकी अखण्डता पर किसी 
के द्वारा आँच आती है, तो वह चाहे कितना ही प्रभावशाली दल या व्यक्ति 
क्यों न हो, उसे सिर उठाने के पहले ही कुचल देना चाहिये। यही तो क्षि 
चाणक्य का मत था, और यही भारत को सार्वभौमिक शक्ति दिलाने वाले 
सरदार पटेल का। 


ed 

आज का विद्यार्थी और शिक्षा-पद्धति 


दिली से ट्रेन में कलकत्ते जा रहा था। छिब्बे में मेरे सिवाय एक नव- 
विवाहित दम्पति थे और चौथी सीट खाली थी। पत्नी के संकोच को 
देखकर ऐसा लगता था कि वह प्रथम बार ससुराल जा रही है। 

अलीगढ़ स्टेशन' पर गाड़ी ठहरी। डिब्बे के सामने बीस-पच्चीस युवक 
हाथों में हाकी स्टिक लिये हुए आकर लड़ हो गये और घूरने छगे। थोड़ी 
देर बाद गाड़ी चलने लगी तो देखता हूँ कि वे सब डिब्बे में घुस गये और 
आपस में भद्दा हेँती-मजाक करने लगे। युवती शर्मिन्दा होकर एक तरफ 
बठ गयी, परन्तु उनको तो जान-बूफ़ कर बात बढ़ानी थी इसलिए उदू की 
अश्लील गजलें और कव्वाली गानी शुरू कर दी । युवक ने आपत्ति की तो 
भाड़ा करने पर उतारू हो गये, बेचारी छड़की रोने छग गयी । 

मै थोड़ी देर तो यह सब देखता रहा परन्तु जब उनकी हरकतें शालीनता 
की सीमा को पार करने लगी' तो उनसे बहस करना फिजूल समझकर गाड़ी 
को जंजीर खींच छो। गाड़ी रुकने पर गार्ड और टिकट निरीक्षक के 
अतिरिक्त और भी बहुत से यात्री वहाँ आकर इकट्टं हो गये। सारी बातों 
को सुनकर सबने उन नौजवानों को बुरा-भला कहा, परन्तु उन्हें इससे किसी 
प्रकार को झिझक या शर्म महसूस नहीं हुई । बरेर""उस समय बात वहीं 
समाप्त हो गयी और वे सब दूसरे डिब्बे में चले गये । हमारे पास टिकट 
निरीक्षक आकर बैठ गया और कहने लगा कि ये सब यहाँ के कालेजों के 
विद्यार्थी हैँ। रविवार तथा अन्य छुट्टी के दिन इनके लिये ऐसी हरकतें 
साघारण-सी बात हो गयी है जहाँ कहीं भरे घर की बहू-वेटी को देखते हैं 
कि आवाज कसने लगते हैं, मौका पाकर छेड़खानी भी कर लेते हैं। इनसे 
टिशट माँगने पर लड़ाई-फगड़ा करने पर उतारू हो जाते हैं और कभी-कभी 
मारपीट तक भी कर बैठते हैं। ये प्रायः दस:पन्द्रह की टोली में होते हैं 
और हम अकेले, इसलिये हमारे पास सिवाय उच्च-अधिकारियों को शिकायत 
करने के दूसरा चारा नहीं रह जाता। 

कुछ दिनों पहले समाचारपत्रों में पढ़ी हुई लखनऊ की एक घटना 
की याद आ गयी कि वहाँ के कालेजों के लड़कों ने स्कूल और कालेज जाती 
हुई लड़कियों को बहुत तंग करना शुरू कर. दिया था और अन्त में उनमें से 
कई एक को पुलिस द्वारा गिरफ्तार करना पड़ा । आये दिन को तोड़-फोड़, 
हड़ताल, प्रोफेसरों से दिल्लगी और कमी-कमी धमकी देना आदि इनके लिये. 
साधारण बातें हैं। 
सोचने लगा, इनके माता-पिता दूसरे जहूरी चचाँ में कटौती करके इनको 
उच्न-शिक्षा के लिये कालेजों में भेजते हैँ । उनके मन में आकांक्षा रहती हे 
कि ये पढ़-लिख कर बंश का नाम उज्ज्वल करेंगे और हमें बुढ़ापे में कमाकर. 
खिलायेंगे। उन्हें क्या पता कि उनके ये सपूत इस प्रकार से उनकी गाढ़ी 
कमाई का घन बर्बाद करते हैं और ६७ वर्षों में इिग्नी प्राप्त करने तक अनेकः 
अवांछनीय बातों से भी जानकार हो जाते हैं। बी० ए० या एम० ए० 
करने के वाद घर की खेती-बारी या दूकानदारी के काम में इन्हें शर्म आने. 
लगती है, इसलिए अखबारों में काम खाली “वान्टेड के कालम देखकर वको 
के लिये प्रार्थना पत्र देते रहते हैं। एक दिन मेरे एक जान-पहचान का. 
(मिद्धो, बी० ए० पास पुत्र की नोकरी के लिये आया। वहु स्वयं पढ़ा” 
लिखा नहीं है परन्तु हाथ का कारीगर है और प्रतिदिन छः सात रुपये कमा 
लेता है। बी० ए० पास करने के बाद लड़के को घर के घनधे में दामं आने. 
छगी और सवा सौ डेढ़ सौ रुपये की नौकरी ढूंढने लगा । बाप तो साधारण: 
कपड़ों में था परन्तु पुत्र नायलन की बुशर्ट, मक्लन-जीन की पतळून और. 
पालिश किये हुए चमचमाते जूते पहने हुए था। मुझे एक हिन्दी और. 
अंग्रेजी के निजी सहायक की जरूरत थी। उसे जोन गुन्थर को 'इन्साइड- 
एशिया पढ़ने को दी तो एक-दो पृष्ठ उलटकर कहने लगा कि यह पुस्तक तो 
हमारे कोर्स में नहीं थी। एक छोटे से वाक्य का अनुवाद करने को दिया. 
तो सात शब्दों में चार गलतियाँ। लिखने का तात्पर्यं यह है किं हमारी. 
आधुनिक शिक्षाका नेतिक और बौद्धिक स्तर निरन्तर गिरता जा रहा है। 


यह तो हुई गाँवों और कर्बों कें साधारण विद्यार्थियों की बात। 
कलकते और बम्बई आदि बड़े शहरों के घनिकों के अधिकांश लड़कों कीः 

शिक्षा-प्रणाली तो और भी विचित्र है। मुभे एक शिक्षा-शात्रो एवं कई 
संस्थानों के संचालक ने बताया कि इनके लड़कों को पहुँचाने, लेने और 
नाइता देने के लिये बड़ी-बड़ी कारें स्कूलों और कालेजों में दिन भर आती 
रहती हैं। इनकी मैट्रिक तक की पढ़ाई और परीक्षा स्कूलों में ही होती 


'है। इसलिये परीक्षा में उत्तीणं होने के लिये पहले से ही सारी व्यवस्था 


कर ली जाती है। कालेजों में जाने के बाद इनकी शान-शोकत और मी 
बढ़ जाती हे। 
बड़ी-बड़ी मोटरें, बीसों सूट, नये-नये दोस्त और कमी-कमी उनके साथ 


:क्रबों में शराब और नाच भी। परीक्षा के समय से पहले जितने मी 


सम्भावित परीक्षक होते हैं उनको ट्यूशन पर रख छिया जाता है, यहाँ तक 
कि कुछ लड़कों को पढ़ाने के लिये हजार बारह सौ रुपये मासिक ट्य,शन 


"फीस रग जाती है। खैर डिग्री तो कालेज में भी इन्हें किसी-न-किसी 
'प्रकार प्राप्त हो जाती है, परन्तु वास्तविक ज्ञान को उपलब्धि तो शायद 


ही होती है। 

हमारे पुराने ग्रन्थों में गुरुकुलों की चर्चाएँ हैं कि राजा ओर गरीब दोनों 
-के लड़के आश्रम में रहकर एक साथ पढ़ते थे। बारी-बारी से सबको आश्रम 
का काम करना पड़ता था, इसमें भिक्षाटन भी शामिल था। इसके बहुत 
समय वाद के भी तक्षशिला और नालन्दा के विद्या मन्दिर भारत को शिक्षा- 
प्रणाली की महत्ता के जीते-जागते उदाहरण रहे हैं। 

उन्नीसवीं शताब्दी के श्री ईश्वरचन्द्र विद्यासागर और श्री गोपालकृष्ण 
गोखले की याद आती है कि उनके पास न तो पढ़ने को पुस्तके ही थीं और 
न रोशनी के लिए तेल ही। इधर-उधर से पुस्तकें माँगकर ले आते और सड़क 
की रोशनी में पढ़ते रहते। इसके बावजूद वे प्रसिद्ध विद्वात्‌ ही नहीं अपितु 
आदश पुरुष भी हुए। और याद आती है स्वामी दयानन्द सरस्वती की नो 
चेद, वेदांग और उपनिषद आदि की शिक्षा प्राप्त करके अपने गुर बिरंजानन्द 
जी से बिदा लेने लगे तो गुरुदक्षिणा में थोड़े से छांग ही दे पाये थे। उसी 
दक्षिणा से प्रसन्न होकर गुरु ने उनको हृदय से आशीर्वाद दिया था। वे मी 
पिछली शताब्दी के प्रकांड विद्वात्‌ होने के साथ-साथ महान सुधारक भी हुए । 

बीसवीं शताब्दी के प्रारम्भ से ही भारतीय शिक्षा का रूप बदलने लगा | 
यहाँ तक कि हमारे इतिहास को भी स्मिथ और मसंडन ने पूरे तौर पर 
बदल दिया। प्रसिद्ध राजनीतिज्ञ और रिक्षा-शास्त्री मैकाले को इज्गरूंड 
जाने पर मारत में प्रचलित की गयी शिक्षा के बारे में पूछा गया तो उसने 
कहा था कि जो काम भारत में हमारी बन्टूकें और तोपें नही कर सको हैं 
बह काम हमारी चाळू की गयी शिक्षा-प्रणाली पूरा कर देगी अर्थात्‌ भारतियों' 
का रंग तो काला ही रहेगा परन्तु मन से वे अंग्रेज बन जायेंगे। 

आज एक सौ वर्ष बाद हम मैकाले की भविष्यवाणी की सत्यता महसूसः 
कर रहे हैं। फर्क केवल इतना ही है कि आज से चालीस-पचास वर्ष पहले 
' के कालेजों के विद्यार्थियों को अंग्रेजी भाषा का ठोस ज्ञान हो जाता था जबकि 
आज उन्हें न तो अंग्रेजी भाषा का ज्ञान हो पाता है ओर न मातृमाषा 
का ही। 

डिग्री और ज्ञान अलग-अलग चीजें हैँ । मेरे एक बुजुर्ग मित्र हैं जिन्होंने 
केवल अंग्रेजी में प्राइमरी रीडर ही पढ़ी थी परन्तु वे अब तक नियमित रूप 
से कुछ-न-कुछ पढ़ते रहते हैं। हिन्दी और अंग्रेजी के तो माने हुए विद्वान्‌ 
हैं ही, संस्कृत और फ्रेत्न॒ भी जानते हैं । 

राष्ट्रकवि मैथिली शरण गुप्त कभी स्कूल नहीं गये। परन्तु उनके काव्य- 
ग्रन्थों पर शोध करके कई व्यक्ति डाक्टरेट कौ उपाधि ले चुके हैं। एक बार 
हमें बंगला महाकाव्य वृत्रातुर-वध सुना रहे थे, उनके स्पष्ट छन्द ताल युक्त 
अजस्न बंगला कविता पाठ को सुनकर वहाँ बैठे हुए विद्वान्‌ अचंभित और 
आत्मविभोर हो गये । 

हम स्कूलों और कालेजों की ऊँची पढ़ाई के विरुद्ध नहीं हैं, क्योंकि 
आज फिर से गुरुकुल की पढ़ाई न तो व्यवहारिक ही होगी भौर न वांछित 
ही। परन्तु साथ ही यह भी कहना चाहेंगे कि इस समय की शिक्षा-प्रणाली 
में आमूल परिवतंनों की आवश्यकता हैं। शिक्षा का अर्थ कुछ पुस्तकों का 
पढ़ लेना या डिग्रियाँ हासिल कर लेना ही नहीं हे। रिक्षा का वास्तविक 
उद्देश्य तो अच्छे नागरिक बनाना है। अक्षर ज्ञान या पुस्तकीय बिद्या तो 
उसका एक साधारण-सा पक्ष है। नेतिक आधार और नंतिकता के बिना 

कोई शिक्षा पूरी नहीं कही जा सकती । हमें युवकों को सुशिक्षित के साथ- 
सांथ सुनागरिक बनाने पर भी ध्यान देना होगा। इसमें जनता और 
सरकार कौ जिम्मेदारी तो है ही परन्तु इसके लिये शिक्षकों का उत्तरदायित्व 
सबसे अधिक है । 

खेद है कि आज के अधिकांश शिक्षक प्राइवेट ट्य,शानों पर ज्यादा ध्यान 
देते हैं और स्कूलों या कालेजों में बहुत कम पढ़ाते हैं। इनमें से कई-कई तो 
६-७ ट्यूशन तक करते हैं। कालेज और स्कूल की अध्यापकी तो एक प्रकार 
से ट्यशनों को प्राप्त करने के लिये रहती है। यही नहीं बड़े शहरों में तो 
शिक्षक ही धनी विद्यार्थियों को पास कराने की व्यवस्था भी कर देते हैं । 
अभी हाल ही में कलकत्ते की एक प्रसिद्ध शिक्षण संस्था में इसके लिये 
ग्यारह शिक्षकों को कार्य-मुक्त कर दिया गया था। ' 

हमारा उद्देश्य यह सब लिखने का आज के युवकों की आलोचना करना 
मात्र नहीं है, वरन्‌ उनका ध्यान इस ओर आकर्षित करना है कि वे एक 
महान देश के उत्तराधिकारी हैं इसलिये जैसे वे स्वयं ओर उनका आचार 
व्यवहार होगा बंसा ही देश का रूप भी बनेगा। 

चरित्र/निर्माण में साहित्य का स्थान 


किसी देश के निवासियों के सामाजिक और व्यक्तिगत जीवन के निर्माण 
और विकास में साहित्य का बहुत बड़ा हाथ रहता है। साहित्य समाज का 
दर्पण या प्रतिविम्ब-मात्र नहीं है, वह समाज के रूउ-निर्धा रण में भी सहायक 
का काम करता है। यह समाज की दिशा का द्योतक मात्र हो नहीं है-- 
दिशा-निर्देशक भी है। जहाँ एक ओर साहित्य समाज की गति का चित्रण 
करता है वहाँ दूसरी ओर वह उप गति के क्रम का भी निर्धारण करता है । 
बाहर से देखने पर ऐका लगता है कि जब समाज ऊंचा उठता है तो साहित्य 
का स्तर भी ऊँचा मालूम होता है और जब समाज पतन की ओर अभिमुख 
होता है तो साहित्य भी उसी प्रकार निम्नगामी नजर आता है, लेकिन हम 
ध्यान से देखें तो यह माळूम होगा कि साहित्य समु(्ककी वदसा का लक्षण . 
मात्र नहीं है-उसका कारण भी है। 52 2202 

इतिहास में इसके अनेक उदाहरण पाये जाते हैं। रोम साम्रज्य कभी 
उन्नति के शिखर पर था। जिस साहित्य का उप युग में निर्माण हुआ, वह 
रोमन समाज को चित्रित करने के साथ प्रेरणा देने का काम भी करता था। 
लेकिन जब वहाँ के साहित्यकारों ने अपने साहित्य का रुख शुद्ध कछात्मकता 
को छोड़कर शासकों और सम्नाटों की चाटुकारिता और इच्छापूर्ति की भोर 
मोड़ दिया तो उसके चलते सिर्फ साहित्य का ही नहीं देश का भी पतन 
हुआ। अपने शासकों की वासनापूर्ति के लिये जिस प्रकार के साहित्य का - 
निर्माण उन्होंने किया, वह देश को ले डूबा। 

दूसरा उदाहरण लुई १४वें के राज्यकाल में फ्रान्स का है। उस समय 
के प्रसिद्ध साहित्यकार भी उसकी प्रेमिकाओं के लिये उत्तेजक और अश्लील 
साहिय को रचना में लगे रहे-जिसके चलते देश में बिलासिता का एक 
ऐसा वातावरण बना, जिसके शिक्रार वहाँ के शास% हो नहीं, फ्रान्स का पूरा 

अपने यहाँ भी उद्र ओर ब्रजमाषा दोनों के साहित्य में एक ऐवा काऊ 
आया, जत्र रचनाएँ साहित्यिक दृष्टि से उत्कृष्ट होते हुए मी सामाजिक दृष्टि 
से वांछनीय नहीं थी। विज्ञात्तिता का वह साहित्य शासकों तक ही सीमित 
-न रहा-आम-जनता भी उपसे प्रभावित हुई। 

इपके अतिरिक्त संसार के विभिन्न देशों में इसके अनेकों उदाहरण पाये 
जाते हैं। हमारे यहाँ स्वतन्त्रता-प्राहति के पूर्व वर्षो में सर्वश्री मैथिहीशरण 
गुत, बालकृष्ण शर्मा 'नवोन' तथा माच्नङाळ चतुर्वरदो आदि कवियों ने जो 
साहित्य लिखा था, उने आजादी को प्रबल इच्छा यहाँ के लोगों में पेरा 
की । आज हमारे लिये चिन्तनीय विषय यह है कि स्वतन्त्रवा-प्राप्ति के 
बाद राष्ट्र के उत्यान में प्रेरणादायक साहित्य का जो रूप होना चाहिये, 
चह पर्याप्त मात्रा में नही हो पा रहा है। मस्ती और निराशा के अलावा 
उच्छूंखछता एवं विज्ञाप्तिता का मो जोर बढ़ा है, परिणाम यह हुआ कि 
आम-जनता की रुचि विक्षत होती जा रही है। इप विक्ृति को किसी भो 
सिनेमागृह में जाकर प्रत्यक्ष देखा जा सकता है। जिप तरह के दश्यां पर 
-तालियाँ पिटती हैं, कहकहे लगते हैं, आवाजें कसी जाती हैं, वह क्रिप्री भो 
सम्य व्यक्ति का सिर झुका देने के लिये काफी है। आज इस प्रकार की 
कविताओं, कहानियों और उपन्याप्ों की भी कमी नहीं है। इपसे केळ 
समाज का ही महित नही' हो रहा दै-देश का मविष्य मी बिगड़ रहा है। 
आगे आने वाछो पीढ़ी को रुचि, चरित्र और व्यवहार के भी कलुषित होने 
`को सम्भावना है। 

इपलिये इस दिशा में यदि शीघ्र प्रतिकार की चेष्टा नहो की गयो तो 
देश के भविष्य को नही' सुधारा जा सकेगा। 

यद्यपि बिना सरकारी कड़े नियन्त्रण के इस प्रकार के गन्दे साहित्य के 
निर्माताओं को रोकना सम्मव नहों है, फिर मी विभिन्न संस्थाओं और 
उपक्तियों द्वारा इत दिशा में सतत्‌ प्रपास भरेक्षिउ है। 

रुपया कहाँ गया ? 


तीन वर्ष पहले स्वीट्जरलेण्ड में एक बड़े बॅंक के उपाध्यक्ष से मिला था। 
उन्होंने बताया कि वहाँ के बेंकों में रपये जमा करने वाले को व्याज तो दिया 
ही नहीं जाता, परन्तु उनसे उल्टा कुछ रक्षा-शुल्क लिया जाता है। बात: 
कुछ अटपटो-सी रूगी--पर थी सही । 

स्वीट्जरलेण्ड- घनी देश है और इसके सिवाय विश्‍व के दूसरे देशों के 
बादशाहों, राजाओं और धनिकों की धनराशि बड़े पैमाने पर वहाँ के बेंकों में 
जमा रहती है। इतनी बड़ी पूंजी को वे उद्योग व्यापार में उधार नहीं दे 
पाते इसलिये वहाँ व्याज की दर बहुत कम है। विवव में सबसे घनी देशः 
अमेरिका और स्वीडन के उद्योगपति भी स्वीक बेकों से रुपये उधार लेते हैं । 

खैर, यह तो उन देशों की बात है जो बहुत घनी हैं और जहाँ समस्याएँ, 
नहीं हैं। हमें तो अपनी वत्त॑मान पूंजी को कमी के बारे में सोचना है । 

भूतपूर्व वित्तमंत्री श्री टी० टी० कृष्णमाचारी ने कई बार कहा था कि 
एक हजार करोड़ रुपये छिपे धन के रूप में लोगों रे पास हें। मुछ 
वामपंथी नेताओं और पत्रों ने तो इस राशि को दो से तीन हजार करोड़ 
तक बता दिया। 

इस घन को बाहर लाने के लिये १६६५ के ८ महीने में वित्तःमन्त्रालय 
ने तीन बार विभिन्न प्रकार को स्वेच्छा प्रकट योजना लोगों के समक्ष रखो 
और इस बिभाग के सर्वोच्च अधिकारी स्वयं कलकत्ता और बम्बई जाकर 
छोगों से मिले और कहा कि स्वेच्छा से बतायी हुई राशि के बारे में सहानु- 
सूतिपूर्वक विचार किया जायगा। इनके सिवाय समाचारपत्रों में भी 
विज्ञापन दिये गये। साथ ही आयकर और कस्टम विभाग द्वारा देश केः 
बिभिन्न भागों में बड़े पेमाने पर छापे भी हुए । 

इन सब प्रयज्ञों के बावजूद कुल ६० करोड़ से ज्यादा छिपा घन बाहर 
नहीं आया, इसलिये ऐसा मालूम देता है कि एक हजार से तीन हजार करोड़ 
को बातें कुछ व्यक्तियों और पत्रों के फॅलाये हुए भ्रमपूर्ण प्रचार हैं और 

शायद इसके पीछे एक खास तबके के लोगों को बदनाम करने को भावना है । 
आज हालत यह है कि १२ से १५ प्रतिशत व्याज पर भी पूंजी नहीं 
मिलती और जिसको छिपा धन कहते हैं वह भी ८-९ प्रतिशत से कम व्याज 
पंर नहीं मिलता जब कि दो वर्ष पहले इनके व्याज की दर क्रमशः ९ और 
६ प्रतिशत थी। 

उद्योग-धन्घे भी तृतीय पञ्रवर्षीय योजना के अनुरूप नहीं बन पाये हैं 
और जो बन रहे हैं उनमें भी बहुत से पूंजी के अभाव में अधूरे पढ़े हैं। 
उनको पूरा करने के लिये नयी रकम उघार मिलनी तो दूर रही पुरानी 
उधार पूंजी के लिये भी तकादे होने शुरू हो गये हैं । 

अगर हजार-दो हजार करोड़ की बात छोड़ भी दें तब भी यह सोचना 
जरूरी हो जाता है कि आखिर जो रुपया बाजार में पहले था-वह 
गया कहाँ ? 

नीचे इसके लिये हम अपने अनुमान देते हैं परन्तु अच्छा होगा यदि देण' 
के अथे-दाद्री इस विषय में प्रकाश डालें, क्योंकि यह एक अत्यन्त विचारणीयः 
समस्या हो गयी है :— 

(१) देनिक बढ़ते हुए वस्तुओं के मूल्यों के कारण सरकारी क्षेत्र में जो' 
कारखाने बने, उनमें धारणा से ज्यादा रुपये लगे [और नफा हुआ नहीं 
इसलिये बेंकों और बीमा कम्पनियों को ज्यादा अनुपात में सरकारी ऋण-पत्रः 
वाघ्य होकर खरीदने पड़े । 

(२) निजी कारखानों के बनाने में मो खर्च धारणा से ज्यादा हुआ और. 
जो लाम हुआ, उसका अधिकांश विभिन्‍न करों में चला गया और यदि हानि 
हुई तो उसकी पूत्ति के लिये के लेकर व्यवस्था करनी पढ़ी । 

(३) मजदूर के कानून इस प्रकार के बना दिये गये कि काम के घण्टे' 
और काम कम करने के बावजूद उन्हें प्रतिदिन बढ़ती हुई महंगाई का भत्ता 
मौर बोनस देना जरूरी हो गया-चाहे कारखाने कमायें या खोयें। 

(४) देनिक रहन-सहन का स्तर भोर विवाह-शादी के खर्च इन वर्षों में 
बहुत बढ़ गये और बहुत-सा रुपया कारोबार से निकलकर गहने, कपड़े, 
फर्नीचर आदि अनुत्पादक मर्दों में फेंस गया। 

(५) चिभि्त प्रकार के कर देने और देनिक खर्च के बाद यदि कुछ बच 
गया तो वह एन्यूटी डिपोजिट में जाने लगा । 

(६) आये दिन के छापों से लोगों में भय उत्पन्न हो गया और अगर 
'कछ छिपा धन था तो वहं और भी छिपा हो गया। 
या मत नहीं हे कि आज हमारी सबसे बड़ी आवश्यकता देश की 


` सुरक्षा की है और इसके लिये प्रत्येक देशवासी बड़ेसे-बड़े बलिदान के लिये 


-तयार हैं। आनेवाले वर्षों में हमें फौजी ताकत बढ़ाने के लिये बहुत ज्यादा 
खर्च करना होगा। साथ ही पी० एल० ४८० को सहायता पर भरोसा 
“नहीं करके अधिक अन्न उत्पादन के लिये खाद और सिचाई की बड़े पमाने 
'वर व्यवस्था करनी होगी । परन्तु इसके साथ-साथ यह भी इतना ही 
:जरूरो है कि धनामाव के कारण हमारी दैनिक जरूरत की वस्तुओं के 
उत्पादक कारखाने ठप्प न हो जायं । 

इसलिये कुछ दों और व्यक्तियों के, चाहे वे कितने ही प्रभावशाली 
हों, आरामक प्रचार और नारों से प्रभावित न होकर सरकार को वस्तु-स्थिति 
सममकर सही दिशामें कदम उठाना चाहिये और लोगों को वतमान 
सरकार से इसका पूरा भरोसा है । 

रुपये का अवमूस्यन 


१६६५ में जब नेशनल डिफेन्स रेमिटेन्स स्कीम चाळू की गयी थी, 
उसी समय से ही एक तरह से रुपये का मूल्य घट गया था, क्योंकि कोई भी 
व्यक्ति बिदेश से वहाँ की मुद्रा लाकर ६० प्रतिशत आयात के लाइसेन्स लेने 
का हकदार हो जाता था। जिसका बाजार भाव २०० प्रतिशत के लगभग 
था। यह स्कीम चाल होने के पहले पौण्ड का भाव २१), २२) र० था. 
जो पीछे बढ़कर ३०), ३१) ₹० तक हो गया । 

इसी तरह स्वरण-बाण्ड के १० ग्राम के ६०), ६५) २० के भावों पर स्टेट 
बेक द्वारा उघार दिया जाना भी सिक्के का अवमूल्यन मंजूर करना था, 
क्योंकि विश्व बाजार में सोने के अधिकृत भाव ६०) रुपये प्रति १० ग्राम था। 

१६४७ में विदेशों में हमारे १३०० करोड़ रुपये पावने थे, जो इस समय 
घटकर केवल ७० करोड़ रह गये हैं। 

यह रकम निम्नतर निर्धारित राशिसे भी कमि है। इसके सिवाय 
३४०० करोड़ रुपये हमारे पर दूसरे देशों का कजे है। 

खाद्यान्न, खाद भोर मशीनों का आयात प्रतिवर्ष बढ़ता जा रहा है और 
१९६५ भें तो वह १३५० करोड़ तक पहुँच गया-जो पहले के बँ में सबसे 
अधिक या । 

हर प्रकार के प्रयल्ों के बाबजूद हमारा निर्यात ५१० करोड़ से ज्यादा 
नहीं हो पाया, जिसमें पाट की बनी हुई वस्तुएँ, चाय और कपड़ा मुख्य. 
ख्प से हैं। 

बोरे-हैसियन में तो पाकिस्तान का हमारे से कड़ा मुकाबला रहा और 
चाय में लंका और अफ्रीका के देशों से। इन देशों में उत्पादन लचे हमारे. 
देश से कम है, इसलिये ये अपनी वस्तुएं कुछ सस्ती बेचते रहे हैत 

कपड़े में हमारे मुख्य प्रतिद्वन्दी जापान, रूस ओोर चीन हैं। 

जहाँतक जापान का सवाल है। उसके कारखाने आधुनिक मशीनों से 

-सुसक्जित हैं और वहाँ के मजदूर यहाँ की वनिस्वत कहीं अधिक काम करते 
'हैं। रूस और चीन के कारखाने सरकारी हैं इसलिये उनके लिये पड़ता 
लगाना खास जरूरी नहीं है। हम १९६४ में जब बर्मा में थे--तो देखा कि 
“चीनी कपड़ा भारत से २० प्रतिशत नीचे में बिक़् रहा है। इसके पीछे स्पष्ट 
रूप से राजनेतिक कारण था कि वे बर्मा के बाजारों को हमसे छीन लें। 

इन सब बातों को जानते हुए भी--हमारे अर्थे-शास्त्रियों की ऐसी 
"धारणा थी कि यद्यपि हमारे सिक्के की साख घटती जा रही है--फिर भी 
अधिकृत रूप से अवमूल्यन करना देरा-हित में नहीं होगा क्योंकि हमारा 
आयात, निर्यात से ५५० करोड़ ज्यादा है और विदेशी कर्ज भी बड़ी मात्रा में 
“हमें भुगतान करना है। 

इस विषय पर पिछले महीने संसद में प्रश्‍न भी पूछे गये, परन्तु वित्त- 
न्त्री और योजना-भन्त्र ने स्पष्ट रूप से अवमूल्यन की चर्चा को निराधार 
बताया । 

अब ६ जून ६६ को अचानक इतना बड़ा अवमूल्यन हमारे रुपये का 
हुआ, इसके पीछे कौन-सा दवाब या प्रेरणा थो--इकके बारे में कुछ भी नहीं 
कहा जा सकता। परन्तु संसद का सत्र समाप्त हुए २० दिन भी नहीं हुए, 
फिर इतना शीघ्र इतना बड़ा कदम उठाना बिना किसी खास कारण के 
सम्भव नहीं मालूम होता । 

प्रेस कान्फ्रेन्स में वित्तमन्त्री श्री चौधरी ने कहा है कि हमने किसी के 
दबाव में आकर अवमूल्यन नही किया है, बल्कि अपनी इच्छा से ही ऐसा 
किया है। यद्यपि हमारे पास कोई कारण नहीं हे कि उनको बात को गलत 
सममें-पर जो कुछ दलीलें उन्होंने इसके पक्ष में दी हैं वे किसी प्रकार भी 
न्यायसंगत नहीं जेंचती । 

हमें विचारना यह है कि इतने बड़े अवमूल्यन से हमारी लाम-हानि 
क्या होगी ? 

(१) इस समय हमारा ८०० करोड़ का निर्यात है, उसमें कुछ वृद्धि 
अवश्य होगी । क्योंकि हमारी वस्तुएँ, निर्यात-कर बढ़ाने के बाद भी दूसरे 
देशों से सस्ती मिलेंगी । खासकर अगर पाकिस्तान और लंका अवमूल्यन 

नहीं करते हैं तो पाट से बनी चोजें और चाय के निर्यात को हम जरूर बड़ा 
पायेंगे। परन्तु हमें यह भी नहीं भूलना चाहिये कि हमारी चाय का सबसे बड़ा 
"खरीदार ब्रिटेन है--जो हमसे ज्यादा लंका और पाकिस्तान का मित्र है। 
उसके समाचारपत्रं ने तो अमी से ही प्रचार करना शुरू कर दिया है कि 
भारत के अवमूल्यन से यूरोप के देशों में उनके माल की खपत ज्यादा होगी— 
'यह जरूरी नहीं है। क्योंकि एक तो वहाँ निर्यात-कर बढ़ा दिये गये हैं 
दूसरे हमें किस देश से कितना माल खरोदना है--यह केवल थोड़े-बहुत मूल्य 
की कमी-बेसी पर ही निर्भर नहीं करता, क्योंकि पहले से ही भिन्न-भिन्न 
देशों से आयात के कोटा हैं। हम जानते हैं-यह शरारतमरी विज्ञप्ति है, 
'परन्तु हमारे आधिक संकट के समथ सहानुभूति की जगह कटुक्ति तो है ही । 
हमें इस प्रकार के द्वेषपूर्ण प्रचार से तो डरने को कोई आवश्यकता नही 
'पर साथ ही अपनी वस्तुओं के उत्पादन में बृद्धि करके निर्यात को अगर 
अच्छे पैमाने पर नहीं बढ़ा सकेंगे तो फिर अवमूल्यन का कोई बर्थ ही नहीं 
रह जाता। 

(२) हमारे देश पर इस समय करीब ३४०० करोड़ रुपया विदेशी कर्ज 
है । अवमूल्यन करने के बाद उसके भुगतान में हमें १९०० करोड़ रुपये 
'ज्यादा देने होंगे । 

(३) निजी या सरकारी क्षेत्र में हमारे छोहे, खाद या अन्य वस्तुओं के 
कारखाने बनाने की योजना है। उनमें आयात की चीजों पर ५६ प्रतिशत 
'छागत बढ़ जायगी--अकेछे बोकारो इस्पात के कारखाने का खर्चे ही 
१२५-१५० करोड़ ज्यादा हो जायेगा । 

(४) हमारी चतुर्थ पद्रवर्षीय योजना २१५०० करोड़ की बनी थी, परन्तु 
स्वर्गीय शाख्रीजी, कांग्रेस अध्यक्ष कामराज तथा अन्य अर्थ-शास्त्रियों की 
राय थी कि इसको कम किया जाय। परन्तु अब अवमूल्यन के बाद उसकी 
राशि उल्टी २००० करोड़ बढ़ जाती है-इकषलिपे किस मद में इतनी बड़ी 
कटौती की जायेगी और उससे दूसरे सम्बन्धित उद्योगो में क्या असर पड़ेगा 
इसपर वित्तमन्त्री या योजना-मन्त्री ने अभीतक कोई प्रकाश नही 


डाला है। 

(५) यित्त-मन्त्राल्य के एक प्रमुख भवत्ता ने बहा है कि आवश्यक 
उद्योगों के लिये जरूरी कच्चे माल का आयात उदारता से किया जायगा-- 
परन्तु यह समम में नहों आता कि १३५० करोड़ के वत्तमान आयात 
( जिसकी कीमत अब २२०० करोड़ हो, जायगी ) में किन वस्तुओं में बड़ी 
कटौती होगी--ज्सिसे कि दूसरी वस्तुओं का आयात ज्यादा हो सके । 

(६) वित्तमन्त्री ने अपने वक्तव्य में कहा है कि अब अवमूल्यन के वादं 
चोरी-छिपे जो वस्तुएँ आती हैं उनमें कमी हो जायेगी । उनका यह तर्क 
युक्तिसंगत नहीं है क्योंकि तस्कर व्यापारियों को पहले भी १३।) में पॉड- 
मिलता नहीं था। वे तो अनधिकृत दरों में पौंड खरीदकर विदेशी वस्तुएं. 
छाते थे--इसलिये अवमूल्यन से खास फरक तस्कर व्यापार में नही' पड़ेगा । 

इन सब बातों के बावजूद अगर अवमूल्यन से हमारे कारखानों का. 
उत्पादन बढ़ता है और वस्तुओं के दाम तेज नहीं होते है-साथ ही हमारे. 
सवके का भाव भी विदेशों में स्थिर रहता है तो हम इस साहसिक और 
कठिन कदम का स्वागत करेंगे। परन्तु अगर हम उपभोक्ता वस्तुओं के: 
अत्यन्त बढ़े हुए दामों की तेजी को नहीं रोक सकेंगे या हमारा खाद्यान्न) 
खाद तथा अन्य आवद्यक वस्तुओं का अभाव इसी प्रकार बना रहा तोः 
निश्चित रूप से इसका बुरा असर १९६७ के शुरू में होनेवाले आम-चुनावों: 
पर पड़े बिना नहीं रहेगा । 

रुपये का वत्तमान मूल्य 
पाठकों को लेख का शीर्षक कुछ अटपटा-सा लगेगा। वे कहेंगे कि मला 
रुपये का मूल्य कम या अधिक क्या हो सकता है पहले चौसठ पैसे थे, 
अब एक सौ नये पैसे हो गये हैं। परन्तु जिस रुपये में केवल आधा सेर 
दाल, चावल अथवा गेहूँ, आठ तोला घो, एक पाव तेल और तीन छक 
दालदा आता है-वह रुपया पूरा नहीं है। ' 
सिक्के का मूल्य मुख्यतया दो बातों से आँका जाता है ः— 
(१) विदेशों में अधिकृत दरों से कम है या ज्यादा । 
(२) उसको अपने देश में क्रय-शक्ति कितनी है। 
= जून, १६६६ के पहले हमारे सिक्के को अधिकृत दर १३-३५ प्रति . 
पौण्ड थी परन्तु बाजारों में भाव ३०), ३१) र० तक था। इसके बाद अव-. 
मूल्यन हुआ और अधिकृत दर २१) प्रति पौष्ड हो गयी जबकि बाजारों में 
भाव आज भी वही ३०), ३१) २० है बर्थात्‌ अवमूल्यन के बाद भी तीन 
चौथाई से कम है। । 
हमारी बढ़ती हुई जनसंख्या, अकाल और अन्छवृष्टि के कारण हमें 
विदेशों से अन्न, खाद और खाद्यतेछों का बड़े पैमाने पर आयात करना 
पड़ता है। दूसरी तरफ हम जापान, फ्रान्स और जर्मनी आदि उन्नत देशों के 
मुकाबले में निर्यात बढ़ा नहीं सकते, क्योंकि वे विश्व बाजारों में हमसे अच्छा 
और सस्ता सामान बेचते हैं। इसलिये हमारा बंदेशिक व्यापार कई वर्षों से 
घाटे में चल रहा है। यही खास कारण है कि हमारे सिक्के का मूल्य 
अवमूल्यन के बाद भी अधिकृत दरों से नीचा है। युद्ध के बाद ब्रिटेन में 
वहाँ के नागरिकों ने महीने में प्रति व्यक्त्ति आधा पाव चीनी और चार तोला 
मदखन से काम चलाकर निर्यात किया था। जबतक हम भी उसी प्रकार से 
कष्ट सहकर निर्यात-आयात को बराबर नहीं छायेंगे तो शायद ही हमारे ` 
सिक्के की कीमत बढ़े। | 
१९४७ में हमारे १३०० करोड़ रुपये विदेशों में जमा थे, जबकि आज 
हम पर ५००० करोड़ का कर्ज है। यही कारण है कि इन १९ वर्षा में 


विव के बाजारों में हमारे रुपये की कीमत घट गयी है। 

अर्थशास्र का सिद्धान्त है कि अगर समय रहते बिंगड़ती हुई अर्थ- 
व्यवस्था को न सम्माला जाय, चाहे निजी क्षेत्र में हो या सरकारी क्षेत्र में 
तो एक समय ऐसा आ जाता है कि वह फिर कभी भी नहीं संभल पाती, 
जिसके उदाहरण युद्धोत्तर जर्मनी के मार्क और जापान के येन हैं। परन्तु 
इन दोनों देशों ने ही अपनी योजनाएँ इस प्रकार से बनायी और उनको 
सफल करने में जुट गये कि आज फिर से वे विश्व के सम्पन्न और उन्नत 
देशों में है। 

यद्यपि योजनाएँ तो हमने भी बहुत बड़ी-बड़ी बनायी थी और चलुर्थे 
पप्मवर्षीय योजना तो २१५००) करोड़ की थी जिसको अब शायद उपलब्धियाँ 
नहीं होने के कारण घटाकर १८००० करोड़ की कर रहे हैं । प्रन्तु पूर्ति 
के अपने निजी साधनों पर ध्यान न देकर बहुत अंशों में बिदेशी ऋण और 
सहायता पर निर्मेर रहे। टकी, पाकिस्तान जैंसे देशों के लिये तो यह बात 
वाजिब थी, क्योंकि वे पश्चिमी गुट में थे। परन्तु हमारा देश तटस्थ नीति 
वाला है, इसलिये दूसरों को सहायता पर निर्भर रहकर इतनी बड़ी-बड़ी 
योजना बना लेना खरे से खाली नहीं है। अब हम अपने देश में रुपये की 
क्रप-शक्ति के बारे में विचार करते हैं। 

१६३० में दैनिक मजदूरी छै आने थी, परन्तु उत्त समय चावल या 
गेहुँ--२) मन, चना==२,७५ पैसे मद, घी-सबा सेर, तेल तीन सेर और 
दूध पन्द्रह सेर का था। 

आज मजदुरी २)५०, ३) प्रतिदिन है, परन्तु सत्तर से एक सौ रुपये 
प्रति मत तक चावल, दाछ या गेहूँ ; १४) ० प्रति सेर घी, १)५० सेर दूध 
और ५) सेर तेल है। इसलिये वस्तुओं की क्रम-शक्त के अनुपात में हमारे 
रुपये की कीमत ४० प्रतिशत ही रह गयी है। 

१४बी' शताब्दी में अलाउद्दीन खिलजी ने दैनिक उपभोग्य पदार्थो के 
मूल्य निर्धारित किये थे । उनमें से कुछ का विवरण इस प्रकार है श 

गेहर—ढाई आने ; चावल, दाल-डेढ़ आने, तिल--दो आने प्रति मन | 
उप्र समय सिक्कों का प्रचन पैसे या को ड़ियों में होता था। मजदूरी आधे 
से एङ पेसा प्रतिदिन थी। उप्त एक पैसे में ही ५-६ सेर अनाज खरीदा जा 

सकता था, जिसके लिये आज भाठ-दस रुपये चाहिये । 

१७वीं शताब्दी में अकबरनामा में जो भाव मिलते हैं, वे खिलजी-काल से 
तेज हो गये थे फिर भी लोग सुख्ली थे, क्योंकि मजदूरी भी दुगुनी यानी 
दो-तीन पैसे रोज हो गयी थी। उस समय फे माव इस प्रकार हैं :— 

गेहँ-पाँच आने ; चना, जौ-तीन आने, तीसी--चार आने, चावक-- 
छै आने, घी-दो रुपये बारह आने, तेल-दो रुपये, दूध--दस आने, मांस 
डेढ़ रुपये और अंगूर--ढाई रुपये प्रति मन थे। बादाम, पिस्ता, 
चिलगोजा और मुनक्षा तीन आने से चार आने सेर थे। अन्य चीजों को 
देखते हुए चोनी महंगी थी दस. आने सेर। 

बकरी ओर भेड़ का मूल्य बारह आने से एक रुपया था। घोड़ों की 
प्रतिदिन की खुराक सवा पंसा लिली है। हाथियों के महावत को ३) से 
५) ₹० प्रतिमाह मिलते थे, जिसमें हाथी की खुराक भी शामिल थी। 

सत्‌ १७१५ को बहियाँ मेरे मित्र पुरोहित स्वरूपनारायण जी सीकर के 
यहाँ हैं। वे अमीर खाँ पिंडारी को रसद देते थे। उनके यहाँ भी कई प्रकार 
के भाव उस समय के मिलते हैं। जैसे ; घी-एक रुपये का साढ़े चार सेर, 
तेछ-दस सेर और गेहँ-बारह आने मन। बीस गज रंगीन कपड़े के दाम 
१२० २ आने। १२ घोड़ों की खुराक २६) रु मासिक और नौकरों को 
डेढू-दो रुपये माहवार के अतिरिक्त खाना भी मिलता था। 

इसके बाद सत्‌ १७८२ के भाव एक अंग्रेजी पुस्तक में जो रायक्ृष्णदासजी, 
कला भवन, वाराणसी में है; देखने को मिले-जो इस प्रकार हैं १-- 

चावल-दस भने से बारह आने, गेह-वारह आने, जौ--पाँच आने, 
अरहर--सात आने, खेसारी-चार आने, 'चना-सात आने, मूँग--दस 
आने, सरसों-तेरह आने, तिल-दस आने और नमक--साढ़े पाँच आने 
मन था। अफीम का भाव २० २)७५ पेसे प्रति सेर का था । 

इस पुस्तक से यह सी पता चलता है कि उस समय के अंग्रेजों के यहाँ 
१५-२० नोकर रहते थे। जंसे-हुक्राबरदार, खानसामा, फर्रस, मेहतर, 
पंला खी चने वाला, माली, धोबी, पालकी ढोनेवाले और आया आदि। इन 
सबका मासिक वेतन तीन से पाँच रुपये तक था। 


CC-0. Mumukshu Bhawan Varanasi Collection. Digitized by eGangotri 


( ८४ ) 

सन्‌ १८३५-४० के लगभग की कुछ बहियाँ तेजपुर आसाम में 
श्री माहसिघ मेघराज के यहाँ देखने को मिलीं, उनमें जो भाव मिले वे भी 
लगसग १७८२ के समान ही हैं। उनका आसाम में उस समय सबसे बड़ा 
व्यापार था। उनके बड़े मुनीम का मासिक वेतन २५), ३०) रु० था। 

लगभग एक सौ वर्ष पहले की एक बही श्री रामकुमार गोयनका के यहाँ 
देखने में आयी, जिसमें फतेहपुर में हुए एक मध्यम घराने में लड़की के विवाह 
के खर्च का विवरण है । भिन्न-भिन्न खचों को और दहेज की अलग-अलग 
तालिका व्यौरेवार दी गयी है। सारे विवाह का खचे २२३) २० हुआ-- 
जिसमें बराठियों की बिदाई भोर दहेज आदि सब शामिल था । 

. २० बीं शताब्दी के प्रारम्भ में [देश में बड़ा अकाल पड़ा, जिसे लोग 
छुप्पत का अकाछ कहते हैं। उस समय भी अनाज के भाव दो आने सेर 
थे। आज भी ऐसे लोग हैं, जिन्हें उस समय को बातें याद हैं । 

१९२८-३० में खुर्जा के अच्छे घी का भाव चौदह आने से एक रुपये 
सेर का था और चीनी का तीन आने सेर। उस समय तक दालदा के बारे 
में तो लोग जानते ही, नहीं थे। ' 

यद्यपि चीजों के भाव दूसरे देशों में भी बढ़े है। परन्तु प्रति व्यक्ति 
की औसत आय के अनुपात में हमारे यहाँ से बहुत कम हैं। 

अमेरिका में औसत आय १५०००) वार्षिक है, जबकि हमारे यहाँ 
३५०) र० । दैनिक जरूरत को चीजों के दाम वहाँ हमारे समान ही हैं। 
दूसरे यूरोपीय देश और जापान वगैरह भी हमारे यहाँ से तो बहुत अच्छे हैं ॥ 

साम्यवादी चीन की तो हमें जानकारी नहीं है, परन्तु कुछ समय पहले 
तक विएव में केवल पूवीं पाकिस्तान ही क्रफशक्ति और आय के अनुपात में 
हमारे से गरीब था । पिछे वर्ष सिक्के का अवमूल्यन करके सरकार ने एक 
कठिन किन्तु आवश्यक मागे अपनाया था। परन्तु इससे आवश्यक वस्तुओं 
की कीमतों को रोकने में सफल नहीं हुए और आयात-निर्यात की खाई और 
भी बढ़ गयी। अव शायद हमें विदेशी कजे और सहायता पर पहले से भी 
अधिक निर्भर रहना होगा । | 


ल पककऋननन-ननननान+भ. 

चतुर्थं पंचवर्षीय योजना ¦ एक दृष्टिपात 


सन्‌ १६६५, पाँच सितम्बर को राष्ट्रीय बिकास परिषद को बैठक में 
चतुर्थ पञ्चवर्षीय योजना की राशि इक्कीस हजार पाँच सौ करोड़ र० की 
निर्धारित की गयी। उस समय देश के बहुत से अर्थशारित्रयों को इसकी 
सफलता में सन्देह था। यहाँ तक कि कांग्रेस-अध्यक्ष श्री कामराज और 
भ्रधान-मन्त्री स्वर्गीय श्री शास्त्री फो भी इतनी बड़ी योजना पार पडती 
कठिन लगती थी । 

योजना के अन्तर्गत विभिन्न मर्दों में विदेशों से कई प्रकार के सामान 
आयात करने पड़ते हैं। “अतः अवमूल्यन के बाद इस पर फिर बिचार करना 
आवश्यक हो गया और २९ अगस्त, १९६६ को योजना आयोग ने पहले को 
राशि बढ़ाकर तेईस हजार सात सौ पचास करोड़ फर दी । सरकारी क्षेत्रों 
के कारखानों में धारणा से बहुत कम उत्पादन और नफा हुआ। चीजों के 
दाम पिछले बर्ष में और भी बढ़ गये। हमारा निर्या भी घट गया इसलिये 
अब योजना की राशि घटाकर १८००० करोड करने की बात है। 


तीसरी योजना की असफलता 


इसमें दो राय नहीं है कि तीसरी योजना में हमें सफलता नहीं मिली । 
योजना के अन्तिम वर्ष ६५-६६ में हमारी ओसत आय प्रति व्यक्ति ३८५ २० 
मानो गयी थी जो केवल तीन सौ पश्रीस २० ही रही। राष्ट्रीय आय भी 
१९,००० करोड़ के स्थान पर १५ हजार नो सो तीस करोड़ रही। सबसे 
ज्यादा असफलता खाद्यान्न के उत्पादन में रही । ६०-६१ में ८:२ करोड़ टन 
अन्न उत्पादन हुआ था जो ६५-६६ में ७-२ करोड़ टन हुआ। जब कि इन 
पाँच वर्षो में उपभोक्ताओं की संख्या पाँच करोड़ बढ़ गयी। सरकार द्वारा 


सूखा एवं बाढ़ आदि विपत्तियों को इसके लिये उत्तरदायी ठहराया गया है 


'प्रन्तु प्रत्येक कर्थशास्त्री और विशेषज्ञ यह मान कर चलता है कि इन सब 

बातों को मद्देनगर रखते हुए योजनाएं बनायी जाती हैं| क्योंकि यह सब 
विपत्ति्याँ तो आती ही रहती हैं । 

तिलहन का छक्ष्य एक करोड़ टन का था जो ६५-६६ में केवल इकसठ 
लाख टन ही हुआ। यही हालत खाद की रही क्योंकि उसका उत्पादन भी 
१२ लाख टन को जगह ६ लाख टन हुंआ। 

असफलता का दूसरा मुख्य कारण यह रहा कि हमारे सरकारी कारखाचों 
का उत्पादन निर्धारित क्षमता से बहुत कम रहा । जबकि चीजें महँगी होने 
के कारण खर्च ज्यादा लगा। इसलिये इनमें जो २५०० करोड़ रुपये रगे 
हुए थे उनसे व्याज और मुनाफा तो आया नहीं ; अपितु मूल रकम में भी 
छीजत हो गयी । विदेशों से खाद्यान्नों के सिवाय मशीनें तथा अन्य प्रकार केः 
सामान बढ़े पैमाने पर आयात करने पड़े और हमारी निर्यात-आयात की खाई 
बढ़कर चार सौ पचास करोड़ की जगह छह-सौ करोड़ हो गयी । 

यद्यपि कृषि जनित वस्तुएँ और आर्थिक साधनों में हम सफल नहीं हो 

सके पर दूसरे कई लाम जनता को पिछली तीन योजनाओं से मिले हैँ। 

उनका उल्लेख निम्नलिखित हैं। + 

(१) औसत आयु बत्तीस वर्ष से बढ़ पचास वर्ष हो गयी। इससे पता 
लगता है कि स्वास्थ्य सेवाएँ अधिक सुलभ हुई । 

(२) पहले ३७ सौ गाँवों और कर्बों में बिजली थी जो अब ६०००० 
गाँवों में है। 

(३) सात लाख नये कुएं खोदे गये या नल-कूप बैठाये गये। और 
सत्रह हजार गाँवों में जल प्रदाय योजना चाळू की गयी। 

(४) दो करोड़ पेंतीस लाख बच्चे स्कूल जाते थे जिनको संख्या ७ 
करोड़ हो गयी । 

(५) अस्पतालों और हेल्‍थ सेन्टरों की संख्या नो हजार है। इसके' 
अलावा सोलह हजार परिवार-नियोजन केन्द्र भी हैं। । 

(६) साइकिलें एक लाख बनती थी जो अब सत्रह लाख बनती हैं । 

(७) कागज का उत्पादन एक लाख सोलह हजार टन था जो अब छै; 
लाख टन है। 

(८) सीमेंट का उत्पादन २७ लाख टन था जो इस समय एक करोड़ 
दस लाख टन है। 

ऊपर जो आकडे दिये गये हैं, वह खास-खास वस्तुओं के हैं। इसके 
सिवाय बहुत से कारखानों की क्षमता बढ़ी है और कई नये बेठाये गये हैं। 
परन्तु इन १६ वर्षों में जनसंख्या बहुत तेजी से बढ़ी और लोगों के रहन-सहन 
का स्तर भी बढ़ा। तीसरी योजना में सरकारी क्षेत्र में जो ७५ सो करोड़ 
रुपया कूता गया था बह चीजों के दाम महेगे होने के कारण ८६८० करोड़ 
रुपया हो गया। परन्तु उपलब्धियाँ योजना के अनुसार नहीं मिलीं । 

जब तीसरी योजना में कर-वृद्धि के बावजूद ११३० करोड़ फे घाटे को 
व्यवस्था करनी पड़ी तो फिर चौथी योजना जो तीसरी से बहुत बड़ी है वह 
किस प्रकार से सफल होगी यह बिचारणीय है। 


अञ्न की समस्या 


मनुष्य के लिये सबसे आवश्यक अन्न है। चौथी योजना के अन्तिम वर्ष 
में हमने अपना लक्ष्य बारह करोड़ टन का रखां है जबकि ६५-६६ का 
उत्पादन केवल ७:२ करोड़ का था । पाँच बषं में इतनी बड़ी वृद्धि के लिये 
जो साधन चाहिये वे जुट पायेंगे इसमें सन्देह है। इसके लिये बड़े पेमाने पर 
भूमि की तैयारी के सिवाय सिंचाई की सुव्यवस्था, सस्ते दामों में खाद और 
बीज किसानों को दिया जाना और आसान किएतों में छोटे-बड़े टू क्टरों का 
मिलना आवश्यक है। अगर इनमें से किसी भी मद में कमी झा जाती 
है तो किसी हालत में भी हम बारह करोड़ तो कया दस करोड़ टन का 
उत्पादन भी नहीं कर सकेंगे और हमें पिछले वर्षों' की तरह विदेशों की 
सहायता पर निर्भर रहना पड़ेगा जो किसी भी स्वाभिमानी और स्वतन्त्र 
देश के लिये शोभनीय नहीं है। इन दिनों में तो अमेरिका ने एक प्रकार से 
हमें चेतावनी भी दे दी है कि अगर हम अपना उत्पादन नहीं बढ़ा पायेंगे तो 
उन्हें सहायता के बारे में फिर से सोचना होगा। 

योजना निर्माताओं ने यह स्वीकार किया है कि चतुर्थ योजना-को तभी 

सफलता मिलेगी जब वित्तीय साधन पूर्णतः उपलब्ध होगे। निर्यात रूप- 
रेश्ला के अनुरूप आठ हजार करोड़ का होगा। मूल्यों में ज्यादा वृद्धि नहीं 
होगी और घाटे की वित्तीय व्यवस्था से भी यथासम्भव बचा जायगा । आज 
तक भी सरकार के ध्यान में पूरी तरह यह बात नहीं आ पायी है कि बड़े-बड़े 
लोहे और मशीनों के कारखानों से ज्यादा जरूरी सिंचाई, भूमि सुधार ओर 
खाद्य उत्पादन को बढ़ाना है। बहुत ही खेद की बात है कि कई प्रान्तीय 
सरकारों ने तो पिछले वर्षों में किसानों से गन्ने के कर के रूप में प्राप्त रुपये 
खेत के सुधार के छिये न लगाकर अन्य मदों में खर्चे कर दिये । 

वित्तीय साधन पूरे तौर पर उपलब्ध होंगे इसमें सन्देह है। जिस 
प्रकार से विश्व राजनीति बदलती जा रही है उ हालत में हमारा विदेशी 
सहायता और ऋण पर निर्भर रहना बहुत ही खतरनाक साबित हो सकता 
हैं। अहाँ तक अपनी उपलब्धियों का प्रश्‍न है उसमें भी सफलता प्राप्त होना 
सन्देहास्पद है । 


सबसे अधिक करोंवाला देश 


इस समय भी भारत विश्‍व में सबसे ज्यादा करोंवाला देश है और 
चौथी योजना के लिये अठारह सौ करोड़ के नये कर चार वर्षो में किन 
मदों से आयेंगे इसके बारे में कोई प्रकाश नहीं डाला गया है। राज्य 
सरकारों के जिम्मे बत्तीस सौ करोड़ ₹० दिये गये थे। उसकी पूर्ति में उन्हें 
सन्देह था। भबं सात सौ करोड़ और बढ़ा दिये गये हैं और ग्यारह सौ 
करोड़ केन्द्रीय सरकार के लिये रखे गये हैँ। जहाँ तक राज्य सरकारों का 
प्रदान है अधिकांश की आर्थिक स्थिति पहले से ही खराब है। पुराने कर्ज 
चुकाने के पूर्व ही उन्हें नये कर्ज लेने पड़ते हैं । 


नये कर और निजी क्षेत्र 


आर इसी प्रकार अठारह सौ करोड़ के नये कर लगा भी दिये गये तो 
निजी क्षेत्र में नये उद्योग बेठाने का प्रश्‍न ही नहाँ रह जायगा ! क्योंकि 

“पिछले बर्ष में जो लाइसंस छोगों ने लिये थे, वे सब ठप्प पड़े हैं और होपरों 
'के भाव घटते जा रहे हैं। 

इसलिये ऐसा लगता है कि निजी क्षेत्र के लिये जो राशि रखी गयी है 
'उसमें बड़े कमी झा जायगी। निर्यात गत वर्ष आठ सो करोड़ का हुआ था, 
'जो अवमूल्यन के बाद १२५० करोड़ का होना चाहिये। किन्तु हुमा हे 
'पहुले से भी कम । 

अन्न को छोड़कर रुई और पाट मुख्य कृषिजन्य वस्तुएं हैं जिनका इस 
समय का उत्पादन सेंतालिस और बापठ लाख गाँठों के लगभग है। उनका 
लक्ष्य क्रमशः ८६ लाख और ९० लाख गाँठों का रखा गया है। खेती की 
अन्य वस्तुओं की तरह ही इनका उत्पादन भी समय पर को वर्षा पर निर्मेर 
है, अतः इनका उत्पादन लक्ष्य अस्सी और पचास प्रतिशत कंसे बढ़ जायगा ? 
इस पर योजना में खास प्रकाश नहो' डाला गया है। इसो प्रकार तिलहन 
आमजनता के लिये चिकनाई का मुख्य साधन है जिसका उत्पादन इस समय 
६१ लाख टन है। उसको १०७ लाख टन रखा गया है । 

यद्यपि सरकारी खचे को कम करने के लिये बार-बार कहा जाता है पर 
दुर्भाग्य तो यह है कि मन्त्रियों ओर अफपरों के खर्चे घटने के स्थान पर 
प्रतिवर्ष बढ़ते ही जाते हैं और नये-नये विभाग भी प्रतिवर्ष खोल लिये 
जाते हैं । 

लक्ष्यों को दृष्टि से अच्छी होते हुए भी योजना व्यावहारिक होनी 
चाहिये। इसलिये हम सममते हैं कि १८००० फरोड़ की योजना भी तमी 
सफळ होगी जबकि वित्तमंत्री और योजना-मंत्री हर वर्ष को उपलब्धियों पर 
'पूरे तोरपर सम्हाल रखेंगे । 

पिछले दो वर्षो से देश में नये उद्योगों की गति बहुत धीमी हो गयी । 
५-७ वर्ष पहले जहाँ लाइसेन्स लेने वालों की एक लम्बी कतार रहती थी 
वहाँ अब सरकार द्वारा कई उद्योगों को बिना लाइसेन्स के बैठाने का ऐलान 
करने के बावजूद, किसी की हिम्मत नये कारखाने छगाने को नहीं रह 
गयी है । 

बसे तो सब प्रकार के उद्योगों में ही नफा कमती होता जा रहा है, 
परन्तु खास करके-कपड़े की मिलें, जूट की मिलें और इस्जीनियरिंग 
कारखानों को तो बहुत ही कठिनाइयों का सामना करना पड़ रहा है। 

पिछले जून में जब से हमारे सिफ्के का अवमूल्यन हुआ है, हमारी 
पटसन की चीजों का, कपड़े का और चाय का निर्यात बहुत घट गया है। 

आज बिद्व के दूसरे प्रगतिशीछ देशों में अपने औद्योगिक उत्पादन को 
बढ़ाकर ज्यादा निर्यात करने की होड़ लगी हुई है। परन्तु खेद है कि 
हमारी जनसंख्या और चीजों की मेंहगाई के अतिरिक्त किसी तरफ भी 
बढ़ोत्तरी नहीं हो पा रही है। 

बसे बहुत से कारण इसके पीछे हैं, परन्तु जो खास समस्याएं. हैं उन पर 
हमें विचार करना है-अगर सरकार इसके लिए शीघ्र उचित कदम नहीं 
उठायेगी तो जो चाळू कारखाने हैं उनमें से भी बहुत से बन्द हो जायेंगे 
जिससे मजदूरों की बेकारी के अतिरिक्त और बहुत-सी समस्याएं खड़ी 
हो जायेंगी। 
(१) कुछ वर्षों पहले तक मजदूरी कम होने के कारण हमारा उत्पादन 

खर्चा दूसरे देशों से कम था परन्तु इन वर्षों में मजदूरी तो बहुत बढ़ गयी 
और मजदूरों के कानून इस प्रकार के बन गये कि उनके काम पर नियन्त्रण 
नहीं रहा । 

(२) आये दिन की हड़तालें, कम काम करना और घेराव के कारण 
उत्पादन क्षमता घट गयी । 

(३) पूंजी पर व्याज बहुत ऊँचा हो गया और इस पर भी उद्योगों को 

या व्यापारियों को अच्छे शेयरों या बाजार में बिकने वाली चोजों पर भी 
उधार नहीं मिलता, इसलिए उन्हें अपने उत्पादन को घटाकर किसी प्रकार 
कारखानों को चाळू रखना पड़ता है। 

(४) यद्यपि पिछले वषं से जरूरी कच्चे माळ के आयात पर कुछ 
ढिलाई हुई दै, परन्तु इस समय भी आयात परिपत्र मिलने में सरकारी 
दफ्तरों में बहुत विलम्ब और खर्चा होता है। 

(५) इन वर्षो में सरकारी और सहकारी क्षेत्र में कई प्रकार के कार- 
खाने बैठ गये हैं, जहाँ न तो पूंजी की कमी हे और न नफे की ही गुञ्जाइश' 
रहती है। इसलिए निजी क्षेत्र के कारखाने उनके मुकाबले में नहीं पनपते। 

(६) कारखानों के संचालकों का निजी खर्चा बहुत ज्यादा हो जाता 
है। यद्यपि सरकार ने पिछले वर्ष से इस पर कुछ नियंत्रण किया है, परन्तु 
अमी भी इसे घटाने की गुझ्ाइश है। 

` (७) आये दिनों के मजदूरों के झगड़े और बढ़े हुए टेवसों के कारण 
विदेशी हिस्सेदार और पूंजी लगाने वाले डरते हैं। 

(=) सबसे बड़ी बाधा है-कम्पनियों पर इनकमटेतस तथा अन्य' 
प्रकार के टॅवसों को, जिसके कारण उनकी अपनी पूंजी नहीं बढ़ पाती और 
अगर २-३ वर्ष लगातार चारा हो जाता है तो फिर पहले का रिजवे या 
कौपीटल भी खत्म हो जाता है। 

द्वितीय महायुद्ध के पहले कम्पनियों से बहुत ही कम टेनस को आय थी । 
१६४७ में भारत स्वतन्त्र हुआ। छोटे-बड़े उद्योगपतियों में देश में नये-नये 
कारखाने बैठाने का उत्साह हुआ। विश्व के दूसरे देशों के अधिकांश 
कारखाने नष्ट हो गये थे, चीजों की माँग थी और कोरिया का युद्ध छुरूः 
हो गया था इसलिए भारत के उद्योगों में च्छा मुनाफा हुआ-उत्पादन 
भी बढ़ा, कुछ टैक्स की दर भी बढ़ा दी गयी। इसलिए प्रथम योजना केः . 
अन्तिम वर्ष में कम्पनियों से ४० करोड़ की आय हुई। प्रथम योजना १६५६ 
के मार्च में समाप्त हु-इस समय तक भी हम ब्रिटेन के पावनेदार थे। 
हमारे सिक्के की विदेशों में साल थी। वित्त-मन्त्री श्री देशमुख ने नये - 
उद्योगों को बिकास की छूट दे दी थी, इसलिए बुतगति से अनेक प्रकार केः 

कारखाने बैठने लगे और १९६१ के मार्च में जब द्वितीय योजना समाप्त हुई 
तत्र कम्पनियों से टैक्स की १११ करोड़ की आय थी। 

इसके बाद योजनाएँ बड़ी बनती गयी, किन्तु उपलब्धियाँ धारणा के 
अतुसार नहीँ हुई । चीजों के दाम बढ़ते गये । चीन और पाकिस्तान से 
तनाव के कारण सुरक्षा का खरचं भी बहुत बढ़ गया। बढ़ते हुए खर्चो को 
पूर्ति के लिए सरकार ने हर प्रकार के नये-नये टॅक्स लगाये और पुरानों 
को बढ़ाया--इसलिए तृतीय योजना के अन्तिम वर्ष अर्थात्‌ १९६५-६६ में 
कम्पनियों से इनकप्टेक्स प्राप्त हुआ ३३० करोड़ । ब 

इस पर भी वित्त-मन्‍्त्री को सन्तोष नहीं हुआ और ६६-६७ के बजट 
ञं बोनस टैक्स की थोड़ी-सी आय को हटाकर दूसरे प्रकार के टेक्स बढ़ा 
दिये और कारखानों का मुनाफा और उत्पादम कमं होने के बावजूद पिछले 
वर्ष के आयकर का अनुमान है ३७५ करोड़। ११ वर्षों में ४० करोड़ से 
बढकर ३७१ करोड़ रुपये कम्पनियों पर आयकर के लगा दिये गये, जो 
अपने-आप में एक बेजोड़ उदाहरण है। 

इस समय छोटी-बड़ी सब कम्पनियों पर ५५ प्रतिशत टैक्स तो है ही-- 
इसके सिवाय पूँजी के अनुपात से जो ज्यादा मुनाफा होता है उ पर ४० 
प्रतिशत और है। यही नहीं अगर हिस्सेदारों को १० प्रतिशत से ज्यादा 
लामांश मिलता है तो साढ़े सात प्रतिशत टॅक्स है और चौथा टैक्स हे- 
छामांश पर बाइस प्रतिशत बर्थात्‌-कुल मिलाकर ७० से ७५ प्रतिशत कर 
कम्पनियों पर छग जाते हैं। इनके सिवाय उत्पादन शुल्क और बिक्रो कर 
अलग से हैं। ै 

टैक्स की यह दर बिश्व में सब देशों से ज्यादा है। दूसरे अविकसित 
देश जेसे--आयरलंण्ड, नाइजीरिया, अबिसीनिया आदि नये कारखानों को 
बहुत प्रफार की राहत के सिवाय प्रचुर उधार पूंजी की सुविधा भी देते हैं। 
यहाँ तक कि जापान, अमेरिका और पश्चिम जर्मनी जैसे चोटी के औद्योगिक 
देशों ने मी पिछले २ वर्षा में अपने यहाँ टैक्स की दरें घटायी हैं । 

हमारे प्रधान-मन्त्री और वित्तमन्त्री दोनों ने ही देश का उत्पादन 
बढ़ाने पर जोर दिया है और यह तभी संभव होगा जब सरकार उदार 
मनोवृत्ति अपता कर टैब में राहंत देगी और वाजिब व्याज पर पूंजी को 
सुविधा करेगी । oe 

बीमा कम्पनियों का राष्ट्रीयकरण 


लोक लेखा समिति ने सरकारी कारखानों की व्यवस्था, उत्पादन और 
नफे के बारे में जो प्रकाश डाला है, बह बहुत ही निराशाजनक है। 

दीन हजार करोड़ रुपये इन सब कारखानों में जनता की गाढ़ी कमाई के 
लगे हुए हैं। आज कई वर्षो से इतनी बड़ी रकम पर कुछ भी लाम नहीं 
होता, जबकि बाजार में व्याज की दर १२ से १५ प्रतिशत है। 

राँची का हैवी इक्ीनियरिङ्, भोपाल का हैवी इल्ेक्ट्रिकल, सिन्दरी 
का फर्टिलाइजर और नेशनल कोल माइन्स तो बहुत ही घाटे में ओर बिना 

सम्हाल के चल रहे हैं । 

- हिन्दुस्तान स्टील, जिसमें भिलाई, राउरकेला और दुर्गापुर के कारखाने 
हैं, अब आकर थोड़ा-सा नफा दिखाने लगे हैं जबकि लोहे के दाम बढ़ा दियं 
गये हैं और कन्ट्रोल उठा दिया गया है फिर भी अभी तक पहले के चाटे 
और घिसाई की रकम की पूर्ति नहीं हुई है। द 

स्टेट ट्रेंडिंग कारपोरेशन में जरूर बहुत बड़ा मुनाफा है परन्तु वहाँ 
आयात की वस्तुओं का एकाधिपत्य है। अगर ताँबा, जस्ता, सुपारी, लॉग 
और बादाम के आयात का कोटा मिले तो मनचाही कमाई हो सकती है। 
इसमें बुद्धिमानी, जानकारी और मेहनत की दरकार नहीं रहती । 

वामपंथी दलों के सदस्य कई वर्षो से बेंकों और बीमा कम्पनियों के 
राष्ट्रीयकरण की माँग कर रहे थे और अब भुवनेश्वर कांग्रेस के बाद तो 
वामपंथी कांग्रेसी मी इन प्रस्तावों का समर्थन कर रहे हैं । 

जहाँ तक बेंकों का सवार है--वह एक प्रकार से राष्ट्रीयकरण के समान 
ही है क्योंकि आज निजी बेंक रिजवं बेंक के आदेशा के बिना न तो किसी को 
मनचाहे तरीके पर रुपया उधार दे सकते हें, न नयी,शाखा ही खोल सकते हैं । 
अफसरों को रखने या छोड़ने के लिये भी रिजवे बेंक को पूछना पड़ता है।. 

जीवन बीमा कम्पनियों का १९५६ में राष्ट्रीयकरण हुआ। यद्यपि इन 
यर्षो में प्रीमियम की आय बढ़ी है परन्तु इसका कारण है लोगों के रहन- 
सहन के स्तर का कुछ ऊँचा होना। पहले आय का छठा हिस्सा और 
अधिकतम ६००० प्रीमियम आयकर से मुक्त था, उसको बढ़ाकर अब चौथा 
हिस्सा और १५००० कर दिया गया है, इसलिये ज्यादा आय वाले बड़ी 
रकम की पॉलिसी लेने लगे। जहाँतक जीवन बीमा निगम के अफपरों और 
कर्मचारियों को सेवा और कार्य तत्परता का सवाल है, वह बहुत ही 
“निराशाजनक है--न केवल ग्राहकों को, बल्कि एजेण्टों को भी इनके 
ड्यवहार से सन्तोष महीं है। परन्तु एकाधिकरण है इसलिये शिकायत 
किसको करें और फिर सुनता भी कोन है। 

साधारण बीमा व्यवसाय के राष्ट्रीयकरण करने के बारे में सरकार 
आजतक बराबर यह जवाब देती रही कि उनके पास पहले के दूसरे बहुत से 
-ज्यादा जरूरी काम हैं और साधारण बीमा की भी दो कम्पनियाँ सरकारी 
क्षेत्र में हैं। इसके अलावा पिछले वर्ष से जीवन बीमा निगम भी इस क्षेत्र 
में बा गया है। परन्तु पिछले दिनों कांग्रेस कार्यकारिणी में इस आशय का 
प्रस्ताव ` पास हो गया है कि बीमा-च्यापार का brass लिया 
जाय। इसलिये ऐसा लगता है कि अब शायद इस तरफ सरकारं, कदम 
उठाना पड़ेगा। । ee 

देश के सामने आज अनेक बड़ी-बड़ी गंभीर समस्याएं हैं। ्औौद्योंगिक 
उत्पादन और निर्यात घटते जा रहे हैं। सब प्रकार के अनन, चीची और 
तेलों के दाम बढ़ रहे हैं। खाद के कारखाने बेठ नही पाये और जो हैं; 
चच टीक से नही चल रहें हैं। चारों तरफ अमाव नजर आ रहा है फिर 
उन सब जरूरी मसलों की तरफ ध्यान न देकर इस छोटे से घन्वे को, जिसमें 
छोटे-बड़े १३६ प्रतिष्ठान काम कर रहे हं, राष्ट्रीयकरण करके सिवाय वाम- 
पंथियों को सहानुभूति प्राप्त करने के और कुछ उपलब्धि होगी इसमें 
सन्देह हे। 

१६६६ में प्रीमियम की कुल आय ७५ करोड़ रुपये हुई, जिसमें १५ 
करोड़ की सरकारी क्षेत्र के कारखानों को है, जो इस समय सी सरकारी 

बीमा कम्पनियों को ही मिलती है। बचे हुए ६० करोड़ रुपये ७२ भारतीय 
और ६४ विदेशी कम्पनियों को मिले, जिसमें क्लेम, एजेन्सी, कमीशन और 
स्टाफ आदि का खर्चा बाद देकर शुद्ध आय हुई छगमग साढ़े तीन करोड़ 
रुपये। इसमें तीस करोड़ रुपया कम्पनियों की चुकता पूंजी ओर सुरक्षित 
कोष के व्याज की आमदनी भी शामिल हैं। बीमा व्यवसाय का राष्ट्रीय- 
-करण करने के पहले निम्न बातों पर सरकार को ध्यान देना जरूरी है। 

(१) आज किसी प्रकार छंटनी तो सम्भव नहीं, फिर इन १३६ 
कम्पनियों के वत्तंमान स्टाफ को राष्ट्रीयकरण करने के बाद काम देने की 
समस्या सामने आयेगी । 

(२) विदेशों के ७०० करोड़ रुपये इस समय हमारे यहाँ के उद्योगों में 
-छगे हुए हैं और आये दिन हम उन्हें ओर पूंजी छाने के लिये कहते हैं 
“फिर इस तरह के साघारण से घन्घे का राष्ट्रीयकरण करके हम उन्हें नये 
उद्योग करने के लिये हतोत्साह करेंगे इसमें कोई सन्देह नही' है । 

(३) कांग्रेस तथा अन्य वामपंथी दल एकाधिकरण का बराबर विरोध 
'करते आ रहे हैं । 5 

हम उसके पक्ष-विपक्ष में कुछ नहो' कहकर यही पूछना चाहते-हैं-.कि 
क्या इस प्रकार से एकाधिकरण को, जिसके लिये जाँच कमीशन बेठाये जाते 
हें-बीच-बीच में संसद में या पत्रों में विज्ञि दी जाती है। इश प्रकार 
सरकार क्या स्वयं इसे प्रोत्साहन नही' देती है? 

(४) बीमा की पॉलिसी में कई प्रकारके पेचीदा कानून रहते हैँ, अगर 
कम्पनी वाले क्लेम नही' चुकाना चाहते हैं तो हर प्रकार से बच सकते हैं। 
इसलिये व्यापारी या उद्योगपति अपने विइवास को कम्पनी में बीमा कराते 
हैं। परन्तु राष्ट्रीयकरण के बाद उन्हें एक ही जगह बीमा कराना होगा 
और क्लेम की अदायगी के लिये सरकारी अफप्तरों की खुशामद या अन्य 
प्रकार से उनको खुश करना पड़ेगा। 

(५) आज बीमा व्यवसाय एक अन्त्दशीय स्तर पर है, इपलिये 
बिभिन्न प्रकार की बीमा की दरं, बहुत हो सोच-विचार कर तय को जाती 


-हैं परन्तु एकाधिकरण हो जाने पर अत्य सरकारी कारखाना को तरह अगर 

इसमें मी घाटा होने लगा तो बीमा की दरें बढ़ती चली जायेगी, जिससे 
उत्पादन खर्च और भी बढ़ जायेगा। 


हमें उप-प्रघान मन्त्री श्री मोरारजी भाई से, जिनके पास वित्त-विभाग 
है, यह निवेदन करना है कि बिना इस बात पर ध्यान दिये कि कौन पक्ष- 
विपक्ष में है, बीमा राष्ट्रीयकरण के प्रश्‍न के बारे में फिर से विचार करें और 
अगर उचित समझें तो कांग्रेस कार्य-कारिणी को इसके लिये पुनविचार - 


करने को कहें। 

वें के राष्ट्रीयकरण की चर्चा इन दिनों काफी जोर-शोर से चल रही 
है। साम्यवादी और समाजवादी दल तो एक बर्से से इसकी माँग कर ही 
रहे थे, अब कांग्रेस की कार्यकारिणी ने भी इस आशय का प्रस्ताव किया है। 
'उनका कहना है कि समाजवादी ढंग की अर्थ-व्यवस्था के लक्ष्य की ओर 
बढ़ने के लिये बेंकों का राष्ट्रीयकरण जरूरी है। 

इस सिलसिले में विचारणीय प्रदन है--समाजवाद के लक्षय को देखते 
हुए देश को बुनियादी जरूरत को कया गैर-सरकारी बैंक पूरी नहीं कर रहे 
हैं? क्या राष्ट्रीयकरण करके बह पूरी की जा सकती है? और, क्या 
रिजर्व वेंक को शक्तियाँ इतनी व्यापक नहीं हैं कि गैर-सरकारी बैंकों को 
“नियन्त्रण में रख सकें ९ 
८ “बैंकों का सबसे पहला काम समाज में बचत की , प्रवृत्ति को प्रोत्साहन 
देना है। लोग अपनी आय या मुनाफे में से बचत करके उसे वेको में अनो 
करते हैं। बचत को उस राशि को बेंक नये उत्पादक उद्योगों के लिये 
सुलभ बनाते हैं। नये उद्योगों से राष्ट्रीय आय, मुनाफे औरं बचत की राशि 
और भी बढ़ जाती है। इस प्रकार, क्रम से अधिक नयी पूँजी उपलब्ध होती 
जाती है और देश में मुद्रा का आकार और क्षेत्र बढ़ता जाता है। 

सन्‌ १६५१-५२ से १९६५-६६ तक के पिछले पन्द्रह वर्षों में हमारे 
देश में विभिन्न बेंकों के खातों में जमा होने वाली राशि ८२२ करोड़ से 
बढ़कर २९५० करोड़ रुपये हो गयी, अर्थात्‌ उसमें २६१ प्रतिशत वृद्धि हुई। 

राष्ट्रीयकरण की माँग करने वालों को दलीलें कुछ इस प्रकार हैं :-- 
१-सरकारी बेंकों को जनता का अधिक विश्वास प्राप्त होगा, क्योंकि कई 

छोटे-छोटे बेंक दिवालिये हो जाते हैं और खातेदारों की रकम मारी 

जाती है। 
२--बड़े-बड़े गैर-सरकारी बेंकों पर चन्द बड़े उद्योगपतियों का प्रभुत्व है, 

और उनसे बड़े लोगों को ही सहूलियते मिलती हैं, साधारण लोगों और 

छोटे उद्योगों को नहीं । 
३-_इन बैंकों से छिपाये हुए धन को प्रोत्साहन मिलता है। 
४--कुछ बेक ऐसे भी हैं, जिन्होंने हिस्सेदारों को लाभांश के रूप में आज' 

तक एक कौड़ी भी नहीं दी, हलाँकि उनको स्थापित हुए बीस-बीस 

या पद्नीस-पन्नीस वर्ष तक हो चुके हैं । 
४--गैर-सरकारी बैंक लाम की दृष्टि से नयी शाखाएं खोलते हैं, स्थानीयः 

जनता की आवश्यकताओं के ख्याल से नहीं । 
६--राष्ट्रीयकरण हो जाने से बेंकों की कार्य-कुशलता बढ़ जायपी। 
७--राष्ट्रीयकरण से गैर-सरकारी बेंकों को मिलने वाला मुनाफा सरकार कोः 

मिलेगा, जो कृषि तथा विकास परियोजनाओं में लगाया जा सकेगा । 

अब इन दलीलों पर अळग-अलग विचार करना चाहिये। देखना यह 
है कि ये वस्तु-स्थिति से कितना मेल खाती हैं। 

पहली दलील है जनता के विश्‍वास की। हमारे देश में सरकारी और 
गैर-सरकारी दोनों ही प्रकार के अक मौजूद हैं। लोग जिस भी बेंक में 
चाहें; अपना खाता खोळ सकते हैं। इसलिये जनता के विश्वास की कसोटी' 
यही है कि लोग किन बेंकों में अधिक रुपया जमा देते हैं। 

सन्‌ १९५५ से मार्च १९६६ तक सरकार के स्टेट बेंकों में जमा की गयी 
राशि २०५ करोड़ से ७४६ करोड़ रपये हुई, अर्थात्‌ उसमें ५४१ करोड़ की 
वृद्धि हुई । दूसरी ओर इसी अवधि में गेर-सरकारो अनुसूचित बेंकों की 
जमा राशि ८२३ करोड़ से २२०४ करोड़ रुपये हो गयी, अर्थात्‌ उसमें १३८१ 
करोड़ की वृद्धि हुईं। यदि १९५५-५६ से १९६५-६६ तक का हिसाब 
लगाया जाय तो अनुसूचित बेंकों के विभिन्न खातों में जमा की जाने वाली" 
राशि में १६८ प्रतिशत वृद्धि हुई थी। यहाँ यह भी घ्यान में रखना चाहिये 
कि अनुसूचित बेंकों की अपनी चुकता पूंजी केवल ७६-३६ करोड़ रुपये ही" 
है। इतनी थोड़ी पूंजी से २२०४ करोड़ रुपये को राशि सामाजिक बचत , 
के रूप में प्राप्त करना कोई साधारण बात नहीं है। उनकी इस सफलता 
का मुख्य कारण है--देश की जनता का उन पर विस्वास यह बात और 

भी स्पष्ट हो जाती है जब हम देखते हैं कि अनुसूचित बेंकों के डिपाजिट 
खातों को संख्या जो १९५१ में ३२ लाल थी, बही १६६४ में बढ़कर १०२ 
लाख हो गयी। इससे सिद्ध है कि अनुसूचित बेंकों पर भी जनता का 
'र्याक्त विशवास है। 

यह सही है कि १९६१ के पहले कुछ छोटे-छोटे बॅकों के फेल हो जाने 
से निजी बेंकों पर जनता के विएवास को एक धक्का झगा था। प्रन्तु 
अखिल भारतीय पैमाने पर काम करने वाले बड़े-बड़े अनुसूचित बेंकों ने 
परिस्थिति संभाल ली और वेंकों पर से जनता का बिइवास उठने नहीं दिया। 

इस सम्बन्ध में महत्त्वपूर्णे बात यह हुई कि १९६२ से डिपाजिट बीमा 
निगम अधिनियम लागू हो गया है। इसके अन्तर्गत १५०० रुपये तक के 
खातों का बीमा हो जाता है। इसलिये अब ऐसी सम्मावना नहीं के बरावर 
रह गयी है। वंसे रिजबं बेंक भी इस दिशा में पूरी सतर्कता रखता है। 

दुसरी दलील गेर-सरकारी बेंकों पर चन्द बड़े उद्योगपतियों के प्रभुत्व 
को है। उनका कहना है कि अनुसुचित बेंकों से चन्द बड़े-बड़े उद्योगपति 
मनमानी रकमें उधार ले लेते हैं और मामूली दर्ज के उद्योगपति या व्यवसायी 
उनसे लाम नहीं उठा पाते। इसकी छानबीन करने के लिये हमें बास्सेसिङ 
आँकड़ों को देखना चाहिये । 

इस दलील में तथ्य अवश्य है कि छोटे व्यापारियों तथा उद्योगपतियों 
को इन बेंकों से पर्याप्त सुविधाएँ नहीं मिल पाती। इसलिये यदि उधार 
देने में अनुचित पक्षपात हो, तो उसकी रोकथाम होनी ही चाहिये और 
रिजवं बेंक के पास ऐसे नियन्त्रण के लिये पर्याप्त शक्तियाँ मौजूद हैं। इस 
दिशा में स्टेट बेंक ओर उनके सहायक बेंक जिनको लगभग १९०० बालाएँ 
सारे देश में हैं, उन्हें सबसे पहले कदम उठाना चाहिये । 

तीसरी दलील पेश को जाती है कि गैर-सरकारी बेंक छिपे धनको . 
श्रोत्साहन देते हैं । 

रिजबं बॅक की ओर से सभी बेंकों पर यह प्रतिबन्ध लगा हुआ है कि 


यदि वे किसी खातेदार को ब्याज के रूप में ४०० रुपये से अधिक दें तो 


उनको उस खातेदार का नाम भेजना पड़ता है। रिज बेंक में उनके नाम 

पहुँचने पर इसकी छानबीन की जा सकती है। इसलिये इस मद में कोई. 
बहुत बड़ी रकम छिपाने की गुखाइश नहीं है। 

चौथी दलील है; बीस-बीस, पत्रीस-पच्चीस वर्ष पुराने कुछ ऐसे बंक भी 
हैं जिन्होंने अपने शेयर-हल्डरों को लामांदा के नाम पर आज तक एक कोड़ीः 
भी नहीं दी और न वे उचित मुनाफा ही दिखा पाते हैं। रिजबे बेंक कोः 
जाँच करके देखना चाहिये कि अगर उन बेंकों के काम करने के तरीकों में 
कोई गलती है, या कोई और गड़बड़ी है तो उनका विलयन किया जाना 
चाहिये। इसका एक उदाहरण “यूनाइटेड बैंक आफ इण्डिया” है, जो चार 
छोटे-छोटे बेंकों को मिलाकर बनाया गया था और आज उसकी गिनती 
भारत के छः बड़े बेंकों में होती है । 

पाँचबी दलील है गैर-सरकारी बेंक स्थानीय जनता की आवश्यकताओं 
की दृष्टि से नयी शाखाएँ नहीं खोलते। परन्तु आँकड़े बतलाते हैं कि 
अनुसूचित बेंकों ने १९५५ से १९६५ के बीच १५६४ नयी शाखाएं खोलीं 
और कुल संख्या ४०१० तक पहुँचा दी। यह सब स्थानीय जनता की 
आवश्यकताओं की दृष्टि से ही तो किया गया, क्योंकि यदि वे स्थानीय जनताः 
कीासक्येकताओं की पूर्ति नही करेंगे, तो उनकी ग्राहकी कंसे बढ़ेगी और 
उनको लाम कंसे होगा ? 

उनकी इस सफलता का महत्त्व और भी बढ़ जाता है जब हम देखते हैं 
कि सरकार की ओर से उनको, स्टेट बेंक को भाँति, सुविधाएं नहीं दी 
गयी थी'। 

अब राष्ट्रीयकरण के बाद बेंकों की का्ये-कुशलता बढ़ने की दलील कोः 
लौजिये। 

इस सम्बन्ध में सबसे पहला सवाल यह उठता है कि क्या सरकार के 
पास इतनी बड़ी संख्या में योग्य और अनुभवी कमंचारी मौजूद हैं जोः 
सरकारी और गैर-सरकारी बेंकों की देश भर में फली लगभग ६००० 
शाखाओं को सुचारु रूप से चला सके ? 


सरकारी क्षेत्र के कारखानों में एक-दो को छोड़कर शेष कारखानों का' | 
काम सन्तोषजनक रहा-ऐसा नही कहा जा सकता। गैर-सरकारी क्षेत्र के 

कारखानों को सरकार को ओर से उतनी सुविधाएं उपलब्ध न होते हुए भी 
उनमें से अधिकांश मुनाफे में चलते हैं। परन्तु सरकारी कारखानों को 
पिछले वर्षो' में लगातार घाटा रहा है। 
यहाँ एक और भी बात ध्यान में रखनी चाहिये कि खातेदारों का 
विश्वास प्राप्त करना भी बेंकों के लिये उतना ही जरूरी है जितना कि रुपया 
जमा करने और निकालने में सुबिधा और तत्परता बरतना। यदि खातेदारों 
को रुपया निकालने या जमा करने में ही एक-दो घण्टे लम्बी लाइनों में खड़ा 
होना पड़े तो उनकी तकलीफें बढ़ जायेंगी । 
अन्तिम दलील है कि सरकार यदि बेंकों का राष्ट्रीयकरण कर दे तो 
गैर-सरकारी बेंकों को होने वाला मुनाफा सरकार को मिछ जायेगा भौर उस 
मुनाफे को कुष तथा विकास-परियोजनाओं में लगाया जा सकेगा। परन्तु 
देखना यह है कि सरकार को वेको के राष्ट्रीयकरण से कितनी रकम मिल 
सकेगी ? 
रिजबं ढेंक द्वारा प्रस्तुत ऑकड़ों के अनुसार देश भर के गेर-सरकारी 
भारतीय तथा विदेशी बेंकों को १९६४ में कुल मिलाकर २५:५६ करोड़ 
रुपयों का लाम हुआ। उसमें से करीब १४ करोड़ रुपये, सरकार को करें. 
के रूप में मिल गये। इसके अलावा २७८ करोड़ रुपये रक्षित राशि में 
जमा किये, ४०९ करोइ रुपये कर्मचारियों को बोनस के रूप में दिये और 
४-१० करोड़ रुपये लामांश के रूप में, उन पर आय-कर काटकर, शोयर- 
होल्डरों को दिये गये। जो शेयरों के बाजार भाव पर ८ प्रतिवात के लगभग 
था। इस प्रकार बेंकों के राष्ट्रीयकरण से सरकार को अधिक से अधिक ६० 
लाख रुपये की बची हुई राशि हो मिल सकेगी। अतः राष्ट्रीयकरण इस 
दृष्टिकोण से भी अव्यवहारिक है । 
बेंकों का राष्ट्रीयकरण करना बेकिंग व्यवसाय पर राज्य का एकाधिकार 
कायम करना होगा। ऐसे एकाधिकार से निजी उद्योग के उत्साह को धक्का 
लगेगा, निजी उद्योगपति अपनी ओर से नये-नये उद्योग खोलने में हिचकेंगे 
'तथा देश में बिदेशी पूंजी भो नहीं आयेगी, जिसको हमें अत्यन्त आब- 
इयकता है। 

ऐसा एकाधिकार जनतांत्रिक भी नहीं होगा। केंकों के राष्ट्रीयकरण 
का औचित्य तभी होता जब देश के सभी उद्योग सरकारी होते। हमने 
अपने देश में उस एकाधिकारी प्रवृत्ति और उसको बुराइयों से बचने के लिये 
ही तो मिली-जुछी अर्थ-व्यवस्था का विधान किया है। हमारा समाजवाद 
भी जनतांत्रिक समाजवाद है, एकाधिकारी समाजवाद नहीं। हम यह 
मानकर चलते हैं कि सरकारी और गैर-सरकारी दोनों ही क्षेत्र एक दूसरे 
के पूरक हैं, विरोधी नहीं। इस बात को भूतपूर्व प्रधानमन्त्री श्री नेहरू, 
श्री शास्त्री और वत्तंमान प्रधान-मन्त्री श्रीमती इन्दिरा गांधी ने बार-बार 
दुहराया है। 

पश्चिम बंगाल की वर्तमान स्थिति 


पिछले आम चुनावों के बाद १६ वर्षों से चली आ रहो कांग्रेस को 
सा्वभौमिक सत्ता में रकावट आयी । १७ प्रान्तों में से ८ में गैर-काग्रेसी 
सरकारें बनी'। 

केरल और पश्चिम बंगाल को छोड़कर बाकी के ६ प्रान्ों में जो मिली- 
जुळी सरकारें बनी हैं, उनके साथ थोड़े-बहुत साम्गवादो शामिल होने के 
बाबजूद उनके पिछले ४ महीनों के वक्तव्यो और शासन-प्रणाछी से ऐवा 
लगता है कि उनका उद्देश्य प्रान्तों के उद्योगों की बढ़ोतरी, स्वदेश के प्रति 
वफादारी और नागरिकों के हितों की रक्षा करने का है। उन सब मंत्रियों 
में अधिकांश किसी समथ के पुराने कांग्रेस, समाजवादी, स्वतंत्र अथवा जनसंघ 
के दलों के हैं। वे सब्र चीन और पाकिस्तान की हरकतों के प्रति भी 
कांग्रेसियों से किसी प्रकार कम चिन्तित या जागरूक नहीं हैं । 

केरल में यद्यपि वामपंथी साम्यवादियों का स्पष्ट बहुमत है परन्तु वह 
सुदूर दक्षिण में है, जहाँ चीन, वर्मा या पाकिस्तानू का पड़ोस नहीं है। 
इसके सिवाय केरल वाणिज्य-उद्योग में मी पिछड़ा हुआ है इसलिये वेहेकी 
साम्यवादी सरकार ने मजदूरों ओर जनता को बहुका कर कारखानों 
आफिपों, ट्रेनों और बसों पर घेराव अथवा हमले करने को प्रोत्साहन नहीं 
दिया है। परन्तु पश्चिम बंगाल की स्थिति केरल से ठोक उल्टो है। यह 
महाराष्ट्र के बाद देश का सबसे बड़ा औद्योगिक केन्द्र है। चीन और 
पाकिस्तान की सीमाए इससे मिलतो हैं, जहाँ से अवेध-रूप से सब तरह का 
आवागमन होना सम्भव है। उत्तरो हिस्से में तिब्बत, भूटान, सिक्किम 
ओर नेपाल है। यद्यपि यहाँ केरल की तरह साम्यवादी सरकार नहीं है 
परन्तु २८४ सदस्यों में उनके दोनों दलों के केवळ ५९ सदस्य होने के 
बावजूद शासन की बागडोर एक प्रकार से वामपंथी साम्यवादी दल के. 


हाथ में हे। 


मुख्य मंत्री श्री अजय मुखर्जी बंगला कांग्रेस दल के हैं और उनके साथ 
१३ दूसरे दलों का मिला-जुशा मंत्रिमंडल है। इसलिये हर प्रकार की 

अराजकता और आये दिन के घेरावों और मारपीट की जिम्मेवारी देवल 
वामपंथी दलों पर नहीं आती। ट 

किसी भी राजनीति के विद्यार्थी से यह तथ्य छिपा हुआ नहीं है कि 
माक्स के अनुयायी हर कीमत पर देश या प्रान्त में साम्यवादी बिचारों के 
प्रचार-प्रसार को प्राथमिकता देते हैं, इसके लिये भले ही कारखाने बन्द 
होकर उत्पादन घट जाय, बेकारी बढ़ जाय और स्कूल कालेज बन्द हो जायें । 
भूख, बेकारी और जीवन की आवश्यक सुविधाओं से बंचित क्षुब्ध जनता का 
रोष ऊपर की श्रेणी के लोगों के प्रति बढ़ जाता है ओर वे सब मौका मिलते 
ही मारपीट, छूटःखसोट और अराजकता की सृष्टि कर देते हैं। वास्तव में 
कम्यूनिस्ट तो उसी प्रकार के मौके की ताक में रहते हैं । 

पिछले ४ महीनों में बंगाल की जिस प्रकार की शोचनीय अवस्था हो 
गयी है, वह छिपी हुईं बात नहीं है। सेकड़ों कारखाने घेराव या मारपीट: 
के कारण बन्द या आधे बन्द पड़े हैं। आफिसरों और इझ्जीनियरों को 
अपनी जान-माळ का डर बना रहता है, उत्पादन घटता जा रहा है, नये 
कारखाने बनगे,का तो «रन ही नहीं--बल्कि पुरानों की ,बढ़ोतरी और 
आधुमिईरिंण भी रुक गया है। खाद्यान्नों के दाम बढ़ गये हैं क्योंकि दुकान- 
दारों ने बाहर से दालें आदि मेंगाना कम कर दिया है। आये दिन ट्रेनों 
मौर बसों को रोककर उनपर पथराव किया जाता है, यही नही' स्कूलों 
और कालेजों में भी तोड़-फोइ, हड़तालें और शिक्षकों को मारपीट की 
घटनाएं होने लग गयी हैं । 

इन सबसे कहीं अधिक खतरे का रूप बनता जा रहा हे-प्रान्त के 
महत्त्वपूर्ण हिस्सों में वामपंथियों द्वारा घातक शर्तों से लैस होकर निरीह 
लोगों पर व्यापक रूप से हमला करना, उनके घर-दूकानों को जलाना अथवा: 
छूटना और पुलिस के आफिसरों को या सिपाहियों की हा करना। 
इसका सबसे बड़ा उदाहरण है-उत्तरी बंगाल के सिलीगुड़ी के पास का 
नक्सलबाड़ी अंचल, जहाँ पिछले २ महीनों से एक प्रकार से प्रान्त का 
शासन नहीं के बराबर है। नई दिली से सब दलों के संसद सदस्य वहाँ 
की स्थिति की जानकारी के लिये जाना चाहते थे परन्तु पश्चिम बंगालः 

सरकार ने उन्हें रोक दिया है। पिछले दिनों बंगाल सरकार के ६ मंत्री 
वहाँ गये थे। उन्होंने जो वर्णन किया है, उसे सुनकर किसी भी सभ्य देश 
के नागरिक का माथा शर्म से भुक्त जाना स्वाभाविक है। वहाँ न केवल 
हत्या, रूट और आगजनी ही हुई है-बल्कि महिलाओं की अस्मत भी. 
राजनेतिक गुण्डों दवारा छूटी गयी है। 

वामपंथी साम्यवादी शासक दल ने नक्सलबाड़ी के अपने उन साथियों: 
को पार्टी से निकाल देने का ढोग किया है पर यह सब केवल दिखावे के 
लिए है, वर्ना इस तरह की करतुतों में दोनों साम्यवादी दलों में साम्य है। 

उत्पादन को ठप्प करने के लिए कारखानों के मजदूरों को हाथ में करना 
जरूरी है। बंगाल में अभी तक कांग्रेस द्वारा संचालित संस्था इन्टुक काः 
बहुमत था परन्तु अब दूसरे दलों के मजदूरों को हर प्रकार से कुचला जा रहा 
हे। यहाँ तक कि पिछले दिनों रानीगंज क्षेत्र में एक कोयले की खान में. 
समाजवादी मजदूर दल के नेता श्री कर की हत्या नृशंसतापूर्दक कर दी गयी। 

रेल, ट्राम, बस, जहाज और अन्य जरूरी प्रतिछानों के मजदूरों को 
डरा धमका कर साम्यवादी दल में मिलाना शुरू कर हिया है। 

पुछिस में जहाँ कहीं भी निष्पक्ष अफसर हैं, उनको महत्त्वपूर्ण स्थानें 
से बदल कर दूसरी जगह भेजा जा रहा है। यहाँ तक कि उनमें से कइयों 
का सार्वजनिक रूप से अपमान किया गया है। 

देहातों में जनसुरक्षा समिति के नाम से कमेटियाँ स्थापित कर दी 
गयी हैं, जिनके कार्यकर्ता लोगों के घरों में जाकर तलाशी के नाम पर हर 
प्रकार के अत्याचार करते हैं। 

सरकारी दफ्तरों में दल के सदस्यों को जरूरी महकमों में लगाया जा 
रहा है जिससे कि वर्तमान शासन बदलने के बाद भी पार्टी को गुप्तः 
सूचनाएं मिलती रहें। 

देश भर के वामपंथी समाचार-पत्नों और कणाःेन्द्रों के माध्यम से 
पार्टी के उद्देश्य और विचारों का प्रचार शुरू कर दिया गया है। 


इतने बड़े पैमाने पर प्रचार कार्य के लिए बहुत बड़ी धन-राशि की 
आवश्यकता होती है, जिसका अधिकांश इनसे सहानुभूति रखने वाले दूसरे” 

देशों से छिपे तौर पर आता है। कहा जाता है कि तीन वर्ष पहले साम्यवादी . 


दल के सर्वोच्च नेता डांगे की जमा रकम चायना बेंक में पकड़ी गयी थी । 


सन्तोष की बात है कि इन सब समाज और देश विरोधी कामों के . 


लिए दूसरे दलों के विधान समाई सदस्यों के मन में शंका पैदा होने लगी है 
और उन्होंने अपनी पार्टी की सभाओं में इसके विरोध में जोरदार शब्दों में 
“विचार भी प्रकट किये हैं। परन्तु अमी तक सिवाय पाँच सदस्यों के वाको 
सब उसी मिली-जुली सरकार के साथ हैं। फिर भी हालात ऐसे बनते जा 


` रहे हैं कि शीघ्र ही वर्तमान सरकार का शायद बहुमत न रहे। परन्तु 


"प्रान्तीय कांग्रेसी -नेताओं को भी अपने रबेय्ये में बड़े पैमाने पर तेब्दोली 
करनी पड़ेगी । अगर उन्होंने: श्री अजय मुखर्जी और उनके साथियों का, 
जो उनसे ज्यादा गांधीवादी विचारधारा के थे, खुळे तौर पर अपमान नहीं 
किया होता, पद और सत्ता के लोभ को छोड़कर जनता के दुःख-दद में 


“शामिल हुए होते तो बंगाल फी यह शोचनीय हालत नहीं होती । 


अब भी हमें दोनों साम्यवादी दलों को छोड़कर बाकी के दूसरे दलों के 


` सदस्यों पर भरोसा है कि वे प्रान्त की बिगड़ती हुई स्थिति को सम्हाल 


“लेंगे। जिस बंगाल के सपूतों ने स्वतन्त्रता प्राप्ति के लिए अपरिमित बलिदान 
किये, जहाँ से वन्दे-मातरम्‌ और जन-गण-मन भधिनायक के मंत्रों को सृष्टि 


. हुई--उस टर॒फ्त्रि बंग भूनि का आपसी मतमेदों के कारण किसी प्रकार भी 
. अहितं नहीं होने देंगे। हर्ष की बात है कि ब्रिवाय दो-एक कम्युनिस्ट. 
. “पत्रों के यहाँ के समाचार-पत्र पूरी तौर पर जागरूक हैं और प्रान्तीय 
. “सरकार की माराजगी की परवाह किये विना प्रान्त को सही स्थिति का 
. चित्रण जनता के सामने रखते आ रहे हैं। 


केन्द्र अभी. तक सारी स्थिति का बारीकी से अध्ययन कर रहा है और 


-ऐसा जेंचता है कि अगर हालात ज्यादा बिगड़ने लगेंगे तो निश्चित रूप से 
“हस्तक्षेप करेगा। परन्तु यह भी ध्यान में रखना जरूरी है कि बहुत ही 
“सुनियोजित ढंग से साम्यवादी पश्चिम बंगाल में अपना काम करने जा रहे 
:हैँ और अगर इन्हें इसी प्रकार की. ढील मिलती .गयी तो हो सकता है कि 


आगे जाकर स्थिति को सम्हालना मुश्किल हो जाय। ह 
. समी प्रजातंत्रीय दलों के सदस्य देशं की सा्वभौमिक. सत्ता को क्षुण्ण 


-रखना अपपा प्रथम कत्तव्य सममते हैं, इसलिए हमें पूरा भरोसा है किं . 
` बिगी हुई स्थिति को सम्हालने के लिए केन्द्रीय. सरकार द्वारा की गयी ' 


उचित किन्तु कड़ी कार्यवाही का वे सब समर्थन करेगे । „^~ ; 

जवने वेदाचा गालय, बगल 

